

தமிழரசு

1-2-1991 எந். 1





மாண்புமிகு முதல்வர் கலைஞர் அவர்கள், பெரும்புலவர் புதுவை சுந்தரசண்முகனார் அவர்களுக்குத் திருவள்ளூர் விருதினை, சென்னை வள்ளுவர் கோட்டத்தில் நடந்த திருவள்ளூர் திருநாள் விழாவின் போது வழங்கினார். மாண்புமிகு கல்வியமைச்சர் பேராசிரியர் க. அன்பழகன், மற்றும் தமிழ் வளர்ச்சிப் பண்பாட்டுத் துறைச் செயலர் டாக்டர் ஓளவை நடராசன், தமிழ் வளர்ச்சித்துறை இயக்குநர் திரு கு. சிவஞானம் ஆகியோர் உடன் உள்ளனர் (15.1.91)

இந்த இதழில்...

மாண்புமிகு முதல்வர் அவர்களின் நற்பணிப் பயணம் ...	2
அனைத்துத்துறை அலுவலர்கள் கூட்டத்தில் மாண்புமிகு முதல்வர் அவர்கள் உரை ...	4
தொழில் வளத்திற்கு முன்னுரிமை தரும் அரசு —மேதகு ஆளுநர் திரு. கர்ஜித்சிங் பர்னாலா ...	9
அண்ணா வரலாறானார் —புலவர் தமிழ்ப்பித்தன் ...	17
திருவள்ளூர் திருநாள் ...	18
மூவலூர் இராமாயிர்தம் அம்மையார் நினைவு திருமண உதவித் திட்டம் ...	24
சிறுசேமிப்பு - முத்தான மூன்று திட்டங்கள் ...	26
வடஆர்க்காடு-அம்பேத்கர் மாவட்டத்தில்- மாநில அறிவியல் கண்காட்சி ...	28
பெரியார் மாவட்டம்— வளர்ச்சிப் பணிகள் ...	30
பட்டு உற்பத்தியில் டான்சில்க் சென்னைக்கு விரைந்து வரும் தெலுங்கு-கங்கை ...	39
சின்கோனா ...	46
...	48

இந்த இதழுடன்
இலவச இணைப்பு

அக்கினிப் பிரவேசம்

மேதகு ஆளுநர் அவர்கள் சட்டப் பேரவையில் 18.1.91 அன்று ஆற்றிய உரையின் மீது நடைபெற்ற விவாதங்களுக்கு மாண்புமிகு முதல்வர் கலைஞர் அவர்கள் அளித்த பதிலுரை.

தமிழரசு

திருவள்ளூர் ஆண்டு 2022

தைத் திங்கள் - 19

மலர்: 21

இதழ்: 15

1-2-1991



மாண்புமிகு முதல்வர்

நற்பணிப் பயணம்

ஏழை எளிய மக்களுக்கு உணவு, உடை, உறையுள் என்ற வகையில் எந்தக் குறைபாடும் நேரக்கூடாது என்பதிலே தமிழக அரசு கண்ணுங்கருத்துமாக நல்ல பல திட்டங்களைத் தீட்டிச் செயல்படுத்தி வருகிறது.

அதன் ஒரு கட்டமாகச் செங்கை-அண்ணாமாவட்டத்திலும், வட ஆர்க்காடு-அம்பேத்தூர் மாவட்டத்திலும், திருவண்ணாமலை சம்புவராயர் மாவட்டத்திலும் உள்ள ஆதிதிராவிட மக்களுக்கு 4,635 இலவச காங்கிரீட் வீடுகள் மாண்புமிகு தமிழக முதல்வர் முத்தமிழறிஞர் டாக்டர் கலைஞர் அவர்களால் அண்மையில் வழங்கப்பட்டன.

7.1.91, 8.1.91 ஆகிய இரண்டு நாட்களிலும், மாண்புமிகு முதல்வர் கலைஞர் அவர்கள், அதற்காக மேற்கொண்ட நற்பணிப் பயணம் மிகச் சிறப்பாக நடைபெற்றது.

இந்த நற்பணிப் பயணத்தில் மாண்புமிகு ஊரக வளர்ச்சி மற்றும் உள்ளாட்சித்துறை அமைச்சர் திரு. கோ.சி. மணி அவர்களும், மாண்புமிகு பொதுப்பணித்துறை மற்றும் மின்துறை அமைச்சர் திரு. எஸ். துரைமுருகன் அவர்களும், மாண்புமிகு மக்கள் நலவாழ்வுத்துறை அமைச்சர் டாக்டர் க.பொன்முடி அவர்களும், மாண்புமிகு ஆதிதிராவிடர் நலத்துறை அமைச்சர் திரு. க.சந்திரம்

அவர்களும் மாண்புமிகு முதல்வர் அவர்களோடு கலந்து கொண்டார்கள்.

விழா விவரங்கள்

7.1.91 அன்று மட்டும் பூலிருந்தவல்லி ஒன்றியத்தைச் சேர்ந்த செம்பரம்பாக்கம், திருப்பெரும்புதூர் ஒன்றியத்தைச் சேர்ந்த வல்லக்கோட்டை, வாலாஜாபாத் ஒன்றியத்தைச் சேர்ந்த ஏனாதூர், காஞ்சிபுரம் ஒன்றியத்தைச் சேர்ந்த கூரம்கேட், நெய்வி ஒன்றியத்தைச் சேர்ந்த மேலப்புலம், வாலாஜாபேட்டை ஒன்றியத்தைச் சேர்ந்த சென்னசமுத்திரம் ஆகிய ஊர்களில் இந்த நற்பணிப் பயண விழா இனிதே நடைபெற்றது.

தொடர் நிகழ்ச்சியின் இரண்டாவது நாளான 8.1.91 அன்று ஆர்க்காடு ஒன்றியத்தைச் சேர்ந்த மேல்விசாரம், கி.வை. குப்பம் ஒன்றியத்தைச் சேர்ந்த சேனூர், வேலூர் ஒன்றியத்தைச் சேர்ந்த அப்துல்லாபுரம், போளூர் ஒன்றியத்தைச் சேர்ந்த சந்தவாசல், சேத்துப்பட்டு, வந்தவாசி ஆகிய ஊர்களில் இவ்விழா சிறப்புற நடைபெற்றது.

முதல் நாள் காலை 10 மணியளவில் செம்பரம்பாக்கத்தில் தொடங்கிய இவ்விழா, மறுநாள் நள்ளிரவில் வந்தவாசியில் முடிவுற்றது.

செங்கை அண்மையில் வழங்கப்பட்டன.

மகிழ்ச்சி வெள்ளத்தில் மக்கள்

செங்கை-அண்ணா மாவட்டத்தில் மாண்புமிகு முதல்வர் அவர்கள் நற்பணிப் பயணம் மேற்கொண்டபோது - மக்கள் தங்கள் இல்லங்களின் முன் வண்ணக் கோலமிட்டும் மலர் தூவியும் மேளதான இசைமுழக்கத்தோடு மகிழ்ந்து வரவேற்றார்கள். சில இடங்களில் குலவையிட்டும் ஆரத்தி எடுத்தும் தாய்மார்கள் வாழ்த்தி வரவேற்றனர்.

இராணிப்பேட்டையில் தொடங்கிய இரண்டாம் நாள் பயணத்தின் போதும் - வழி நெடுகிலும் பொதுமக்களும், சிறுவர் சிறுமியரும், தாய்மார்களும், தொழிலாளர்களும், விவசாயிகளும், மாணவ-மாணவியரும் வெயிலென்றும் பராமல் வீதியின் இருமருங்கும் கூடி நின்று வாழ்த்தொலி முழக்கி வரவேற்றார்கள். பல இடங்களில் மேளதாளங்களோடு - தாரை தப்பட்டை மகிழ்ச்சி முழக்கம், சரகாட்டம் - ஒயிலாட்டம் ஆகியவைகளோடு வானவேடிக்கையுமாக வரவேற்பு நிகழ்ச்சிகள் நெஞ்சைத்தொடும் வண்ணம் நேர்த்தியாக அமைந்திருந்தன!

திருவண்ணாமலை-சம்புவராயர் மாவட்டத்தின் வரவேற்பும் எல்லா வகையிலும் மேம்பட்டிருந்து புதிதாகத் திறக்கப்பட்ட வீடுகளிலெல்லாம் வாழை மாங்கள் கட்டப்பட்டிருந்தன. வழிநெடுகிலும் வண்ண விளக்குச் சரங்களோடு கூடிய பிரம்மாண்டமான - ஈபிள் டவர், பூம்புகார் கலைக்கூடம் போன்ற வரவேற்பு வளைவுகள் வனப்புக்காட்டின!

எல்லா இடங்களிலும் மக்களின் இதய பூர்வமான வரவேற்பை - எழுச்சிமயமான வாழ்த்து முழக்கங்களை - வரவேற்புப் பதாகைகளை-வகைவகையான வாழ்த்துச்-சுவரொட்டிகளை - தென்னங்கருத்து மற்றும் மாலிலைத் தோரணங்களைக் காணமுடிந்தது.

நற்பணிப்பயணத்தின் இறுதி நிகழ்ச்சியாக வந்தவாசிக்கு மாண்புமிகு முதல்வர் அவர்கள் வருகை தந்தபோது இரவு 11 மணி. கொட்டும் பனியையும் பொருட்படுத்தாமல் லட்சோபலட்சம் பேர் பொதுக்கூட்ட ஏற்பாடு செய்யப்பட்டிருந்த மாபெரும் பள்ளத்திடலில் கூடியிருந்தது திகைக்க வைப்பதாக இருந்தது. ஊரே விழாக்கோலம் பூண்டிருந்தது!

பங்கேற்றுச் சிறப்பித்தோர்

இந்த இரண்டு நாள் நற்பணிப்பயணத்தின் போதும் நடைபெற்ற அத்தனை நிகழ்ச்சிகளிலும் மாண்புமிகு ஊரக வளர்ச்சி மற்றும் உள்ளாட்சித் துறை அமைச்சர் திரு. கோ.சி. மணி அவர்கள் தலைமை தாங்கினார்.

செங்கை-அண்ணா மாவட்டச் சுற்றுப் பயணங்களின்போது, மாவட்ட ஆட்சித் தலைவர் திரு.சமீர்வியால் இ.ஆ.ப., அவர்களும் -

வட ஆர்க்காடு மாவட்டத்தில் நடைபெற்ற நற்பணிப் பயணங்களின்போது மாவட்ட ஆட்சித் தலைவர் திரு. மா. சத்தியமூர்த்தி இ.ஆ.ப., அவர்களும் -

திருவண்ணாமலை-சம்புவராயர் மாவட்ட நற்பணிப் பயணங்களிலெல்லாம் மாவட்ட ஆட்சித் தலைவர் திரு. பெ. கோலப்பன் இ.ஆ.ப., அவர்களும் கலந்து கொண்டார்கள்.

ஊரக வளர்ச்சித்துறைச் செயலாளர் டாக்டர் எஸ். நாராயண் இ.ஆ.ப., ஊரக வளர்ச்சித் துறை ஆணையர் திரு. ஆறுமுகம் இ.ஆ.ப., முதலான அரசு உயர் அலுவலர்கள் பலரும் இந்நிகழ்ச்சிகளுக்கெல்லாம் வருகை தந்தார்கள்.

நற்பணிப் பயணத்தின் அத்தனை நிகழ்ச்சிகளிலும் மாண்புமிகு அமைச்சர் பெருமக்கள் திரு. எஸ். துரைமுருகன், திரு. க. பொன்முடி,





காலம் பொன் போன்றது! கடமை கண் போன்றது!

— முதல்வர் கலைஞர் —

இன்று இந்தக் கூட்டம் நடத்தப்படுவதின் முக்கியமான நோக்கம், அண்மையில் இரண்டு நாட்களுக்கு முன்பு நம்முடைய பிரதமர் அவர்கள் எல்லா மாநில முதலமைச்சர்களையும் அழைத்து வளைகுடா போரினால் இந்தியத் திருநாடு எந்த அளவிற்குப் பாதிப்புக்கு உள்ளாகும் என்பது குறித்தும், மாநில அரசுகள் இந்த நேரத்தில் பல்வேறு பிரச்சினைகளைச் சந்திக்கக்கூடிய சூழ்நிலையில் அவைகளின் அணுகுமுறைகள் எவ்வாறு இருக்க வேண்டும் என்பது குறித்தும் விவாதித்திருக்கிறார்.

தமிழக அரசின் சார்பாக நம்முடைய பொதுப்பணித்துறை அமைச்சரை அந்தக் கூட்டத்தில் கலந்து கொள்ளுமாறு நான் கேட்டுக் கொண்டு - இந்தப் போரின் காரணமாக ஏற்படுகின்ற பாதிப்புகளிலிருந்து மக்களுக்குச் செய்ய வேண்டிய அவசர அத்தியாவசிய உதவிகளை நிறைவேற்றுவது

குறித்தும்-குறிப்பாக அரசின் சார்பில் சிக்கனத்தை எல்லா வகையிலும் கடைப்பிடிக்க வேண்டும், அதற்கு மாநில அரசுகள் இந்திய அரசின் வழிகாட்டுதலுக்கு ஒப்புதல் அளிக்கின்றது என்பதைச் சுட்டிக்காட்டியும் தமிழக அரசின் சார்பில் நம்முடைய சுருத்துக்களைப் பொதுப்பணித் துறை அமைச்சர் அந்த மாநாட்டில் தெரிவித்திருக்கிறார்.

இந்த வளைகுடா பிரச்சினை ஏற்படுவதற்கு முன்பே கூட இந்தக் கூட்டத்தைக் கூட்டுவதற்கு வேறொரு காரணமாக அமைந்தது பிப்ரவரி மாதத்தில் நாம் சமர்ப்பிக்க இருக்கின்ற நிதிநிலை அறிக்கையையொட்டி ஒவ்வொரு துறையின் சார்பாகவும் கடந்த ஆண்டு நிதிநிலை அறிக்கையில் தெரிவிக்கப்பட்ட அறிவிப்புகள் எந்த அளவிற்கு இப்போது நிறைவேறியிருக்கின்றன என்பதைப் பற்றிய கணிப்பு, இன்னும் நிறைவேற

வேண்டியவை எந்த அளவிற்கு எஞ்சியுள்ளன என்பது பற்றியும் தெரிந்து கொள்ளவும், அவைகளை நிறைவேற்ற நாம் எத்தகைய விரைவான முயற்சிகளை மேற்கொள்ள வேண்டும் என்பதை ஆராய்வதற்காகவும் இந்தக் கூட்டம் பயன்படும் என்பதற்காக அந்த நோக்கத்தோடும் இந்தக் கூட்டம் கூட்டப்பட்டிருக்கிறது.

காலம் பொன் போன்றது! கடமை கண் போன்றது!

நிர்வாகத்தை - நிர்வாக இயந்திரத்தை Fine-Tune (நேர்த்தியாக இயங்க) செய்ய வேண்டும் என்பது என்னுடைய ஆசை. அந்த நோக்கத்திற்காகவும் உங்களை எல்லாம் இன்றைக்குச் சந்திக்கிறேன் என்பதை நீங்கள் மனதில் பதிய வைத்துக் கொள்ள வேண்டும்.

என்னைப் பொறுத்தவரையில் "காலம் பொன் போன்றது, கடமை கண் போன்றது" என்று நினைத்துக் கடமை ஆற்றுவன் நான்.

மக்களுக்குத் தொண்டாற்றுவதில் விவேகத்தைப் போலவே வேகமும் தேவை என்பதை வலியுறுத்துகிறவன் நான். கிடைக்க வேண்டியது, காலம் கடந்து கிடைத்தால் அதைப் பெறுகிற மக்களுக்கு இழப்பதான் ஏற்படும் என்பதைப் பல நேரங்களிலே அரசு அதிகாரிகளிடம் தனித்துப் பேசுகின்ற நேரத்திலும், இதுபோன்ற நிகழ்ச்சிகளிலும் நான் எடுத்துக் காட்டியிருக்கிறேன். நான் முன்பு ஆட்சிப் பொறுப்பில் இருந்தபோதும் எடுத்துக்கூறியிருக்கிறேன். ஒரு பந்தயக்குதிரை வேகத்தில் பணியாற்றுவதை எனது லட்சியமாகக் கொண்டிருப்பவன் நான் என்பதையும் நான் தெரிவித்திருக்கிறேன். அந்த வேகத்தில் தொய்வு ஏற்பட்டால் பாதிக்கப்படப் போகிறவர்கள் இந்த மாநிலத்து மக்கள்தான்; அதை எண்ணிப் பார்த்து நாம் நடந்து கொள்ள வேண்டும் என்பதையும் சுட்டிக் காட்டியிருக்கிறேன்.

நிலையற்ற அரசியலைப் பற்றிக் கவலைப்படாது கடமைகளைச் செய்திடுக!

அரசியல் வாதிகள் வந்து போகிறவர்கள். அது இங்காளாலும், இங்கிலாந்து ஆனாலும், அமெரிக்காவானாலும் - ஏன், உலகெங்கிலும் உள்ள எல்லா ஜனநாயக நாடானாலும் இதே நிலைதான். அதுதான்

ஜனநாயகம். ஜனநாயகத்திற்கு உரிய இலக்கணம் அதுதான்.

நிலையான இடத்தில் இருக்கின்ற நீங்கள் நிலையற்ற அரசியலைப் பற்றிக் கவலைப்படாமல் மக்களுக்கான கடமைகளைச் செய்ய வேண்டும்.

ஜனநாயகத்தில் ஆட்சி மாறுவது சகஜம். அதற்காக அன்றாடம் பரபரப்பை ஊட்டும் செய்தித்தாள்களைப் படித்து விட்டு அதற்கேற்ப நிர்வாக இயந்திரம் உருட்டப்படுமானால், அது அந்த இயந்திரத்தையே பழுதாக்கிவிடும் என்பதை மறந்து விடக்கூடாது.

தமிழ்நாடு செம்மையான நிர்வாகத்திற்குப் பெயர் பெற்றது. தமிழ்நாட்டு அதிகாரிகள் இந்தியாவிலே மாத்திரமல்ல, சர்வதேச அமைப்புகளாலும் பாராட்டப்படுகிறவர்கள். அந்தப் பெயருக்கும், புகழுக்கும் நாம் ஒரு துளி களங்கமும் ஏற்படுத்தக் கூடாது. இதை உங்களுக்கு நினைவுபடுத்த வேண்டியிருப்பதற்காக நான் உண்மையிலேயே வருந்துகிறேன்.

நான் ஒரே கட்சிக்குத் தலைவன். இந்த மாநிலத்தின் முதலமைச்சரும் கூட. நீங்கள், ஒவ்வொரு துறைக்கும் தலைவராக இருப்பவர்கள் - நீங்களும் தலைவர்கள்தான். Leaders of Administration. A Leader should be loved; Not feared (நீங்கள் நிர்வாகத் துறைத் தலைவர்கள். ஒரு தலைவரைக் கண்டால் அன்பு ஏற்பட வேண்டும், அச்சம் ஏற்படக் கூடாது) என்பது என் கொள்கை. நான் இதுவரை என் வாழ்வில்



ஏதாவது வெற்றி பெற்றிருப்பேன் என்றால், அந்த வெற்றியின் ரகசியம் இதுதான். இந்த ரகசியத்தை உங்களோடு பகிர்ந்து கொள்வதில் நான் பெரிதும் மகிழ்ச்சி அடைகிறேன்.

நாம் இருப்பது ஒரு ஜனநாயக நாட்டில்; இப்போது இங்கே எமர் ஜென்சி இல்லை. அடிப்படை உரிமைகள் எதுவும் பறிக்கப்படவில்லை. எனவே நாம் நமது கடமையை ஆற்றுவதில் அச்சப்படுவதற்கு எதுவும் இல்லை.

அதிகாரிகளுக்கு ஒரு Commitment (பொறுப்புணர்வு) இருக்க வேண்டும் என்பதில் நான் நம்பிக்கை உடையவன். ஆனால் யாரிடம்? ஒரு தனி நபரிடம் அல்ல. ஒரு கட்சியிடம் அல்ல. நாம் பின்பற்றும் அரசியல் சட்டத்திடம்! நம்மை நம்பியிருக்கும் மக்கள் சமுதாயத்திடம்!

உண்மையிலேயே நான் உங்களுக்குச் சொல்வேன் - ராமன் ஆண்டால் என்ன - ராவணன் ஆண்டால் என்ன - என்பது உங்களுக்குத்தான் பொருந்தும். மக்களைப் பொறுத்தவரையில் அதுவேறு விஷயம். ஆனால் அதிகாரிகளைப் பொறுத்தவரையில் ராமன் ஆண்டால் என்ன, ராவணன் ஆண்டால் என்ன என்பது முற்றிலும் பொருந்தக்கூடிய மொழியாகும்.

நல்லதொரு பாரம்பரியத்தைக் காப்பாற்றுவது உங்கள் கடமை!

மீண்டும் கூறுகிறேன், தமிழகத்தில் தலைசிறந்த நிர்வாகிகளைப் பெற்றிருக்கின்ற ஒப்பற்ற பாரம்பரியத்துக்கு நீங்கள் சொந்தக்காரர்கள். (அந்தப் பாரம்பரியத்திற்கு இடையில் சிலரால் சிறிது மாசு ஏற்பட்டது - நான் எம்ஜென்சி காலத்தைத்தான் சொல்கிறேன்) - அந்த நல்ல பாரம்பரியத்தைக் கட்டிக் காப்பாற்ற வேண்டியது உங்கள் கடமை என்பதை நினைவுபடுத்த வேண்டியது எனது பொறுப்பு.

நான் Delegation-இல் (பகிர்ந்தளிப்பில்) நம்பிக்கை வைத்திருப்பவன். ஒருவரே எல்லாச் சகமையையும் சுமக்க முடியாது. பகிர்ந்து கொள்ள வேண்டும், உங்கள் சகாக்களோடு.



திட்டங்களைத் தொடங்கிவிடுகிறோம். அது செயல்படுகிறதா - யாருக்காகத் திட்டம் போடப்பட்டதோ அவர்களை அது போய் அடைகிறதா என்பதிலே போதிய கவனம் செலுத்தத் தவிர விடுகிறோம்.

எனவே அடிக்கடி "Review of the Progress and Monitoring" (வளர்ச்சி ஆய்வும் கண்காணிப்பும்) செய்யப்பட வேண்டும்.

வேலைத் திறனைக் கெடுக்கும் வெட்டிப் பேச்சு!

சூராக் போரினால் ஏற்பட்டிருக்கும் இந்தச் சூழ்நிலையில் - பொருளா தா நெருக்கடி மிரட்டிக் கொண்டிருக்கும் இந்த நேரத்தில் சிக்கனத்தைக் கடைப்பிடிக்க வேண்டும். வீண் செலவுகளைத் தவிர்க்க வேண்டும். காலதாமதத்தைத் தவிர்க்க வேண்டும். அத்தியாவசியப் பண்டங்களைப் பதுக்கி வைப்பவரீ மீதும், விலைவாசி உயர்வை ஏற்படுத்த முனைபவர்களீ மீதும் சமூக விரோதிகள் மீதும் சட்டம், ஒழுங்குப் பிரச்சிணையைக் கெடுப்போர் மீதும் நடவடிக்கை எடுக்க வேண்டும்.

Time Escalation (கால விரயம்)

Cost Escalation (பண விரயம்)

இவைகள்தான் நமது திட்டங்களின் எதிரிகள். இந்த எதிரிகளை வீழ்த்த உங்கள் துணையை எதிர்பார்க்கிறேன்.

அதிகாரிகளுக்கும், ஆட்சி பீடத்தில் இருப்போருக்கும் உள்ள உறவு

-“Master - Slave” (எஜமான் - அடிமை) என்ற உறவு அல்ல, தன்னம்பிக்கை அற்றவர்கள்தான் அடுத்த எஜமானனைப் பற்றிக் கவலைப்படுவார்கள். இதை நீங்கள் மறந்து விடக்கூடாது.

இந்தியாவில் வேலைத் திறனைப் பாதிக்கும் ஒரு மாபெரும் காரியம் எது என்றால் இந்தியர்களுக்கே உரிய “Gossip” (வெட்டிப்பேச்சு) என்கின்ற வியாதிதான், வேலைத்திறனையே பாதிக்கிறது. அந்தப் பயனற்ற வெட்டிப் பேச்சுத்தான் தனியார் தொழிற்சாலைகளில் - தனியார் அலுவலகங்களில் - ஏன் அரசு அலுவலகங்களில், உணவு விடுதிகளில் - ஏன் நமது இல்லங்களில்கூட வேலைத்திறனைக் குறைத்து விடுகின்றது.

சக்திக் களஞ்சியம் அல்லது Power House ஆக இருக்கின்றவர்கள் இந்த “Gossip”-இல்தான் தங்கள் சிந்தனையையும், செயலையும், பொன்னான நேரத்தையும் விரயமாக்கி விடுகிறோம். இந்தத் தொய்வு தொடராமல் தடுப்பு நடவடிக்கைகளை மேற்கொண்டால் நமது வேலைத் திறன் அதிகமாகும் என்பதில் ஐயமில்லை.

பேச்சுரிமைக்கு எதிரியல்ல!

ஏதோ நான் பேச்சுரிமைக்கு எதிரானவன் என்கின்ற தவறான எண்ணம் உங்களுக்கு ஏற்படத் தேவையில்லை. அந்தப் பேச்சு பயனுள்ள



பேச்சாக - கருத்துள்ள விவாதமாக - கருத்துப் பரிமாற்றமாக இருக்கட்டும் என்றுதான் நான் தெரிவித்துக் கொள்ள விரும்புகிறேன்.

நிலையற்ற தன்மை பற்றிக் குறிப்பிடும்போது நாமே - நிலையற்றவர்கள், இன்றிருப்பவர்கள் நாளை இருப்பதில்லை என்பதை மனித இயல் ரீதியாக உணர்ந்தவர்கள்; அதற்காக நிலையற்ற தன்மையைப் பற்றிக் கவலைப்பட்டுக் கொண்டிருந்தால் யாரும் வாழமுடியாது.

அச்சம் தேவையில்லை ! இந்த அரசு தொடரும்!

ஒரு அரசு நீடிக்குமோ என்ற அச்சமே யாருக்கும் ஏற்படத் தேவையில்லை. இந்த அரசே தொடரும். ஐனநாயகத்தில் மாறுதலே ஏற்படாது என்பதில்லை. மீண்டும் முதலிலே இருந்தவர்களே திரும்ப வரமாட்டார்கள் என்பதும் இல்லை. பதின்மூன்று ஆண்டுகளுக்குப் பிறகு - தி.மு.கழக ஆட்சி மீண்டும் வராது என்று சிலர் கனவு கண்டு கொண்டிருந்தபோது நாங்கள் வரவில்லையா?

நம் பணியில் நல்ல வேகமும் நேர்மையும் ஆர்வமும் வேண்டும்!

நம்முடைய பணியில் நல்ல வேகமும் அதே நேரத்தில் நேர்மையும் ஆர்வமும் இருக்க வேண்டுமென்று மீண்டும் ஒருமுறை என்னை உங்களோடு இணைத்துக் கொண்டு கேட்டுக் கொள்கிறேன்.


காரணங்கள் பற்றிக் கவலையில்லை! பயன்கள்தான் முக்கியம்!


பல்வேறு துறைகளின் சார்பாக கடந்த ஆண்டு நிதிநிலை அறிக்கையில் அறிவிக்கப்பட்ட பல்வேறு திட்டங்கள் குறித்து எடுக்கப்பட்ட நடவடிக்கைகளில் - சில துறைகளில் ஏற்பட்டுள்ள கால தாமதமும் அதற்கான காரணங்களும் இங்கே ஆராயப்பட்டிருக்கின்றன. என்றாலும் காரணங்களைச் சொல்வதன் மூலமாகப் பொதுமக்களுடைய மன நிறைவை நாம் பெற முடியாது. காரணங்கள், ஏற்கத் தக்க காரணங்களாகக் கூட இருக்கலாம். குறிப்பாக எனக்குத் தொடர்புடைய கலைத்துறை

உதாரணம் ஒன்றைக் குறிப்பிட்டுச் சொல்ல வேண்டுமேயானால், மிகுந்த கஷ்டப்பட்டு, அதிகச் செலவிட்டு ஒரு படத்தைத் தயாரித்து அதை வெளியிட்ட பிறகு அந்தப் படம் மக்களிடம் உரிய திருப்தியைப் பெறவில்லை என்கிறபோது, அது குறித்த விமர்சனம் வருகின்றபோது - தயாரிப்பாளர் 'நான் என்ன செய்வது? கதாநாயகன் மற்றும் கதாநாயகி ஒத்துழைப்பு தரவில்லை; வெளிப்புறப் படக் காட்சியின் போது சரியான வெயில் இல்லை' என்றெல்லாம் காரணங்கள் சொல்லிக் கொண்டிருக்க முடியாது. ரசிகர்கள் விரும்புவது நல்ல படம். அதைப் போல, பொது மக்கள் விரும்புவது ஒரு நல்ல ஆட்சியை. அதைத் தர முடியாததற்குக் காரணங்கள் இருக்கலாம்; சரியான காரணங்களாகக் கூட இருக்கலாம்.

காரணங்களைப் பற்றி யாரும் கவலைப்படமாட்டார்கள். தங்களுக்குத் தேவையான பயன்களைப் பற்றித்தான் கவலைப்படுவார்கள். சிந்திப்பார்கள். அதை மனதில் நிறுத்திக் கொண்டு உங்களுடைய பணிகளை ஆற்ற வேண்டுமென்று கேட்டுக் கொள்கிறேன்.

(அத்தியாவசியப் பண்டங்களைப் பதுக்கி வைப்போர், சமூக விரோதிகள், சட்டம் ஒழுங்கு அமைதியைக் கெடுப்போர் ஆகியோர் மீது கடும் நடவடிக்கை எடுப்பது குறித்து அரசு உயர் அதிகாரிகளுடன் 19.1.91 அன்று நடத்தப்பட்ட அவசர ஆலோசனைக் கூட்டத்தில் மாண்புமிகு முதல்வர் கலைஞர் அவர்கள் ஆற்றிய உரை)





தொழில் வளத்திற்கு முன்னுரிமை தரும் அரசு

மேதகு ஆளுநர் திரு. சுர்ஜித்சிங் பர்னாலா அவர்கள்

(தமிழ்நாடு சட்டமன்றப் பேரவையில் 18.1.91 அன்று ஆற்றிய உரை)

மதிப்பிற்குரிய சட்டப் பேரவை உறுப்பினர்களே

இப்புத்தாண்டில், தமிழ்நாடு சட்டப் பேரவையின் முதலாம் கூட்டத் தொடரில்

உரையாற்றுவதில் மகிழ்ச்சியும் பெருமையும் கொள்கிறேன். உங்கள் அனைவருக்கும் புத்தாண்டு வாழ்த்துக்களையும் பொங்கல் திருநாளாம் தமிழர்

மேதகு ஆளுநர் அவர்கள் தம்புல் பேசினார்!

தமிழகச் சட்டமன்றப் பேரவையில், மேதகு ஆளுநர் திரு. சுர்ஜித்சிங் பர்னாலா அவர்கள் 18.1.1991 அன்று உரையாற்றினார்.

அச்சடிக்கப்பட்ட அந்த உரையின் முதல் இரண்டு பத்திகளை மேதகு ஆளுநர் அவர்கள் தமிழிலேயே படித்தது குறிப்பிடத்தக்கது!

"மதிப்பிற்குரிய சட்டப்பேரவை உறுப்பினர்களே! இப்புத்தாண்டில் தமிழ்நாடு சட்டப் பேரவையின் முதலாம் கூட்டத் தொடரில் உரையாற்றுவதில் மகிழ்ச்சியும், பெருமையும் கொள்கிறேன். உங்கள் அனைவருக்கும் புத்தாண்டு வாழ்த்துக்களையும், பொங்கல் திருநாளும், தமிழர் திருநாள் வாழ்த்துக்களையும் தெரிவித்துக் கொள்கிறேன்" என்று மேதகு ஆளுநர் அவர்கள் குறிப்பிட்டபோது, மாண்புமிகு முதல்வர், அமைச்சர் பெருமக்கள், சட்டப் பேரவை உறுப்பினர்கள் மகிழ்ச்சி தெரிவித்தார்கள்.

திருநாள் வாழ்த்துக்களையும் தெரிவித்துக் கொள்கிறேன்.

2. இந்த ஆண்டுக்குப் பெருஞ் சிறப்பாக சமூக நீதிக்காவலர் டாக்டர் அம்பேத்கர் அவர்கள் நூற்றாண்டு நிறைவும், புரட்சிக் கவிஞர் பாவேந்தர் பாரதிதாசன் அவர்களின் நூற்றாண்டு நிறைவும் அமைகின்றன.

அவர்களின் பெருமையைப் போற்றுவதும், அவர்களின் ஆற்றலைப் பாராட்டுவதும் மட்டுமின்றி, அவர்களின் சமுதாயத்தொண்டு முழு வெற்றி பெற சபதம் ஏற்கவும் இந்த வாய்ப்பை

நாம் பயன்படுத்திக் கொண்டு பணியாற்றக் கடைமப்பட்டுள்ளோம்.

3. தொடர்ந்து அச்சுறுத்திக் கொண்டிருந்த வளைகுடா போர், உலகின் பல்வேறு நாட்டுத் தலைவர்கள் எடுத்த முயற்சிகளையும் மீறி தொடங்கிவிட்ட நிலையில், இதன் பாதிப்புகளை உலகம் முழுவதும் உள்ள மக்கள் சந்திக்க நேரும் அபாயம் இருப்பதோடு, நமது இந்திய நாட்டிலும் பொருளாதாரத்தில் மேலும் பின்னடைவு ஏற்படக்கூடும் என்ற அச்சம் தோன்றியுள்ளது. இந்தக் கட்டத்தில் இந்திய அரசு எடுக்கும் எல்லா வகையான முயற்சிகளுக்கும், தேசிய நலனில் அக்கறை கொண்ட நமது தமிழக அரசு உறுதுணையாக இருந்து முழு ஒத்துழைப்பு வழங்கும் என்று தெரிவித்துக் கொள்கிறேன்.

4. சென்ற ஆண்டில் நம் நாட்டில் பல கொந்தளிப்பான சம்பவங்கள் நடைபெற்றுள்ளன. நாட்டின் பல பகுதிகளில் வகுப்புவாதக் கலவரங்கள் கோரத் தாண்டவமாடி பல உயிர்களைப் பலி கொண்டுள்ளன. இத்தகைய சூழ்நிலையிலும், தமிழ்நாட்டில் நாம் மிகுந்த மனநிறைவு கொள்ளத்தக்க வகையில், அமைதியும் சாந்தமும் நிலவுகிறது என்பதில் நாம் அனைவரும் பெருமை அடைகிறோம். திருத்தியமைக்கப்பட்ட தேசிய ஒருமைப்பாட்டுக் குழுவின் முதல்கூட்டத்தை, இந்த அரசு, சென்னையில் 1990 செப்டம்பரில் வெற்றிகரமாக நடத்தியது. இந்த அரசு, சமயச் சார்பின்மைக் கொள்கைகளை முற்றிலும் செயல்படுத்துவதில் உறுதியாகவுள்ளது. மேலும், இம்மாநிலத்தில், வகுப்புக்கலவர தூண்டுதல்களுக்கு

இந்த அரசு இம்மியளவுகூட இடமளிக்காமல், வருமுன் காக்கும் திட்டங்களையும், வந்தபின் உடனடியாகத் தடுத்து நிறுத்தும் செயல்பாடுகளையும் கடைப்பிடித்து வருகிறது.

5. தமிழ் மாநில அரசு நடைமுறைப்படுத்தி வரும் இடஒதுக்கீடு முறையைத் தொடர்ந்து மத்திய அரசு அலுவலகங்கள், மற்றும் மத்திய பொதுத் துறை நிறுவனங்கள் ஆகியவற்றில் பிற்படுத்தப்பட்ட வகுப்பினருக்கு இடஒதுக்கீடுகள் அளிப்பதற்கு வகைசெய்யும் மண்டல் கமிஷன் பரிந்துரைகளைச் செயற்படுத்துமாறு 1989 மே திங்களில் தமிழ்நாடு சட்டமன்றப் பேரவையில் நிறைவேற்றப்பட்ட தீர்மானத்தைத் தொடர்ந்து, மத்திய அரசு, 1990 ஆகஸ்ட் மாதத்தில் எடுத்த உறுதியான நடவடிக்கைகள் குறித்து நாம் மகிழ்ச்சி அடைகிறோம். பிற்படுத்தப்பட்ட வகுப்பைச் சேர்ந்தவர்கள் முன்னேற்றத்திற்காகப் பாடுபட உறுதியூண்டுள்ள இந்த அரசு, அவர்களுடைய இந்த உரிமைப் பிரச்சினை குறித்து உச்சநீதிமன்றத்தில் முறையிட்டுள்ளது. மண்டல் கமிஷன் பரிந்துரைகளைச் செயல்படுத்த உச்சநீதிமன்றம் பிறப்பித்த தடையாணையை அகற்று வதற்கு நடவடிக்கைகள் எடுக்குமாறு இந்த அரசு மத்திய அரசை வலியுறுத்திக் கேட்டுக் கொள்கிறது.

6. இலங்கை அரசின் இராணுவம் குண்டு வீச்சு நடத்தி, தமிழ் ஈழ மக்களைக் கொன்று குவிப்பதால் அங்கிருந்து வந்துள்ள 1,22,000 தமிழ் அகதிகளுக்கு இருக்க இடமும், உணவும், உடையும், மருத்துவச் சிகிச்சை வசதிகளையும் அளிக்க நாம் உடனடி நடவடிக்கைகளை மேற்கொண்டுள்ளோம். அகதிகளின் நிவாரணப்

பணிகளுக்காக இதுவரையில் மத்திய அரசு வழங்கியுள்ள ரூ. 13 கோடியுடன், ரூ. 21 கோடி அனுமதிக்கப்பட்டுள்ளது. உன்னிப்பாகக் கண்காணித்தல், அடிக்கடி பார்வையிடுதல், தீவிரமாகக் காவல் புரிதல் ஆகியவை இந்த நிவாரணப் பணிகள் மிகவும் திறம்பட செயல்படுவதற்குக் காரணங்களாகும்.

7. பேச்சு வார்த்தைகள் மூலமாக, பிரச்சினைகளுக்குத் தீர்வு கண்டு, தமிழ் ஈழ மக்களுக்கு நிலையான அமைதியும் உரிமையும் கிடைத்திட வேண்டும் என்பதையே இவ்வரசு தனது கருத்தாகத் தொடர்ந்து வலியுறுத்தி வருகின்றது. எனினும், இலங்கையிலிருந்து வந்துள்ள தமிழ்ப் போராளிகளாலும் அவர்களது நெருங்கிய ஆதரவாளர்களாலும் இம்மாநிலம் சட்டம்-ஒழுங்கு பர்திக்கப்படுவதற்குரிய வன்முறைக் களமாக மாறி விடாமல் தடுக்க அவர்கள் மிகுந்த கண்காணிப்பின் கீழும் கட்டுப்பாட்டிலும் வைக்கப்பட்டு, தனியான சிறப்பு முகாம்களில் பராமரிக்கப்படுகின்றனர். இந்த நடவடிக்கையின் பயனாகவும் நமது மாநிலத்தில் அமைதியான சூழ்நிலை நிலவி வருகிறது.

8. இந்திய அரசியலமைப்புச் சட்டத்தின் 263ஆம் பிரிவின் கீழ் மாநிலங்களுக்கு இடையேயான

“இந்திய அரசு எடுக்கும் எல்லா வகையான முயற்சிகளுக்கும், தேசிய நலனில் அக்கறை கொண்ட நமது தமிழக அரசு உறுதுணையாக இருந்து முழு ஒத்துழைப்பு வழங்கும்.”

“சென்ற ஆண்டில் நம் நாட்டில் பல கொந்தளிப்பான சம்பவங்கள் நடைபெற்றுள்ளன. நாட்டின் பல பகுதிகளில் வகுப்புவாதக் கலவரங்கள் கோரத் தாண்டவமாடி. பல உயிர்களைப் பலிகொண்டுள்ளன. இத்தகைய சூழ்நிலையிலும், தமிழ் நாட்டில் நாம் மிகுந்த மனநிறைவு கொள்ளத்தக்க வகையில், அமைதியும் சாந்தமும் நிலவுகிறது என்பதில் நாம் அனைவரும் பெருமை அடைகிறோம்.”

குழு (Inter-State Council) ஒன்றை ஏற்படுத்துவது குறித்த நமது நீண்ட நாளைய வேண்டுகோள் ஏற்றுக் கொள்ளப்பட்டு, அக்குழுவின் வரலாற்றுச் சிறப்பு மிக்க முதல் கூட்டம் 1990 அக்டோபரில் டெல்லியில் நடைபெற்றது குறித்து நாம் மகிழ்ச்சியடைகிறோம். மத்திய - மாநிலங்களுக்கு இடையேயான பிரச்சினைகள் அனைத்தையும் விவாதித்து முடிவெடுக்க உச்ச அமைப்பாக இந்தக் குழு விளங்கும். மத்திய-மாநில அரசுகளின் உறவுகள் குறித்த பல்வேறு அம்சங்கள் மற்றும் மாநிலத்தின் உரிமைகள் தொடர்பாக தமிழக அரசின் கருத்துக்கள் இக்குழுவின் கூட்டத்தில் எடுத்துக் கூறப்பட்டுள்ளன.

9. தஞ்சை விவசாயிகள் சார்பாக உச்சநீதி மன்றத்தில் தொடரப்பட்ட வழக்கின் காரணமாகவும், அந்த வழக்கில் தன்னையும் இணைத்துக்

கொண்டு நமது அரசு வாதாடியதன் காரணமாகவும், சட்டப் பேரவைத் தீர்மானம் நிறைவேற்றி மத்திய அரசைக் கேட்டுக் கொண்டதன் காரணமாகவும், 1990 ஜூன் திங்களில் மத்திய அரசு காவிரி நீர்ப் பங்கீட்டுப் பிரச்சினையை நடுவர் மன்றத்திற்கு அனுப்பியது. கருநாடகம் தண்ணீரைத் தேக்கிவிட்டதால், ஏறத்தாழ 12 இலட்சம் ஏக்கரில் உள்ள ஒருபோக நெற்பயிர் கூட நீரின்றி வாடுகிறது என்பதிலிருந்தே இப்பிரச்சினை எந்த அளவிற்கு மிகவும் கவலை அளிக்கத்தக்கதாக உள்ளது என்பது தெளிவாகிறது. இப்பயிரைக் காப்பாற்றத் தண்ணீரை விடுவிக்கக் கருநாடக அரசுக்குக் கட்டளையிடுமாறு கோரி இந்த அரசு நடுவர் மன்றத்திடம் முறையிட்டது. நடுவர் மன்றமோ சட்டவிதி நுட்பக் காரணங்களைக் காட்டி இந்த அரசின் முறையீட்டை நிராகரித்து விட்டது. வாடிக் கொண்டிருக்கும் பயிர்களைக் காப்பாற்ற நமது பிரதமர் எடுத்துள்ள முயற்சிகளுக்கு நன்றி தெரிவிப்பதுடன், தேவையான தண்ணீரை கருநாடக அரசு வழங்கும் என்று நம்புகிறோம்.

10. மத்தியில் முன்னர் இருந்த அரசு அறிவித்த வேளாண்மை கிராமப்புறக் கடன் நிவாரணத் திட்டத்தை முழுமையாகச் செய்யப் படுத்திய முதல் மாநிலம் தமிழ் நாடாகும். விவசாயிகள், கிராமப்புறக் கைவினைஞர்கள் வாங்கிய கடன்களில் ரூ. 10,000 வரை தள்ளுபடி செய்யப்பட்டுள்ளது. இந்த வகையில் கூட்டுறவு வங்கிகளும் வணிக வங்கிகளும் தள்ளுபடி செய்த மொத்தத் தொகை ரூ. 508.15 கோடியாகும். இதனால் 18.88 இலட்சம் பேர் பயனடைந்துள்ளனர்.

வேளாண்மையை ஒரு பெருந் தொழிலாகக் கொண்ட விவசாயிகள் நிறைந்த இந்தியத் திருநாட்டிலேயே முதன் முதலாக விவசாயிகள் அனைவருக்கும் பாசன விசையேற்றத்துக்கான மின்சாரத்தை இலவசமாக வழங்கியுள்ளது, நமது தமிழ் மாநில அரசுதான் என்பதை மகிழ்ச்சி பொங்க தெரிவித்துக் கொள்கிறேன். இதனால் பயனடைந்துள்ள விவசாயப் பெருங்குடிமக்கள் 12 இலட்சம் பேர்.

11. நடப்பாண்டில் பெய்த மழை மொத்தத்தில் மனநிறைவளிப்பதாக இல்லை. வடகிழக்குப் பருவமழை ஏழு மாவட்டங்களில் 20 சதவீதத் திற்கு மேற்பட்டு குறைவாகப் பெய்துள்ளது. அரசு மேற்கொண்ட பல்வேறு நடவடிக்கைகள் பயிர் விளைச்சல் குறையாதிருக்க உதவியுள்ளன. கருநாடக அரசு காவிரியில் தண்ணீர் திறந்து விட்டால், அரிசி உற்பத்தி முன்பு எப்பொழுதும் எய்தப்படாமல், சென்ற ஆண்டில் மட்டும் எய்தப் பெற்ற 62 இலட்சம் டன் என்ற அளவில் இருக்கும் என நம்புகிறோம். சிறு தானியங்கள் உற்பத்தி 15 இலட்சம் டன்னாகவும், பயறுவகை உற்பத்தி 4 இலட்சம் டன்னாகவும் இருக்கும் என்று எதிர்பார்க்கப்படுகிறது. 24.25 இலட்சம் டன் அளவுக்கான கரும்பு உற்பத்தி ஒரு சாதனையாக விளங்கும். பருத்தி உற்பத்தி 5.3 இலட்சம் பொதிகளாக இருக்கும் என்று எதிர்பார்க்கப்படுகிறது.

12. தலைமைச் செயலாளர் தலைமையில் நிதித்துறை செயலாளர், வேளாண்மை உற்பத்தி ஆணையர் ஆகியோர் உள்ளிட்ட குழு 1990 டிசம்பரில் வாஷிங்டன் சென்று உலக வங்கி அதிகாரி

கருடன் வெற்றிகரமாகப் பேச்சு வார்த்தைகளை நடத்தி, தமிழ்நாட்டில் ரூ. 310 கோடி செலவிலான வேளாண்மை வளர்ச்சித் திட்டத்தைச் செயல்படுத்த வகை செய்துள்ளது. இத்திட்டம் தமிழ்நாட்டில் விதை உற்பத்தி வசதிகளை வலுப்படுத்தும். பாலாறு, வெள்ளாறு வடிநிலத்தில் 1,35,000 ஏக்கர் நிலத்தில் நீர்வரத்துப் பகுதி மேம்பாட்டுப் பணியும் (Water shed development) மேற்கொள்ளப்படும். மேற்குமலைத்தொடர் நெடுக 90,000 ஏக்கர் பரப்பளவில் புதிதாகக் காடு வளர்ப்புத் திட்டம் ஒன்று மேற்கொள்ளப்படும். மாநிலம் முழுவதிலும் கால்நடைகளுக்கான மேம்பட்ட மருத்துவப் பணிகளுக்கும் உறைவித்து அளிக்கும் பணிகளுக்கும் இத்திட்டம் உதவும். கிராமப்புற குடிநீர் வழங்கும் திட்டங்கள் வடஆற்காடு-அம்பேத்கர், தென் ஆற்காடு, சேலம், தருமபுரி ஆகிய மாவட்டங்களில் மேற்கொள்ளப்படும். செங்கை - அண்ணா, வடஆற்காடு - அம்பேத்கர், தென் ஆற்காடு, திருச்சிராப்பள்ளி, தஞ்சாவூர் ஆகிய மாவட்டங்

“இந்த அரசு, சமயச் சார்பின்மைக் கொள்கைகளை முற்றிலும் செயல்படுத்துவதில் உறுதியாகவுள்ளது. மேலும், இம்மாநிலத்தில், வகுப்புக் கலவரத் தூண்டுதல்களுக்கு இந்த அரசு இம்மியளவுகூட இடமளிக்காமல், வருமுன் காக்கும் திட்டங்களையும், வந்தபின் உடனடியாகத் தடுத்து நிறுத்தும் செயல்பாடுகளையும் கடைப்பிடித்து வருகிறது.”

“இந்தியத் திருநாட்டிலேயே முதன் முதலாக விவசாயிகள் அனைவருக்கும் பாசன விசையேற்றத்துக்கான மின்சாரத்தை இலவசமாக வழங்கியுள்ளது, நமது தமிழ் மாநில அரசு தான். இதனால் பயனடைந்துள்ள விவசாயப் பெருங்குடி மக்கள் 12 இலட்சம் பேர்.”

களில் 800 கிலோ மீட்டர் தொலைவுக்கு கிராமப்புற அங்காடிச்சாலைகள் அமைப்பதற்கான திட்டம் செயல்படுத்தப்படும்.

13. இம்மாநிலத்தில் உள்ள ஒவ்வொரு குடிமகனுக்கும் விரிவான பாதுகாப்பு ஏற்பாடு அளிக்க வேண்டும் என்பதே அரசின் உறுதியான கொள்கையாகும். இந்தப் பாதுகாப்பு ஏற்பாட்டில் அடிப்படைத் தேவைகளான உணவு, உடை, உறையுள் ஆகியவற்றை அளிப்பதும், கருவுற்ற மகளிர், குழந்தைகள், உடலுணமுற்றவர்கள், ஆதரவற்றவர்கள் ஆகிய பலவீனப் பிரிவினருக்குப் பாதுகாப்பு அளிப்பதும் அடங்கும். நமது கொள்கைகளும் திட்டங்களும் இந்த நோக்கத்தை அடையும் வகையில் அமைந்தவையாகும்.

14. இந்த அரசு ஆட்சிப் பொறுப்பை ஏற்றபோது அரிசிப் பற்றாக்குறை மிகக் கடுமையாக இருந்தது. திறமையாக நிருவகிக்கப்பட்டதால், இன்று, நிலைமை மிகவும் சீராக உள்ளது. நமது கிடங்குகளில் 3.6 இலட்சம் டன் என்ற பெருமளவிற்கு அரிசியை நாம் தற்போது இருப்பில் வைத்துள்ளோம். இதனால் ஒரு குடும்பம் சாதாரணமாக மாதமொன்றுக்கு பெறக்கூடிய

12 கிலோ அரிசி அளவிற்கு மேல் 8 கிலோ பச்சரிசியைக் கூடுதலாக வழங்க முடிந்துள்ளது. ஒரு கிலோ ரூ. 3.25 என்ற மிகச் சன்னரக அரிசியின் விலையையும், ஒரு கிலோ ரூ. 2.75 என்ற சன்னரக அரிசியின் விலையையும் 1990-ம் ஆண்டு டிசம்பர் திங்கள் 1-ம் நாள் முதல் ஒரு கிலோ ரூ. 2.50 என்ற ஒரே விலையாக இவ்வரசு குறைத்துள்ளது. இதனால் உணவுப் பொருள்களுக்காக வழங்கப்படும் மானியத் தொகையின் அளவு ரூ. 195 கோடியிலிருந்து ரூ. 256.62 கோடியாக உயர்ந்துள்ளது.

15. பொது விநியோக முறையின் செயல்பாட்டை மேம்படுத்த சில முக்கியமான நடவடிக்கைகளை நாம் மேற்கொண்டுள்ளோம். நியாயவிலைக் கடைகளில் உள்ள விற்பனையாளர்களுக்கு தொகுப்பு ஊதியம் ரூ. 250 ஆக இருந்தது. அவர்களின் நீண்டகால கோரிக்கையை ஏற்று 1990 ஜூன் முதல் இதனை ரூ. 350 ஆக உயர்த்தி இந்த அரசு அளித்து வருகின்றது. அந்த விற்பனையாளர்களின் முறையிட்ட மேலும் பரிசீலித்து நியாயவிலைக் கடைகளில் அவர்களது பணி, கடமை உணர்வுடனும் கண்ணியமாகவும் நடைபெற வேண்டும் என்ற நோக்கத்துடன் 1-2-1991 முதல் அவர்களது தொகுப்பு ஊதியம் ரூ. 500 ஆக உயர்த்தப்படுகின்றது.

மேலும், முதற்கட்டமாக, 1,200 குடும்ப அட்டைகளுக்கு மேல் பதிவு செய்யப்பட்டுள்ள கடைகள் இரண்டாகப் பிரிக்கப்படுவதற்கான நடவடிக்கைகள் மேற்கொள்ளப்பட்டுள்ளன. இந்த நடவடிக்கை மேலும் தொடரப்பட்டு எந்த ஒரு கடையிலும் குடும்ப அட்டைதாரர்

களின். எண்ணிக்கை 800-க்கும் அதிகமாகாமல் இருக்கும்படி வகை செய்யப்படும்.

16. ஏற்கனவே செய்யப்பட்ட ஆய்வின்படி 10,323 குடியிருப்புகளில், ஏதேனும் ஒருவகையில் குடிநீர் வழங்கும் பணி நிறைவேற்றப்பட வேண்டியிருந்தது. 1990 ஜூன் திங்களுக்குள் இந்தக் குடியிருப்புப் பகுதிகளில் குடிநீர் வசதி ஏற்படுத்தப் பட்டது. இல்தன்னியில் வேறு சில குடியிருப்புப் பகுதிகளில், எந்தவொரு முறையிலும் குடிநீர் வழங்கப்பெறவில்லை என்று முறையீடுகள் வந்ததன் பேரில், இந்த அரசு விரிவான மறு ஆய்வு ஒன்றை நடப்பாண்டில் மேற்கொண்டது. 5,885 குடியிருப்புப் பகுதிகள் இன்னும் எவ்வித குடிநீர் வசதியையும் பெறாத நிலையிலுள்ளன என்று இந்த ஆய்விலிருந்து தெரியவந்துள்ளது. இந்த குடியிருப்புப் பகுதிகள் அனைத்துக்கும் 1991-க்குள், குடிநீர் வசதிகளைச் செய்து கொடுத்து விடுவோம்.

17. கைத்தறித் துணிகளுக்கு அளிக்கப்படும் தள்ளுபடி ஓர் ஆண்டில் 100 நாட்கள் என்று அதிகரிக்கப்பட்டுள்ளது. இவ்வாறு தள்ளுபடி அளிப்பது ஒவ்வொரு மாதமும் 6-ம் தேதியிலிருந்து 10-ம் தேதி முடிய கிடைக்குமாறு செய்யப்பட்டுள்ளது. இதனால் ஏழை எளிய மக்களுக்கு மலிவு விலையில் துணிகள் கிடைப்பதுடன் கைத்தறி நெசவாளர்களுக்குத் தொடர்ந்து வாழ்க்கை ஆதாரத்திற்கும் வழிவகுக்கும்.

18. அனைத்துத் தரப்பு மக்களுக்கும் வீட்டு வசதி செய்து கொடுக்க இந்த அரசு பல திட்டம்

களைச் செயல்படுத்தி வருகிறது. தமிழ்நாடு நகர்ப் பகுதி வளர்ச்சித் திட்டத்தின் கீழ், சென்னை மாநகரிலும் மேலும் 9 நகர்க்கூட்டுப் பகுதி களிலும் வசதி வாய்ப்புகள் கொண்ட 70,000 வீட்டு மனைகளுக்கு வகை செய்ய திட்டமிடப்பட்டு இவற்றில், கடந்த இரண்டாண்டுகளில், 24,500 வீட்டு மனைகள் வழங்கப்பட்டுள்ளன. 500 நகரங்களில் வீடுகள் கட்டுவதற்குரிய புதிய திட்டம் தொடங்கப்பட்டுள்ளது. முதற்கட்டமாக 77 நகரங்களில் நிலங்கள் கண்டறியப் பட்டுள்ளன. குடிசைப்பகுதி மாற்று வாரியத்தின் சார்பில் குடிசைவாழ் மக்களுக்கு வீடுகளைச் சொந்தமாக ஆக்கிடும் புதிய திட்டமொன்று செயல்படுத்தப்பட்டு வருகிறது. இத்திட்டத்தின் கீழ், சுமார் 36,000 அடுக்குமாடி வீடுகள் எளிய தவணைத் தொகை செலுத்துவதன் பேரில் குடிசை வாழ் மக்களுக்கு உரிமையாகும். மூன்றாண்டுகளில் ரூ. 48 கோடி செலவில் குடிசை வாழ் மக்களுக்கு 12,000 அடுக்குமாடி வீடுகளைக் கட்டி முடிக்கும் நோக்கத்துடன் புதிய விரைவுத் திட்டமொன்று மேற்கொள்ளப்பட்டுள்ளது.

33 - ஆம் பக்கம் பார்க்க

“நியாய விலைக் கடைகளில் விற்பனையாளர்களது பணி, கடமை உணர்வுடனும், கண்ணியமாகவும் நடைபெறவேண்டும் என்ற நோக்கத்துடன் 1.2.1991 முதல் அவர்களது தொகுப்பு ஊதியம் ரூ.500 ஆக உயர்த்தப்படுகின்றது.” (இது 1990 ஜூன் முதல் ரூ.350 ஆக இருந்தது)



சிறுசேமிப்புத் துறை

முதலீடு செய்த அன்றே

₹ 100 இணையற்ற பலன்கள்

வங்கிகள் மற்றும்
பரஸ்பர நிதி
வழங்க இயலாத
சலுகைகள்



**1.1.91 முதல்
31.3.91 வரை
₹.1000/- முதலீடு
செய்யும்
முதலீடுதாரர்களுக்கு
“விபத்துக் கால
இன்தரன்ஸ்”
வசதி.**



முலதன சந்தையில் சிறுசேமிப்பு பிரத்யேக உரிமை வகிக்கிறது.

சிறுசேமிப்பில் முதலீடு செய்த கோடிக்கணக்கான முதலீட்டாளர்கள் மற்றும் நிறுவனங்கள் அடையும் ஒப்பற்ற கூடுதல் சலுகைகளை பெறுங்கள்.

முதலீட்டிற்கு அதிகபட்ச வட்டி		
திட்டம்	ஆண்டு	வட்டி விதிதம்
தேசிய சேமிப்புப் பத்திரம் 8ஆம் வெளியீடு	5	15.82%
..	6	16.91%
கிசான் விகான் பத்திரம்	5	17.6%
..	5%	18.18%
இந்திரா விகான் பத்திரம்	5	20%

சிறப்பு அம்சங்கள்:

- பாதுகாப்பான முதலீடு மற்றும் நம்பகமான வட்டி

- வங்கிகள், நிறுவனங்கள் அளித்திடாத உயர்ந்த வட்டி
- வருமானவரி மற்றும் சொத்து வரிவிலக்கு (பிரிவு 88 என்படி - NSC மற்றும் பிரிவு 5 (1) என்படி சொத்து வரிச்சலுகை)
- பிரிவு 88 என்படி வட்டிக்கு வருமான வரிவிலக்கு
- குழந்தைகளின் பெயரில் செய்யும் முதலீட்டிற்கு பிரிவு 88 என்படி வருமான வரிவிலக்கு
- வங்கிகளில் கடன்வசதி
- வாரிசுதாரர் நியமனவசதி
- ஒரு நபரிடமிருந்து மற்றொருவருக்கு எளிதில் மாற்றக் கூடிய வசதி
- எல்லா அஞ்சலகங்களிலும் காசோலை வசதி (சேமிப்பு கணக்கிற்கு)
- உங்கள் வீடு தேடி வரும் ஏஜென்டுகளின் வசதி.

கூடுதல் சலுகைகள்:

- 1.1.91 முதல் 31.3.91 வரை ஒவ்வொரு ₹.500/- முதலீட்டிற்கும் ஒரு பரிசுக் கூப்பன் மூலம் 262 பரிசுகள்

- * ₹.1000/-ம் அதற்கு மேலும் K.V.P., N.S.C. VIII Issue போன்ற சில குறிப்பிட்ட திட்டங்களில் செய்யும் முதலீட்டிற்கு 1% ஊக்கத்தொகை.
- * பங்கு மார்க்கட் தரகர்களுக்கு (Stock Brokers) 2% கமிஷன்
- * நிறுவனங்கள் இந்திரா விகான் பத்திரத்தில் செய்யும் முதலீட்டிற்கு 10 ஆண்டுக்குப்பின் அதிகபட்ச வட்டியாக 54.66% பெறலாம்.

சேமிப்பு பத்திரம் அனைத்து அஞ்சலகங்களிலும் கிடைக்கும்

சிறுசேமிப்பின் அவசியம் பற்றிய இலவச விவரம் அறிய, தொடர்பு கொள்ளுங்கள்.

மாவட்டங்களில், மாவட்ட ஆட்சித்தலைவர் மற்றும் இயக்குநர் சிறுசேமிப்புத்துறை 143, அண்ணாசாலை, சென்னை-600 002. தொலைபேசி: 846209/840223

DIPR/20/20/IN/SO/19/15



அண்ணா வரலாறானார்!



புலவர் தம்ழிப்புகத்தன்



காஞ்சியில் பிறந்த அண்ணா கருணையின் வடிவம் ஆகி சாஞ்சியின் போதும் எல்லாம் சாற்றினார் தமது சொல்லால்! தீஞ்சுவைப் பனுவல் போலும் தேன்பிழி சாற்றைப் போலும் வாஞ்சையாய் அண்ணா தந்த வாசகம் மறக்கப் போமோ!

“கனிவுடன் பணிவும் சேர கடமையாய்த் துணியும் ஓங்கி பணியிலே சிறக்க வேண்டும் பண்பினைக் காக்க வேண்டும்” அனியென அண்ணா சொன்ன அவ்வுரை பொன்னே ஆகும்; பிணியினை நீக்கி மேன்மை பெருக்கிடும் மருந்தும் ஆகும்!

ஏழையர் நலங்கள் பெற்றே ஏற்றமாய் வாழ்வ தற்கும் கோழையர் உரமே பெற்று, குன்றென நிமிர்வ தற்கும் ஊழையே மாற்று கின்ற உயர்ந்ததோர் உள்ளம் கொண்டார். பேழையின் செல்வம் போன்ற பெருமனம் படைத்த அண்ணா!

அண்ணலாம் காந்தி யைப்போல் அன்பினைச் சொரிந்தார்; ஞானக் கன்னலாம் வள்ள லார்போல் அருள்நெறி பரப்பிச் சென்றார்; கண்ணெலாம் சோதி மின்னும் காவியத் தலைவர் அண்ணா மண்ணெலாம் வணங்கி வாழ்த்த மாபெரும் வரலா றானார்!





திருவள்ளூர் திருநாள்

இரண்டாம் அட்டை
சொகையும் செய்தி :

திருவள்ளூர் திருநாள் 15.1.91 அன்று சென்னை வள்ளூர் கோட்டத்தில் மிகச்சிறப்பாக நடைபெற்றது.

தமிழ் வளர்ச்சிப் பண்பாட்டுத் துறைச் செயலர் டாக்டர் ஓளவை நடராசன் அவர்கள் அனைவரையும் வரவேற்றார்.

மாண்புமிகு ஸ்வியமைச்சர் பேராசிரியர் க.அன்பழகன் அவர்கள் விழாவிற்குத் தலைமை வகித்துப் பேசுகையில்—

“எந்த ஒரு சமயத்துக்கும் ஆட்படுத்திக் கொள்ளாமல், மக்களுக்காக மொழியைப் பயன்படுத்தியவர் திருவள்ளூர்.

“கம்பராமாயணத்தை ஆங்கிலத்தில் மொழிபெயர்ப்பது இராமாயணத்தைப் பரப்புவதற்காக அல்ல. இலக்

கியத்தைப் பரப்புவதற்காகவே” என்றார்.

திருச்சி, பாரதிதாசன் பல்கலைக் கழகப் பேராசிரியர் டாக்டர் க.செல்லப்பன் அவர்கள் பேசுகையில், ‘திருக்குறளை தேசிய நூலாக ஆக்க வேண்டும்’ என்று குறிப்பிட்டார்.

முறைசாரா-வயது வந்தோர் கல்வித் துறைத் தலைவர் பேராசிரியர் டாக்டர் மா.நன்னன் அவர்கள், குறள்வழி வாழ வேண்டும் என்றும், குறளை வாழ்க்கையில் கடைப்பிடிக்க வேண்டும் என்றும் வலியுறுத்தினார்.

பெரும்புலவர் புதுவை சுந்தர சண்முகனார் அவர்கள் பேசுகையில், ‘திருக்குறளை உலகப் பொது

திருவள்ளூர் திருநாளை முன்னிட்டு, வள்ளூர் கோட்டத்தில் உள்ள திருவள்ளூர் சிலைக்கு மாண்புமிகு முதல்வர் கலைஞர், மாண்புமிகு சட்டமன்றப் பேரவைத் தலைவர் மற்றும் மாண்புமிகு அமைச்சர் பெருமக்கள் மாலை அணிவித்தார்கள் (15.1.91).

மறையாக ஆக்க வேண்டும்’ என்றார்.

மாண்புமிகு முதல்வர் கலைஞர் அவர்கள், திருவள்ளூர் விருதும், சிறந்த நூல்களுக்குப் பரிசுகளும், அகவை முதிர்ந்த தமிழறிஞர்களுக்கு நிதியுதவியும் வழங்கினார். தமிழக அரசு பதிப்பித்த பல்லவர், பாண்டியர் வரலாறு, கம்பராமாயண ஆங்கில மொழியாக்க நூல்களையும் வெளியிட்டார்.

இந்த நூல்களின் முதல் பிரதிகளை மாண்புமிகு கல்வியமைச்சர் பேராசிரியர் க.அன்பழகன் அவர்கள் பெற்றுக் கொண்டார்.

சிறந்த நூல்கள் எழுதிய 28 நூலாசிரியர்களுக்குப் பரிசுகளும், அவற்றை வெளியிட்ட பதிப்பாளர்களுக்குச் சான்றிதழ்களும்





நூலாசிரியர்கள் பரிசு பெறுகிறார்கள்.

வழங்கப்பட்டன. அகவை முதிர்ந்த தமிழறிஞர்கள் 21 பேருக்கு நிதி புதவியும், பெரும்புலவர் புதுவை சுந்தர சண்முகனார் அவர்களுக்குத் திருவள்ளூர் விருதும் வழங்கப் பட்டது.

விழாவில், மாண்புமிகு முதல்வர் கலைஞர் அவர்கள் உரையாற்றுகையில் குறிப்பிட்டார்:

“தமிழர் திருநாளைத் தொடர்ந்து, வள்ளூர் கோட்டத்தில் நடைபெறுகின்ற இந்த இனிய திருவள்ளூர் திருநாள் விழாவில், பெரும் புலவர் புதுவை சுந்தர சண்முகனார் அவர்களுக்குத் திருவள்ளூர் விருது வழங்கியும், பல்வேறு துறைகளில் சிறந்த நூல்களை எழுதிய பெருமக்களுக்கு முதல் பரிசு, இரண்டாவது பரிசு, மூன்றாவது பரிசு எனப் பரிசுகளை வழங்கியும், அகவை முதிர்ந்த தமிழறிஞர்களுக்குத் தங்கள் தோற்ற உதவிப்பணம் பெறுவதற்கான தொடக்க நிகழ்ச்சியாக இருபதுக்கு மேற்பட்டவர்களுக்கு அடையாளமாக அந்த நிதியினை வழங்கியும் பல்லவர், பாண்டியர் வரலாறு அடங்கிய நூலை வெளியிட்டும் கம்பராாமாயண ஆங்கில மொழியாக்க நூல்களை உலகுக்கு அறிமுகப்படுத்தியும் அந்த நிகழ்ச்சிகளையெல்லாம் ஆற்றுகின்ற பெரும் வாய்ப்பு பெற்றமைக்காக நான் மிகுந்த மகிழ்ச்சியடைகின்றேன்.

“வள்ளூர் கோட்டம் பல விழாக்களைக் கண்டிருக்கிறது. அதிலும் குறிப்பாக நான்கு, ஐந்து

நாட்களாகப் பல்வேறு வகையான விழாக்களைக் கண்டிருக்கிறது. உலகத் திரைப்படத் திருவிழா நிகழ்ச்சிகளின் ஒருபகுதியாக இந்தக் கோட்டத்து மண்டபத்தில் விருந்து நிகழ்ச்சிகள் நடைபெற்றன. ஆசிரியப் பெருமக்களுடைய மாநாடு ஒன்று நடைபெற்றது. இன்றைக்குத் திருவள்ளூர் விழா நடைபெறுகிறது. நான் உள்ளபடியே எண்ணினேன். ஏன், ஐயுற்றேன்! நான் தோறும் பல்லாயிரக்கணக்கான மக்கள் இந்த மண்டபத்தில் குடியும், மண்டபம் நிரம்பி வழிகின்ற அளவிற்கு விழாக்கள் நடைபெற்றுக் கொண்டிருக்கும்போது திருவள்ளூர் திருநாளுக்கு கூட்டம் வருமா என்று சந்தேகத்தோடுதான் இந்த விழா விற்கு வந்தேன். ஆனால், “இன்னும் தமிழன் உயிரோடு இருக்கிறான், அமைச்சர் பெருமக்களும், மற்றும் தமிழ்ச் சான்றோர்களும் வள்ளூர் கோட்டத்திலே காலை எட்டு மணி அளவில் திருவள்ளூர் சிலைக்கு மாலை அணிவித்து வணக்கிச் சென்றோம்.

“இன்று காலையில் நானும் நற்புடைய பேராசிரியர் அவர்களும், சட்டப்பேரவைத் தலைவர் அவர்களும், அமைச்சர் பெருமக்களும், மற்றும் தமிழ்ச் சான்றோர்களும் வள்ளூர் கோட்டத்திலே காலை எட்டு மணி அளவில் திருவள்ளூர் சிலைக்கு மாலை அணிவித்து வணக்கிச் சென்றோம்.

“இன்றைக்குக்கூட-பல பேருக்கு வள்ளூர் கோட்டம் என்றால் இந்த

மேடையும், எதிரே பார்வையாளர்கள் அமர்ந்திருக்கின்ற இந்த இடமும் மாத்திரம்தான் தெரியும். இங்கே உள்ள படிக்கட்டிலே ஏறிச் சென்றால், மேல் தளத்திலிருந்து அழகுற அமைக்கப்பட்டிருக்கின்ற தேரின் கம்பீரமான காட்சியைக் கானலாம் என்று கூடத் தோன்றாது. அதையும் கூடக் காண நேரலாம். ஆனால், இந்தக் கோட்டத்துடைய தாழ்வாரத்தை ஒட்டியுள்ள மேல்பகுதியில் திருக்குறள் பல இடங்களிலே எழுதப்பட்டு அதற்கான ஓவியங்கள் தீட்டப்பட்டிருக்கின்றன. அந்தக் காட்சிகள் பல பேருக்குத் தெரியாது.

“இங்கே முன் வரிசையில் அமர்ந்திருக்கின்றவர்கள், இந்த மேடையில் நடைபெறுகின்ற ஒரு நிகழ்ச்சியைக் காண முயன்றால் மேடையில் இருப்பவர்களுடைய இருப்புக்கு மேலே தான் உருவம் தெரியும். நடன நிகழ்ச்சியென்றால் இதிலே மிக முக்கியமாக நடனமாடுகின்றவர்களுடைய முகம், அவர்கள் தாளத்திற்கு ஏற்ப ஆடுகின்ற பாத வயம் இவைகள்தான் முக்கியம். இந்த மேடையிலிருந்து நடனம் ஆடும் போது, முன்வரிசையிலே அமர்ந்திருப்பவர்களுக்கு ஆடுகின்றவர்களுடைய கால் தெரியாது. அனுபவத்தால் அந்தக் உட்கார்ந்து பார்த்த காரணத்தால் சொல்லுகிறேன். எனவேதான், இந்தக் குறையை எல்லாம் போடக் வேண்டும் என்பதற்காக ஒரு மகிழ்ச்சிகரமான செய்தியை உங்களுக்குச் சொல்கிறேன்.

“இந்தக் குறைகளைப் போக்கி மீண்டும் இந்த வள்ளுவர் கோட்டம் அழகுற வளங்குவதற்கு அரசின் சார்பாக, ஏறத்தாழ 25 இலட்ச ரூபாய் ஒதுக்கப்பட்டிருக்கிறது என்பதை இந்த வள்ளுவர் நாளில் நான் மிகுந்த மகிழ்ச்சியோடு தெரிவித்துக் கொள்கிறேன். அந்தப் பணிகள் இன்னும் சில நாட்களில் தொடங்கும். அந்தப் பணிகள் தொடங்கி முடியும் வரை நிகழ்ச்சிகள் இங்கே நடத்துவதற்கு வாய்ப்பளிக்கப்பட மாட்டாது என்பதையும் நான் தெரிவிக்க வேண்டியவனாக இருக்கின்றேன். இந்த முயற்சிக்கு அனைவரும் ஒத்துழைப்புத்தர வேண்டும் என்றும் கேட்டுக்கொள்கிறேன்.”

“இன்று நடைபெறுகிற இந்த நிகழ்ச்சியில் திருவள்ளுவர் விருது ஒரு பெரும்புலவருக்கு வழங்கப்பட்டு 20 ஆயிரம் வெண் பெற்காகசுகளும் அவருக்கு அளிக்கப்பட்டிருக்கிறது. இங்கே அவ்வை நடராசன் குறிப்பிட்டதைப்போல் ஏற்கெனவே பத்தாயிரம் ரூபாயாக இருந்ததை, இருபதாயிரம் ரூபாயாக உயர்த்தி இப்போது வழங்கப்பட்டிருக்கிறது.”

“அதைப்போலவே பல்வேறு துறைகளிலே நூல்களை இயற்றிய இருபதுக்கு மேற்பட்டவர்கள் இன்றைக்குப் பரிசுகள் பெறுகிறார்கள், பாராட்டுகள் பெறுகிறார்கள். இந்தத் திட்டத்தைத் தொடங்கியவர்களை நாம் மறந்து விடக் கூடாது. இது 1947-ஆம் ஆண்டிலேயே தொடங்கப்பட்ட திட்டமாகும். அன்றைக்கு இரண்டே பரிசுகள். 1971-இல் நங்கள் முன்பு ஆட்சிப் பொறுப்பில் இருந்தபோது அந்த முதல் பரிசு ஆயிரம் ரூபாயை, இரண்டாயிரம் ரூபாய் என்றும், இரண்டாவது பரிசு ஆயிரம் ரூபாய் என்றும் மாற்றி அமைத்து வழங்கினோம். 1971-க்குப் பிறகு 1989 வரையில் எந்த மாறுதலும் இல்லை. ஆனால், வேறு எத்தனையோ மாறுதல்கள் செய்யப்பட்டன. பெயர்கள் எல்லாம் கூட மாற்றப்பட்டன. ஆனால், இவர்களுக்கு இந்தத் தொகையை உயர்த்தித் தரவேண்டும் என்கிற மாறுதல் யாருடைய மனதிலும் பிறந்ததில்லை.”

“கடந்த ஆண்டு நானும் பேராசிரியரும் எண்ணிப்பார்த்து, மூன்று

பரிசுகள் என்று ஆக்கி முதல் பரிசாக ஐந்தாயிரம் ரூபாயும், இரண்டாவது பரிசாக மூவாயிரம் ரூபாயும், மூன்றாவது பரிசாக ஆயிரம் ரூபாயும் இன்று அளிக்கப்பட்டுள்ளது. ஏறத்தாழ ஒரு இலட்சம் ரூபாய் அளவிற்கு இன்றைக்கு இந்த விருதுகளின் காரணமாக, பரிசுகளின் காரணமாக வழங்கப்பட்டிருக்கிறது. இந்தத் தொகை தொடர்ந்து மேலும் மேலும் உயரும் என்பதையும் நான் இங்கே தெரிவித்துக்கொள்கிறேன். இன்றே உயரும் என்று யாரும் கேட்க மாட்டார்கள். தொடர்ந்து உயரும். தொடர்ந்து நாங்களும் இருந்து உயர்த்துவோம் என்பதைத் தெரிவித்துக் கொள்கிறேன்.”

“வள்ளுவர் கோட்டம் அழகுற விளங்குவதற்கு அரசின் சார்பாக, ஏறத்தாழ 25 இலட்ச ரூபாய் ஒதுக்கப்பட்டிருக்கிறது என்பதை இந்த வள்ளுவர் நாளில் நான் மிகுந்த மகிழ்ச்சியோடு தெரிவித்துக் கொள்கிறேன்!

- முதல்வர் கலைஞர்

“தமிழகத்தின் வரலாறு ஒன்று எழுதப்பட வேண்டும் என்கின்ற எண்ணம் எங்களுக்கு ஏற்பட்டதற்குக் காரணம், இங்கே நள்ளன் குறிப்பிட்டதைப்போல் ஆலமரத்தின் விழுதுகளாக நங்கள் இருக்கின்ற காரணத்தால், இந்த இனத்தின் ஆலமரமாக விளங்கிய பேரறிஞர் அண்ணா அவர்கள் தமிழகத்தின் தலைநகரமான சென்னையில் உலகத் தமிழ் இரண்டாவது மாநாடு நடைபெற்றபோது ஒரு கருத்தைத் தெரிவித்தார்கள். தமிழர்களின் வரலாறு பழங்காலத்திலிருந்து எழுதப்பட வேண்டும். அந்த வரலாறு எளிய நடையில் எழுதப்படவேண்டும், எல்லோரும் படித்து உணரத்தக்க வகையில் வரலாறு, எழுதப்பட வேண்டும், தமிழகத்திற்கென்று வரலாறு இல்லை, தமிழர்களிடையே வரலாறு மறைக்கப்பட்டு விட்டது. எனவே, அந்த வரலாற்றை எழுதித் தரவேண்டும் என்ற கருத்தைக் குறிப்பாக அறிவித்தார்கள்.”

“அறிவித்த அண்ணா அவர்கள் நம்மை விட்டுப் பிரிந்து விட்டார்கள் என்றாலும்கூட, அந்த எண்ணம் நிறைவேற்றப்பட வேண்டும் என்கின்ற அவாவுடன், 1970-ஆம் ஆண்டில் சரியாக 18.8.1970 அன்று மறைந்த டாக்டர் மு.வ. அவர்களுடைய தலைமையில் பேரறிஞர்கள் தமிழ்ப் புலவர்களுடைய குழு ஒன்று தமிழக அரசின் சார்பாக அமைக்கப்பட்டு, தமிழர்களுடைய வரலாற்றை எழுதுமாறு கேட்டுக் கொள்ளப்பட்டார்கள்.”

“அந்தக் குழுவின் முதல் கூட்டத்தில் நான் சொன்னேன். சொன்னதை இங்கே திரும்பச் சொல்வது தவறாக இருக்காது என்பதால் தமிழ்ப் புலவர்களுக்கு மத்தியிலே

கூறிக்கொள்ளக் கூடமைப்பட்டிருக்கிறேன். அன்றைக்குச் சொன்னேன், எல்லோரும் ஒன்றாகச் சேர்ந்து ஒரு வரலாற்றைச் சொல்லுவர்கள். இதிலே ஆளுக்கு ஆள் - ஒவ்வொருவரும் ஒரு ஆராய்ச்சி செய்து - தமிழ்நாட்டுக் கதைகளைக் குழப்பாமல் எல்லோரும் சேர்ந்து ஒரு கருத்தைச் சொல்லுவர்கள் என்று குறிப்பிட்டேன். இன்னும்கூடச் சொல்கிறேன். பொய்யைக் கூறுவதாக இருந்தாலும் எல்லோரும் சேர்ந்து சொல்லுவர்கள் அதுவே வரலாறாக இருக்கட்டும் என்றுகூடச் சொன்னேன். ஏனென்றால், அவரவரும் ஒரு ஆராய்ச்சி செய்கின்ற காரணத்தால் எது சரியான வரலாறு, எது சரியான கருத்து என்று தெரியாமலேயே தமிழர்களுடைய வரலாறு சிதைந்து போய்விட்டது - வரலாறு சிதைந்தாலும் பரவாயில்லை. அந்த இனம் சிதைந்து விடக்கூடிய ஒரு தூழ்நிலை ஏற்பட்டு விட்டது. எனவே, அந்த இனம் சிதறாமல் இருக்க - அதனு

அகவை முதிர்ந்த தமிழறிஞர்களுக்கு - விடுதலைப் போர்த் தியாகிகளுக்கு - மொழிக் காவலர்களுக்கு வழங்கப்படும் மாத உதவித்தொகை ரூ.400 ஆக உயர்ந்தது!

திருவள்ளூர் பெயரால் நடைபெறுகின்ற இந்தத் திருவள்ளூர் விழாவில், இன்னொரு மிகிழ்ச்சிகரமான செய்தியையும் இங்கே தெரிவிக்க விரும்புகிறேன்.

இன்று அகவை முதிர்ந்த தமிழ் அறிஞர்களுக்கு மாதந்தோறும் 350 ரூபாய் வீதம் நிதி உதவி வழங்க மேலும் 21 பேர் இன்றைக்கு இணைக்கப்பட்டிருக்கின்ற செய்தி இங்கே அறிவிக்கப்பட்டது.

ஏற்கெனவே மொழிக் காவலர்கள் ஆயிரத்திற்கு மேற்பட்டவர்கள் இதுபோன்ற உதவிகளைப் பெறுகிறார்கள். அதற்கு முன்பிருந்தே விடுதலைப் போராட்டத் தியாகிகள் கமாள் ஐயாயிரம் பேருக்கு மேற்பட்டவர்கள் இந்த உதவியைப் பெறுகிறார்கள். அவர்களுக்கெல்லாம் 350 ரூபாய் உதவி வழங்கப்பட்டு வருகின்றது.

இன்று தமிழறிஞர்களுக்குச் சிறப்புச் செய்கின்ற வகையிலே தமிழறிஞர்கள் கலந்துகொண்டுள்ள விழாவாக இது இருப்பதால் - தமிழறிஞர்களுக்கு மிகவும் பிடித்தமான தமிழ் இலக்கியம் -

அகநானூறு, புறநானூறு! எனவே, அந்த 350 ரூபாய் இன்று முதல் 400 ரூபாயாக மாறும் என்பதைத் தெரிவித்துக் கொள்கிறேன்.

தமிழறிஞர்களுக்கு மாத்திரம்தான் அகநானூறு, புறநானூறு என்றால் விடுதலைப் போராட்ட வீரர்களும் புறநானூறு படித்த காரணத்தால் அவர்கள் விடுதலைப் போராட்ட வீரர்களாக மாறினார்கள். அதைப்போல மொழிக் காவலர்களும் அகநானூறு படித்து அகம் காப்பாற்றப்பட வேண்டுமென்றால், புறம் காண வேண்டுமென்று புறநானூறு படித்து, அவர்களும் வீரர்களாக, மொழிக் காவலர்களாக இருக்கின்ற காரணத்தால், இந்த 400 ரூபாய் அவர்களுக்கும் பொருத்தும். இதன் காரணமாகப் பல இலட்ச ரூபாய் அரசுக்குக் கூடுதலாகச் செலவாகும் என்றாலும்கூட, 350 ரூபாய் என்பது அகநானூறு, புறநானூறு என்பதன் அடையாளமாக, இன்று முதல் 400 ரூபாயாக உயர்த்தப்படும் என்பதையும் தெரிவித்துக் கொள்கிறேன்.

- திருவள்ளூர் திருநாள் விழாவில் (15.1.91) முதல்வர் கலைஞர்.

டைய மொழிப்பற்று சீர்குலையாமல் இருக்க - அதனுடைய ஒற்றுமை தழைக்க - ஒரே கருத்தைச் சொல்ல வேண்டும் என்று நான் அன்றைக்குச் சொன்னேன்.

“பொய்யாவது சொல்லுங்கள் என்று நான் அன்றைக்குச் சொன்னதற்குக் காரணம், எல்லோரும் ஒன்றாக ஒரே கருத்தைச் சொல்ல வேண்டும் என்பதற்காக - மிகைப் படுத்திச் சொன்ன கருத்தே தவிர - நானைய தினம் பத்திரிகையாளர்கள், பொய் வரலாறு எழுதுங்கள் என்று கருணாநிதி புலவர்களைக் கேட்டுக் கொண்டேன்” என்று போட்டுவிடக் கூடாது என்பதற்காகச் சொல்கிறேன். ஒன்றுபட்டு ஒரே கருத்தைச் சொல்ல வேண்டும். அவரவர்கள் பல முனையிலே ஆராய்ச்சி செய்தாலும்கூட, சரியானது தாங்கள் சொன்னதுதான் என்று பிடிவாதம் பிடிக்காமல், துணிவுடன் படுகிறதோ அதை ஒப்புக்கொள்கின்ற அளவிற்கு விட்டுக்கொடுத்து, தமிழர்களுடைய வரலாற்றை - தமிழ்நாட்டின் வரலாற்றை உருவாக்க வேண்டுமென்று அன்றைக்கு அமைச்சரவைக் கூட்டம் நடைபெறுகின்ற இடத்தில் நடை

பெற்ற அந்தக் குழுக் கூட்டத்தில் நாவலரையும், பேராசிரியரையும் அருகே வைத்துக்கொண்டு அந்தப் புலவர் பெருமக்களை நான் கேட்டுக்கொண்டேன்.

“தொல் பழங்கால வரலாறு 1975-ஆம் ஆண்டு வெளியிடப்பட்டது. 1970-இல் எடுக்கப்பட்ட அந்த முயற்சி என்ற காரணத்தால் எப்போதும் - தொடங்குவதற்குச் சற்றுத் தாமதமாகும் என்ற வகையில், 75-ஆம் ஆண்டு வரையிலே அந்தப் பணி நின்ற நடைபெற்று, தொல் பழங்கால வரலாறு 75-ஆம் ஆண்டு வெளியிட்டது. அதற்குப் பிறகு 1983-ஆம் ஆண்டு சங்க காலத்துத் தமிழர்களுடைய வரலாறு எழுதப் பட்டது - இரண்டு பகுதிகளாக; அதற்குப் பிறகு 91-இல் எட்டு ஆண்டுகளுக்குப் பிறகு பல்லவர், பாண்டியர் வரலாறு இன்றைக்கு வெளியிடப் பட்டிருக்கின்றது. தொடர்ந்து தமிழர்களுடைய வரலாறு-தமிழ் மன்னர்களுடைய வரலாறு இவை அனைத்தும் வெளியிடப்பட வேண்டும் - எனக்குள்ளே ஆசையை நான் கூற விரும்புகிறேன். இப்படித்

தனித்தனியாகப் பல்லவர் வரலாறு, பாண்டியர் வரலாறு, சோழர் வரலாறு என்று எழுதப்பட்டாலும்கூட, அவைகளும் பயன்படும் - வரலாற்றை உணர வேண்டுமென்று எண்ணுவவர்களுக்குப் பயன்படும் என்றாலும்கூட, மொத்தத்தில் தமிழகத்தின் வரலாறு ஒரே புத்தகத்திலே வடித்துத் தரக்கூடிய ஒரு முயற்சியும் ஏற்பட வேண்டும் என்பதை நான் எடுத்துக்காட்ட விரும்புகிறேன்.

“அதிலே சோழர் வரலாம், பாண்டியர் வரலாம், சேரர் வரலாம், பல்லவர் வரலாம், அனைவரும் வரலாம். அப்படி மொத்தத்தில் அன்று முதல் இன்று வரை ஒரே புத்தகமாகத் தனித்தனிப் புத்தகங்களும் தேவை என்றாலும்கூட, மொத்தமாக ஒரே வரலாறுக் கொற்றுவில் அடக்கத்தக்க வரலாறாக எழுதப்பட வேண்டுமென்ற கொள்கையை இதைத் தெரிவித்துக் கொள்கிறேன். அதற்குப் புலவர் பெருமக்கள் முன்வரவேண்டும் அப்படி முன் வருகின்ற நேரத்திலே தங்களுடைய கருத்துக்களை இந்த அரசுக்குத் தெரிவிக்கவேண்டும்.

திருவள்ளுவர் விருது பெற்ற புதுவை சுந்தர சண்முகனார்



தமிழ்நாடு அரசு ஆண்டுதோறும் திருக்குறள் நெறி பரப்பும் பெருந்தகையாளர் ஒருவரைத் தெரிவு செய்து, அரசு சார்பில் நடத்தப்பெறும் திருவள்ளுவர் திருநாள் விழாவில், அவருக்குத் திருவள்ளுவர் விருது வழங்கிச் சிறப்பிக்கின்றது.

இதுவரை திருவள்ளுவர் விருது பெற்றவர்கள்:

1. தவத்திரு குன்றக்குடி அடிகளார் (1986),
2. முத்தமிழ்க் காவலர் திரு. கி.ஆ.பெ. விசுவநாதம் (1987),
3. திரு. ச. தண்டபாணி தேசிகர் (1988),
4. திரு. வ. சுப. மாணிக்கம் (1989),
5. திரு. கு.ச. ஆனந்தன் (1990).

1991 ஆம் ஆண்டிற்கு திருவள்ளுவர் விருது:

பேராசிரியர் புதுவை சுந்தர சண்முகனார் அவர்கள், 1991-ஆம் ஆண்டிற்குத் திருவள்ளுவர் விருது வழங்கிப் பாராட்டப் பெறுதற்குரிய பெருமகளாராகத் தமிழக அரசால் தேர்ந்தெடுக்கப்பட்டு, 15.1.91 திருவள்ளுவர் திருநாள் விழாவில் அவருக்கு விருது வழங்கப்பெற்றது.

திரு. சுந்தர சண்முகனார், தென்னார்க்காடு மாவட்டம், புதுவட்டிய் பானையத்தில் 13-7-1922-இல்

பிறந்தார். பெற்றோர்: திரு. சுந்தரம், திருமதி அன்னபுரணி அம்மையார்.

திரு. சுந்தர சண்முகனார், திருப்பாதிரிப் புலியூர் ஞானியார் மடத்தில் தொடக்கக் கல்வியும், திருவையாறு அரசர் கல்லூரியில் செந்தமிழ்க் கல்வியும் பயின்றவர். தாமே வீட்டிலிருந்து கற்றே பி.ஏ., பட்டம் பெற்றவர்.

திருமயிலம் தமிழ்க் கல்லூரியில் தமிழ் விரிவுரையாளராகப் பணியைத் தொடங்கித் தொண்டுச் சிறப்பால் துணை முதல்வராக உயர்வு பெற்றவர். புதுவை அரசினர் ஆசிரியர் பயிற்சி மையத்தில் தமிழ்த் துறைத் தலைவராகவும், தஞ்சாவூர் தமிழ்ப் பல்கலைக் கழகத்தில் தொகுப்பியல் துறைத் தலைவராகவும் பணியாற்றியுள்ளார்.

இவர் எழுதிய நூல்கள் அறுபதுக்கு மேற்பட்டவை. திருக்குறள் நெறியில் ஈடுபாடு கொண்டு எழுதிய 'வள்ளுவர் கண்ட மனையறம்', 'வள்ளுவர் இலம்', 'திருக்குறள் தெளிவுரை', 'தெவிட்டாத திருக்குறள்' ஆகிய நூற்கள் இவரின் பெரும் புலமையின் விளைவுகள் ஆகும். திருக்குறள் நெறிபரப்புத் 'திருக்குறள் தெளிவு' என்னும் திங்களிடுமுறை இதழ் ஒன்றையும் வெளியிட்டுள்ளார். உலகப் பல்கலைக் கழகம் இவருக்கு 'டாக்டர்' பட்டம் வழங்கியுள்ளது.

'பணக்காரர் ஆகும் வழி' என்னும் நூலை எழுதி நடுவணரசின் பரிசையும், 'தமிழ் அகராதிக் கலை' என்ற நூலை இயற்றித் தமிழக அரசின் பரிசையும், 'கவுதர் காப்பியம்' யாத்து புதுவை அரசின் பரிசையும் இவர் பெற்றுள்ளார்.

அகவை முதிர்ந்த தமிழறிஞர் உதவித்தொகை பெறுகிறார்.



நானும் பேராசிரியரும் அதைப் பற்றிச் சிந்தித்து அதற்கு ஒரு குழுவை அமைத்தாவது, மொத்தத்தில் முழுமையான வரலாற்றைக் கொண்ட ஒரு நூல் வடிவத்தில் வரச் செய்வதற்கான வழிவகைகளை இந்த அரசின் சார்பில் செய்வதற்குச் சித்தமாக இருக்கிறோம் என்பதையும் இந்த நேரத்தில் தெரிவித்துக் கொள்கிறேன்.

ஏற்கெனவே ஒருமுறை அண்ணா அவர்களுடைய சுரத்தாலும் அடுத்து

என்னுடைய தூங்களாலும் விருதுகளைப் பெற்ற நம்முடைய புதுவைப் பெரும்புலவர் சுந்தர சண்முகனார் அவர்கள் இன்றைக்குத் திருவள்ளுவர் விருதினைப் பெற்றிருக்கிறார்கள்.

"இங்கே உரையாற்றும்போது பேராசிரியர் அவர்களும், மற்றவர்களும் என்னார்கள். திருவள்ளுவர் யாத்த திருக்குறள்தான் இந்தியாவின் தேசிய நூலாக ஆக வேண்டும் என்றெல்லாம் குறிப்பிட்டார்கள். பெரும்புலவர் சுந்தர சண்முகனார்

அவர்கள் அது உலக நூலாகவே ஆக வேண்டுமென்று சொன்னார். என்னைப் பொறுத்தவரையில் திருக்குறளைத் தேசிய நூலாக ஆக்குவதென்பது, ஒரு பெரிய வட்டத்திற்குள்ளே இருக்கின்ற திருக்குறளை ஒரு சிறிய வட்டத்திற்குள்ளே கொண்டு வந்து அடைப்பது போலாகுமென்று நான் கருதுகிறேன். அது உலகப் பொதுமரையாக இன்றைக்கு விளங்கிக் கொண்டிருக்கிறது. அதனைத் தேசிய நூலாக ஆக்குவதன் மூலம் நாம் அதற்குப் பெரும் புகழை அளித்து விட்டோம் என்று கருத இயலாது."

விழா முடிவில் தமிழ் வளர்ச்சித் துறை இயக்குநர் திரு கு. சிவநாராயம் அவர்கள் நன்றி நவீனார்.

அன்று இரவு, மாண்புமிகு முதல்வர் கலைஞர் அவர்களின் 'தென்பாண்டிச் சிங்கம்' வரலாற்றை நாடகம், கலைமாமணி வெற்றாரா இராமசாமி நாடகக் குழுவினரால் நடத்தப்பட்டது.

- நமது செய்தியாளர்.

மாநில கணக்காயர் அலுவலகம்
(கணக்கு மற்றும் பணி வரவு)
சென்னை-18

“தமிழக அரசு ஊழியர்கள் கவனத்திற்கு”

தமிழக அரசின் ஊழியர்களின் பொது வருங்கால வைப்பு நிதியின் 1989-90-ஆம் ஆண்டிற்கான கணக்கு அறிக்கைகள் (GPF அக்கவுண்ட் ஸ்லிப்) அனுப்பப்பட்டு வருகின்றன என்பதையும், அவை 1991-ஆம் ஆண்டு ஜனவரி மாதம் 15-ஆம் தேதிக்குள் உங்களுக்கு அனுப்பப்பட்டுவிடும் என்பதையும் தெரிவித்துக் கொள்கிறோம். இந்தக் கணக்கு அறிக்கைகள் 1990-ஆம் ஆண்டு பிப்ரவரி மாதம் நீங்கள் பணி புரிந்த அலுவலகங்களுக்கு அனுப்பப்பட்டு வருகின்றன.

கணக்கு அறிக்கைகள் மிக்க கவனத்துடன் எந்தவிதக் குறைபாடும் இல்லாமல் தயாரிக்கத் தேவையான முயற்சிகள் மேற்கொள்ளப்பட்டுள்ளன. எனினும், தவிர்க்க இயலாத காரணங்களால் குறைகள் காணப்பட்டால், சம்பளப் பட்டியல் விவரங்களுடன் தங்கள் அலுவலக அதிகாரிகள் மூலமாகக் கீழ்க்கண்ட முகவரிக்கு எழுதவும்:

திரு. சி.வி. இராமன்,
கணக்கு அலுவலர்,
எப்.எம்.ஐ. பிரிவு, (F.M.I. Section)
மாநில கணக்காயர் அலுவலகம்,
261, அண்ணா சாலை, சென்னை-600 018.

என்றும் தங்களுக்காகப் பணிபுரியக் காத்திருக்கிறோம். தங்கள் பொது வருங்கால வைப்பு நிதியின் நியமனப் பத்திரம் (நாமினேஷன்) தாக்கல் செய்து விட்டீர்களா?

கணக்கு அலுவலர்

மூவலூர் இராமாமிர்தம் அம்மையார்
நினைவு திருமண உதவித் திட்டம்



மதுரை மாவட்டம், அலங்காநல்லூர் ஊராட்சி ஒன்றியத்தின் மூலம், திருமண உதவி பெற்றவர் திருமதி க.பஞ்சவர்ணம்.

அவர் இந்தத் திட்டம் பற்றிக் கூறும்போது, தக்க சமயத்தில் கிடைத்த இந்த உதவி எனக்கு வாழ்க்கையை அமைத்துக் கொடுத்தது என்று மகிழ்ச்சியுடன் கூறினார்.



திருமதி க. பஞ்சவர்ணம்

தனக்குக் கிடைத்த இந்த உதவி பற்றி அவர் மேலும் கூறகையில்-

“எனது சொந்த ஊர் தனிச்சியம்.-எனக்கு 24 வயதாகிறது. நான் பி.ஏ. வரை படித்துள்ளேன். எனது தந்தை பெயர் சுழாச்சி. எங்களுக்கென்று குடியிருக்கும் சிறிய வீட்டைத் தவிர வேறு சொத்துக்கள் கிடையாது. எனக்கு ஒரு அண்ணனும் இருக்கிறார். என் அப்பாவும், அண்ணனும் கூலிவேலை செய்து என்னைப் படிக்க வைத்ததுடன், குடும்பத்தையும் காப்பாற்றி வந்தார்கள். எனக்கு வயது 24 ஆகியும் திருமணம் செய்துவைக்க நம்மிடம் வசதி வாய்ப்புகளில்லையே என எனது தந்தையும் அண்ணனும் கவலைப்பட்டடுக் கொண்டிருந்தபோது, முதல்வர்

கலைஞர் அவர்கள் அறிவித்துள்ள மூவலூர் இராமாமிர்தம் அம்மையார் நினைவு திருமண நிதியுதவித் திட்டத்தைப் பற்றி செய்தித் தாள்களில் அறிந்தேன். பிறகு இதுபற்றி அலங்காநல்லூர் வட்டார சமூகநல விரிவாக்க அலுவலர் திருமதி பாத்திமா பீவி அவர்கள் மூலம் விண்ணப்பித்தேன். எனக்கும் எனது உறவினர் திரு கண்ணனுக்கும் 12.2.1990-இல் திருமணம் எளிமையாக நடைபெற்றது. இந்தப் பண உதவி எங்களுக்குக் கிடைக்காவிட்டால், என் திருமணம் இன்னும் தள்ளிக்கொண்டேதான் போகும். இந்த உதவியை எங்களுக்கு வழங்கிய முதல்வர் அவர்களுக்கு நன்றியைத் தெரிவித்துக் கொள்கிறேன்” என்றார்.

வடுகப்பட்டியைச் சேர்ந்த திருமதி தூரியகலா கூறுகிறார்-

“நான் பத்தாம் வகுப்பு வரை படித்துள்ளேன். எனக்குத் தற்போது 23 வயது ஆகிறது. சிறு வயதிலேயே எனது தந்தையார் இறந்து விட்டார். எனக்கு உடன் பிறந்தவர்கள் இரண்டு தங்கைகள். எங்கள் அம்மா கூலிவேலை செய்து எங்களைக் காப்பாற்றி என்னையும் படிக்க வைத்தார். எனக்குத் திருமணம் செய்து



திருமதி தூரியகலா



திருமதி மகாலட்சுமி

வைக்க வசதி இல்லையே என்று என் அம்மா கவலையுற்றிருந்தபோது, முதல்வர் அவர்களின் இந்தத் திட்டம் பற்றி வட்டாரச் சமூகநல விரிவாக்க அலுவலர் மூலம் அறிந்து விண்ணப்பித்தேன்.

“எனக்கும், அலங்காநல்லூரைச் சேர்ந்த திரு கோவிந்தராஜ் அவர்களுக்கும் 3.6.1990 அன்று திருமணம் நடைபெற்றது. தமிழக அரசின் நிதியுதவி எங்கள் திருமணத்திற்குப் பேருதவியாக இருந்தது. ஏற்கெனவே கஷ்டத்தில் இருந்த எங்கள் குடும்பம், மேலும் கடன் கமையில் மூழ்காமல் காப்பாற்றி என் திருமணத்திற்கு உதவி செய்த முதல்வர் அவர்களுக்கு எங்கள் நன்றியைத் தெரிவித்துக் கொள்கிறோம்.”

அ. புதுப்பட்டியைச் சேர்ந்த திருமதி மகாலட்சுமி கூறுகிறார்-

“என் தந்தையும், தாயும் விவசாயக் கூலி வேலை செய்து என்னைப் படிக்க வைத்தார்கள். நான் பத்தாம் வகுப்பு வரை படித்துள்ளேன். எனக்கு இப்போது 24 வயதாகிறது. சாப்பாட்டுக்கே கஷ்டப்பட்டுக் கொண்டிருந்தேன். எனக்குத் திருமணம் செய்து வைக்க இயலாமல், பெற்றோர்கள் கவலைப்பட்டனர். அத்தருணத்தில் எங்கள் கிராமத்தில் மதுரை மாவட்டச் செய்தி மக்கள் தொடர்புத் துறையின் சார்பில் தமிழக அரசின் சாதனைகளையும், நலத்திட்ட உதவிகளையும் விளக்கி செய்திப் பட்டங்கள் காண்பித்தார்கள். அதன்மூலம்

8-ஆம் வகுப்பு படித்த ஏழைப்பெண்களுக்குத் திருமணம் செய்து கொள்ள ரூ.5,000 நிதியுதவி செய்கிறார்கள் என அறிந்து வட்டாரச் சமூகநல விரிவாக்க அலுவலர் திருமதி பாத்திமா பீவி அவர்கள் மூலம் விண்ணப்பித்தேன்.

"எனக்கும் எங்கள் ஊரைச் சேர்ந்த சுப்பிரமணியம் அவர்களுக்கும் 8.11.1990 அன்று திருமணம் நடைபெற்றது. இந்தப் பண உதவி கிடைக்காவிட்டால் எனக்குத் திருமணம் செய்துவைக்க என் பெற்றோர்கள் மிகவும் கஷ்டப்பட்டிருப்பார்கள்". ●

டாக்டர் முத்துலட்சுமிரெட்டி நினைவு மகப்பேறு உதவித் திட்டம்

மதுரை மாவட்டம், அலங்கா நல்லூரைச் சேர்ந்த கீழ்க்காணும் மூவர், டாக்டர் முத்துலட்சுமிரெட்டி நினைவு மகப்பேறு உதவித் திட்டத்தின் கீழ் பயனடைந்தவர்கள். அவர்களைச் சந்தித்து இத்திட்டம் பற்றிக் கேட்போது அவர்கள் கூறினார்கள்:-



திருமதி சீதா

திருமதி சீதா:

"நான் 6-வது வார்டில் குடியிருக்கிறேன். என் கணவர் கூலி வேலை செய்கிறார். நான் கருவுற்றிருக்கும் போது, தமிழக அரசின் கர்ப்பிணிப் பெண்களுக்கு ரூ.200 நிதியுதவி செய்கிறது என கிராம நல செவிலியர் மூலம் அறிந்து விண்ணப்பம் செய்து நிதியுதவி பெற்றேன். அப்

பணத்தின் மூலம் சத்தான வைட்டமின் மாத்திரைகளும், என் குழந்தைக்குத் தேவையான சொட்டு மருந்துகளும் வாங்கினேன். இப்பண உதவி, பேறுகாலத்தில் மிகவும் உதவியாக இருந்தது. இவ்வுதவி செய்த தமிழக அரசுக்கும், தமிழக முதல்வர் அவர்களுக்கும் நன்றி தெரிவித்துக் கொள்கிறேன்.

திருமதி பிச்சைக்கனி:

"என் கணவர் கூலி வேலை செய்கிறார். அன்றாடம் சாப்பாட்டுக்கே மிகவும் கஷ்டமாக இருந்த நிலையில், எனக்குத் தேவையான சத்துணவு, வைட்டமின் மாத்திரை வகைகளை வாங்கிச் சாப்பிட இயலாத நிலை இருந்தது. அது சமயம், வட்டார சமூகநல விரிவாக்க அலுவலர் மூலம் நிதியுதவி பெற்றேன். எனது பேறுகாலத்தில் இந்த உதவியைச் செய்த தமிழக அரசுக்கு நன்றி".



திருமதி பிச்சைக்கனி

அரசின் அறிவிப்புகள் ஆக்கப் பணிகள்

★ காட்பாடி அருகே தமிழ்நாடு தொழில் வளர்ச்சிக் கழகத்தின் சார்பில் 85 கோடி ரூபாய் செலவில் மோட்டார் பாகங்கள் மற்றும் இரும்புப் பவுண்டரி தொழிற்சாலை தொடங்கப்படுகிறதென்று மாவட்ட ஆட்சித் தலைவர் கூறினார் (21.12.90)

★ காவிரிப் படுகையிலே கிடைக்கும் பெட்ரோலிய எண்ணெய்யை மூலப்பொருளாகக் கொண்டு 5 இலட்சம் டன் திறன் கொண்ட சுத்திகரிப்பு ஆலை ஒன்று 120 கோடி ரூபாய் செலவில் நிறுவப்படவுள்ளது என்று மாண்புமிகு முதல்வர் கலைஞர் அவர்கள் தெரிவித்தார் (21.12.90).

திருமதி மாரி



திருமதி மாரி:

"என் கணவர் கூலி வேலை செய்து வருகிறார். எனக்கு இரண்டாவது பெண் குழந்தை பிறந்துள்ளது. அரசாங்கத்தில் கர்ப்பிணிப் பெண்களுக்கு ரூ.200 உதவியாகக் கொடுக்கிறார்கள் என்பதை நான் அம்மா மூலம் அறிந்து அவர் மூலம் விண்ணப்பித்தேன். இந்தத் தொகை கிடைத்தால் பசி தெரியாமல் காய்கறி, மருந்து, மாத்திரை வாங்கிச் சாப்பிட்டுப் பயன் பெற்றேன். தமிழக அரசின் இந்த உதவி பேறுகாலத்தில் மிகவும் உதவியாக இருந்தது."

- ச. பாண்டியன்
உதவி மக்கள் தொடர்பு அலுவலர்
மதுரை மாவட்டம்

சிறு சேமிப்பு:

முத்தான

முன்று திட்டங்கள்

இந்தியாவிலேயே முதன் முதலாகச் சிறு சேமிப்புத் திட்டங்களில் முதலீடு செய்பவர்களுக்கு "இன்ஸூரன்ஸ் திட்டம்" ஒன்றைத் தமிழக அரசு அறிமுகப்படுத்தி உள்ளது.

இந்தச் சிறப்புத் திட்டத்தைத் தமிழக அரசு மத்திய அரசுக்குச் சொந்தமான "யுனெடெட் இந்தியா இன்ஸூரன்ஸ் நிறுவனத்துடன்" இணைந்து செயல்படுத்துகிறது. இத்திட்டத்தின் நோக்கம், தேசிய சேமிப்புத் திட்டங்களின் மூலம் மக்களிடையே சேமிக்கும் பழக்கத்தை வளர்ப்பதும். முதலீடுதாரர்களுக்கு "விபத்துக்கான இன்ஸூரன்ஸ்" சலுகைகளை அளிப்பதுமாகும்.

திட்டத்தின் காலம்

1.1.1991 முதல் 31.3.1991 வரை சிறு சேமிப்பில் தமிழ்நாட்டில் முதலீடு செய்தவர்களுக்கு, முதலீடு செய்த நாளிலிருந்து ஓராண்டுக் காலத்திற்கு இந்த "இன்ஸூரன்ஸ் வசதி" விபத்திற்குக் கிடைக்கும்.

இன்ஸூரன்ஸ் கட்டணம் (Premium) செலுத்துதல்

யுனெடெட் இந்தியா இன்ஸூரன்ஸ் நிறுவனத்திற்குச் செலுத்த வேண்டிய இன்ஸூரன்ஸ் கட்டணத்தைச் சிறுசேமிப்பு முதலீடுதாரர்களின் சார்பாகத் தமிழ்நாடு அரசே செலுத்தி விடுகிறது.

தகுதி பெறும் திட்டங்கள்

கீழ்க்கண்ட சிறுசேமிப்புத் திட்டங்களில் முதலீடு செய்பவர்களுக்கு, ஒரு சதவிகிதம் ஊக்கத் தொகையுடன் "விபத்திற்கான இன்ஸூரன்ஸ் வசதியும்" தமிழக அரசு அளிக்கிறது.

1. கிலான் விகான் பத்திரம், 2. தேசிய சேமிப்புப் பத்திரம் 8- வது வெளியீடு, 3. தேசிய சேமிப்புத் திட்டம் 1987, 4. 15 ஆண்டு பொது சேமிப்பு நலநிதித் திட்டம், 5. அஞ்சலக மாநாத்திர வருவாய்த் திட்டம், 6. அஞ்சலக கால வைப்புத் திட்டம், 7. ஓய்வு பெறும் அரசு ஊழியர்களுக்கான சேமிப்புத் திட்டம் 1989.

திட்டத்தின் பயன்கள்

சிறுசேமிப்பு முதலீடுதாரர்களுக்கு "விபத்திற்கான இன்ஸூரன்ஸ் திட்டம்" மூலம் கீழ்க்கண்ட சலுகைகளைக் கிடைக்கும்:

முதலீடு தொகை ரூ.1,000 முதல் ரூ.10,000 வரை தனிநபர் விபத்திற்கான இன்ஸூரன்ஸ் தொகை ரூ.20,000, தமிழக அரசால் இன்ஸூரன்ஸ் நிறுவனத்திற்குச் செலுத்தப்படும் தொகை (ஆண்டிற்கு) ரூ.6.

முதலீடு தொகை ரூ.10,001 முதல் ரூ.20,000 வரை தனிநபர் இன்ஸூரன்ஸ் ரூ.30,000, தமிழக அரசால் இன்ஸூரன்ஸ் நிறுவனத்திற்குச் செலுத்தப்படும் தொகை (ஆண்டிற்கு) ரூ.9.

அ.ரகுமான்கான் எம்.எல்.ஏ., துணைத் தலைவர் மாநில தேசிய சிறுசேமிப்பு ஆலோசனைக் குழு.

முதலீடு தொகை ரூ.20,001ம் அதற்கு மேலும் தனிநபர் விபத்திற்கான இன்ஸூரன்ஸ் தொகை ரூ.50,000, தமிழக அரசால் இன்ஸூரன்ஸ் நிறுவனத்திற்குச் செலுத்தப்படும் தொகை (ஆண்டிற்கு) ரூ.15.

விபத்துச் சலுகைகள்

- அ. மரணம் மட்டும் - 100 சதவிகிதம்.
- ஆ. இரண்டு கால்களையோ/கைகளையோ, இரண்டு கண்களையோ (அ) ஒரு கை/கால் மற்றும் ஒரு கண்ணை இழத்தல் - 100 சதவிகிதம்
- இ. ஒரு கால்/கையோ (அ) ஒரு கண்ணோ இழத்தல் - 50 சதவிகிதம்
- ஈ. மேற்குறிப்பிட்ட வகைகளில் இல்லாமல் நிரந்தர முழுமையான தகுதியற்றவராக ஆக்கப்படும் காயங்களுக்கு - 100 சதவிகிதம்.
- உ. நிரந்தர, பகுதி தகுதியற்றவராக ஆக்கப் படுவதற்கு, தகுதியற்ற நிலையைப் பொறுத்து.

பாலினி சான்றிதழ்களை வழங்குதல்

யுனெடெட் இந்தியா இன்ஸூரன்ஸ் நிறுவனம் அளிக்கும் பாலினி சான்றிதழ்களை முதலீடுகளுக்கான ஒரு சதவிகித ஊக்கத் தொகையுடன் சிறு சேமிப்பு இயக்குநர் அலுவலகத்திலும், மாவட்டங்களில் மாவட்ட ஆட்சித் தலைவரின் நேர்ப்புக உதவியாளர் (சிறுசேமிப்பு) அலுவலகத்திலும் முதலீடுதாரர்களுக்கும்/முகவர்களுக்கும் வழங்கத் திட்டமிடப்பட்டு வருகிறது.

1.1.1991 முதல் 31.3.1991 முடிய சிறு சேமிப்புத் திட்டங்கள் மூலம் ரூ.400 கோடி திரட்டப்படலாமென்றும், ஏறக்குறைய 3 இலட்சம் முதலீடுதாரர்கள் ஜனவரி மாதம் மட்டும் இன்ஸூரன்ஸ் திட்டத்தால் பயன் பெறலாமென்றும், சிறுசேமிப்புத் துறையால் எதிர்பார்க்கப் படுகிறது.

மார்ச் 31, 1990 வரை சிறுசேமிப்பு இலவசப் பரிசுக் கூப்பன் திட்டம் விரிவுபடுத்தப்பட்டுள்ளது

1.6.90 முதல் 31.12.90 முடிய சிறுசேமிப்பு முதலீடுகளுக்குச் செயல்படுத்தப்பட்டு வந்த இலவசப் பரிசுக் கூப்பன் திட்டம் "1.1.91 முதல் 31.3.91 வரையிலும் விரிவுபடுத்தப் பட்டுள்ளது.

சென்னை நகரில் இலவசப் பரிசுக் கூப்பன் வழங்குதல்

சென்னை நகரில் இதுவரை வெளியிடப்பட்ட 4 வரிசைகளில் (A) மற்றும் (B) வரிசைகளுக்கு ஏற்கெனவே குலுக்கல் நடத்தப்பட்டுவிட்டது, (C) மற்றும் (D) வரிசைக்கான குலுக்கல் சென்னை யில் நடத்துவதற்கு நடவடிக்கை எடுக்கப்பட்டு வருகிறது. மார்ச் 91 முடிய ஒவ்வொரு ரூ.5 கோடி முதலீட்டிற்கும், ஒரு இலட்சம் கூப்பன்கள் கொண்ட ஒரு வரிசை வெளியிடவும், ஏற்கெனவே ரூ.500 முதலீட்டிற்கு ஒரு கூப்பன் வழங்கி வந்தது போல், தொடர்ந்து முதலீடு தாரர்களுக்கு வழங்கிடவும் நடவடிக்கை எடுக்கப்பட்டு வருகிறது.

மாவட்டங்களில் இலவசப் பரிசுக் கூப்பன் வழங்குதல்

கீழ்க்கண்ட மாவட்டங்களில் (A) வரிசைக்கான குலுக்கல் ஏற்கெனவே நடத்தப்பட்டுவிட்டது.

பெரியார் மாவட்டம், சேலம் மாவட்டம், கோவை மாவட்டம், திருச்சி மாவட்டம்.

கீழ்க்கண்ட மாவட்டங்களில் (A) வரிசைக்கான குலுக்கல் விரைவில் நடத்தப்பட இருக்கிறது.

செங்கை - அண்ணா மாவட்டம், தென் ஆர்க்காடு மாவட்டம், நெல்லை-கூட்பொம்மன் மாவட்டம், திருவண்ணாமலை- சம்புவராயர் மாவட்டம்.

இது அனைத்து மாவட்டங்களிலும், உடனடியாக (A) வரிசைக்கான குலுக்கல் நடத்த மாவட்ட ஆட்சியர்களுக்கு அறிவுரை வழங்கப்பட்டுள்ளது.

மார்ச் 91 முடிய ஊக்கத்தொகை முதலீடுதாரர்களுக்கு வழங்கும் திட்டம் நீட்டிக்கப்பட்டுள்ளது.

1.6.90 முதல் 31.12.90 வரை சிறுசேமிப்பு முதலீடுதாரர்களுக்குத் தமிழக அரசால் வழங்கப் பட்டு வந்த ஒரு சதவிகித ஊக்கத்தொகை வழங்கும் திட்டம், 1.1.91 முதல் 31.3.91 முடிய நீட்டிக்கப் பட்டுள்ளது.



தேசிய சேமிப்புப் பத்திரம் 8-வது வெளியீட்டிலும் 15 ஆண்டு பொது சேம நல நிதி கணக்கிலும் செய்யும் முதலீடுகளுக்கும், தேசிய சேமிப்புத் திட்டம் 1987-இல் செய்யும் முதலீடுகளுக்கும் வரும்படி வரிச் சட்டம் பிரிவு முறையே 88 மற்றும் 80 - சிசிஏ பிரிவின்படி வருமான வரிச் சலுகை அளிக்கிறது.

சிறுசேமிப்பு வதல்

கடந்த நவம்பர் 90 முடிய தமிழ்நாட்டில் சிறுசேமிப்புத் திட்டங்கள் மூலம் ரூ.372.54 கோடி திரட்டப்பட்டுள்ளது.

சமூக நலத் திட்டங்கள்

அந்தந்த மாநிலத்தில் சிறுசேமிப்புத் திட்டங்கள் மூலம் வதலாகும் தொகையில் 4-இல் 3 பங்கை அந்தந்த மாநில அரசுகளுக்கு நீண்ட காலக் கவனாக அளிக்கிறது. மாநில அரசு வளர்ச்சிப் பணிகளை நிறைவேற்றுவதற்கும், சமூக நலத் திட்டங்களைச் செயல்படுத்துவதற்கும் பயன் படுத்துகிறது.

முத்தான மூன்று திட்டங்களின் மூலம் 3 தவணைகள்

தமிழ்நாட்டில் 1.1.91 முதல் 31.3.91 முடிய சிறுசேமிப்பில் முதலீடு செய்யும் முதலீடுதாரர்களுக்கு, 1. இலவசப் பரிசுக் கூப்பன் திட்டம், 2. ஒரு சதவிகிதம் ஊக்கத்தொகை வழங்கும் திட்டம், 3. விபத்திற்கான தனிநபர் இன்ஸூரன்ஸ் திட்டம் ஆகிய மூன்று திட்டங்களின் மூலம் மகத்தான சலுகைகளைத் தமிழக அரசு முதலீடுதாரர்களுக்கு அளிக்கிறது.

பொதுமக்களும்/முகவர்களும்/முதலீடுதாரர்களும், 31.3.91 முடிய சிறுசேமிப்புத் திட்டங்களில் முதலீடு செய்து மேற்குறிப்பிடப்பட்ட அனைத்துச் சலுகைகளையும் பெற்றுப் பயனடையுமாறு கேட்டுக் கொள்ளப்படுகிறார்கள்.

வட ஆர்க்காடு அம்பேத்கர் மாவட்டத்தில்:

மாநில அறிவியல் கண்காட்சி

வட ஆர்க்காடு - அம்பேத்கர் மாவட்டம் - வேலூரில், 1991 ஜனவரித் திங்கள் 3-ஆம் நாள் மாநில 17-வது அறிவியல் கண்காட்சி சிறப்புற நடந்தது. மாண்புமிகு பொதுப் பணித்துறை அமைச்சர் திரு துரை முருகன் அவர்கள் கண்காட்சியைத் துவக்கிவைத்தார். தேசிய கல்வி ஆராய்ச்சிப் பயிற்சி நிறுவனமும், தமிழ்நாடு அரசும் இணைந்து இக் கண்காட்சியை நடத்தின.

16 மாவட்டங்களிலிருந்து 58 அரசு உயர் நிலைப்பள்ளிகள், 70 தனியார் பள்ளிகளைச் சேர்ந்த மாணவ மாணவிகள் 250 பேர் இந்தக் கண்காட்சியில் கலந்து கொண்டு, 525 அறிவியல் படைப்பு

களைக் காட்சிக்கு வைத்திருந்தனர். "கிராமமும் அறிவியலும்" என்னும் கருத்தில் காட்சிப் பொருட்கள் தயாரித்து வைக்கப்பட்டிருந்தன.

கிராமமக்களின் அறிவை வளரச் செய்யும் வகையிலும், அவர்களுக்கு வேலை வாய்ப்பு அளிக்கும் வகையிலும் பல புதிய கருவிகளை மாணவர்கள் கண்டுபிடித்து, கண்காட்சியில் இடம் பெறச் செய்திருந்தனர்.

தண்ணீர் மற்றும் மின்சாரம்

தண்ணீர் மற்றும் மின்சாரப் பிரச்சினைகளைச் சமாளித்து, அவற்றைச் சிக்கனமாகப் பயன்படுத்தும் முறையும், நீர் நிறைந்த


சப்பாத்தி, எலுமிச்சம்பழம் ஆகிய பொருட்களிலிருந்து மின்சாரம் தயாரித்துப் பயன்படுத்த முடியும் என்பதையும் விளக்கும் மாணவர்களின் கண்டுபிடிப்புகள் அனைவரையும் கவர்ந்தன.

விவசாயம்

புதிய நீர்ப்பாசன முறை, டிராக்டரைக் கொண்டு நிலம் உழுதல், சமப்படுத்துதல், பன்தூக்குதல் (கிரேன்), ஆழக்குழி தோண்டுதல், வரப்பு அமைத்தல், பொருட்களை எடுத்துச் செல்லுதல், பாத்திகட்டுதல், பொருட்களை வரிசையாக அடுக்குதல், மண் உடைத்தல், தானே வைக்கோல் எடுத்து வைத்தல் போன்ற வேலைகளைச் செய்யும் ஒரு நவீன வாகனம் - ஒரு பள்ளி மாணவனின் சிறந்த படைப்பு ஆகும்.

ஆகாயத் தாமரையின் தண்டை வைத்து காகித அட்டை, சோப்பு, பை, மை, முகப்பவுடர் ஆகிய தயாரிப்புக் காட்சிகள் கண்காட்சியில் இடம் பெற்றிருந்தன. மாதிரிக் கிராமம் ஒன்று காட்சியில் இடம் பெற்றிருந்தது குறிப்பிடத்தக்கது.

மாண்புமிகு பொதுப்பணித்துறை அமைச்சர் திரு. துரைமுருகன் அவர்கள் பேசும்போது, "நான் படிக்கும்





காலத்தில் போதிய உபகரணங்கள் இல்லாமல், செய்முறைப் பயிற்சி பெறுவதற்கு வாய்ப்பு இல்லாமல் போய்விட்டது. ஆனால், இன்று அவ்வாறில்லை, மாணவர்களின் புதிய புதிய கண்டு பிடிப்புகளைப் பார்வையிட்டேன். மாணவர்களிடையே ஆற்றல்கள் மண்டிக் கிடக்கின்றன. அவை அனைத்தையும் வெளிக் கொணர்வது இக்கண்காட்சியின் முயற்சியாகும். மாணவர்களின்

படைப்பாற்றல்கள், கண்டுபிடிப்புகள் நமக்கு வியப்பூட்டுபவை மட்டுமல்ல, நம்மை மகிழ வைப்பவை. சிந்திக்க வைப்பவை ஆகும். வருங்கால அறிவியல் அறிஞர்களை உருவாக்குவதே இக்கண்காட்சியின் நோக்கமாகும்" என்றார். மாவட்ட ஆட்சித் தலைவர் திரு. மா. சத்தியமூர்த்தி இ.ஆ.ப. அவர்கள் தமது தலைமை உரையில் "பங்கு பெறும் மாணவ மாணவியர்களில்

சிலரேனும் புவியீர்ப்புச் சக்தியைக் கண்டுபிடித்த - ஐசக் நியூட்டனாகவோ, வானொலியைக் கண்டுபிடித்த - மார்க்கோனியாகவோ, ஆகிய விமானத்தைக் கண்டுபிடித்த டைட் சகோதரர்களாகவோ, மின்விளக்கைக் கண்டுபிடித்த - தாமஸ் ஆலவா எடிசனாகவோ, ரயில் எஞ்சினைக் கண்டுபிடித்த - ஜார்ஜ் ஸ்டீபனாகவோ, டெலஸ்கோப்பைக் கண்டுபிடித்த - கல்லியோவாகவோ, நம் நாட்டில் அணுசக்தியை உருவாக்கிய ஹோமி ஜகாங்கீர் பாயாவாகவோ உருவானால், நம் நாடு பெருமை பெறும்" என்றார்.

தமிழகப் பள்ளிக் கல்வி இயக்குநர் திரு. தி. நாச்சிமுத்து அவர்கள் பேசும்போது, நம் நாட்டின் முன்னேற்றம் அறிவியல் வளர்ச்சியின் சிறப்பைப் பொறுத்தே அமையும் என்பதைக் கருத்தில் கொண்டே, கல்வித்துறை இக்கண்காட்சியை அமைத்து மாணவர்களின் அறிவுத்திறத்தையும், ஆற்றலையும் வெளிப்படுத்த உதவியது. சிற்றூர்ப் புறங்களில் அறிவியல் எழுச்சி தோன்றி, பரவிட இக்கண்காட்சி தூண்டுகோலாக அமையும். நானும் புதுமையைத் தேடும் நாட்டத்தையும், மேலும் முன்னேறும் வேட்கையினையும் நாம் பெற, இவ்வறிவியல் கண்காட்சி நமக்கு வழிகாட்டும், வழி நடத்தும், வாழ்வில் ஒளிபரப்பும்" என்றார்.

எஸ்.டி. ராஜேந்திரன் செய்தி மக்கள் தொடர்பு அலுவலர், வட ஆர்க்காடு-அம்பேத்கர் மாவட்டம்.

தமிழரசு

சந்தா விவரம்

தமிழ் ஓராண்டு = ரூ.24
அரையாண்டு = ரூ.12

ஆங்கிலம் ... ஓராண்டு = ரூ. 12
(அரையாண்டு சந்தா கிடையாது)

விவரங்களுக்கு

உதவி இயக்குநர் தமிழரசு,
(விற்பனை மற்றும் விநியோகம்)
அரசினர் தோட்டம், சென்னை-600 002.

பெரியார் மாவட்ட

வளர்ச்சிப்

பணிகள்

- வி. கே. சுப்புராஜ், இ.ஆ.ப.,
ஆட்சித் தலைவர்,
பெரியார் மாவட்டம்.

பெரியார் மாவட்டம், பல வேறு துறைகளில் பாங்காய் வளர்ந்து வருகின்றது. நலிந்தோர் நலம், குடும்பநலம், கல்வி, வேளாண்மை, சிறுசேமிப்பு, கூட்டுறவு இப்படிப் பல வகைகளில் அதன் வளர்ச்சிப் பணிகள் செவ்வனே நடைபெற்று வருகின்றன.

பூவலூர் இராமாமிர்தம் அம்மையார் நினைவு திருமண உதவித் திட்டத்தின் கீழ், 840 மகளிருக்குத் திருமண நிதியுதவி யாகத் தலா ரூ.5 ஆயிரம் வீதம், ரூ.42 இலட்சம் வழங்கப்பட்டுள்ளது. இம்மாவட்டத்திற்கு ஒதுக்கீடு செய்யப்பட்டுள்ள தொகை முழுமையாகச் செலவிடப்பட்டுள்ளது.

விதவை மகள் திருமண நிதியுதவித் திட்டத்தின் கீழ், 50 மகளிர்களுக்குத் தலா ரூ.2 ஆயிரம் வீதம் ரூ.1 இலட்சம் நிதியுதவியாக வழங்கப்பட்டுள்ளது. கூடுதல் நிதி ஒதுக்கீடு ரூ.44 ஆயிரம் அரசிடம் கோரப்பட்டுள்ளது.

உடல் ஊனமுற்ற நபர்களுக்குக் கல்வி உதவித் தொகை வழங்கும் திட்டத்தின் கீழ், 509 நபர்களுக்கு ரூ.24,274 வழங்கப்பட்டுள்ளது. மேலும் 42 நபர்களுக்கு வழங்கப்படும்.

கல்வி உதவித்தொகை

பிற்படுத்தப்பட்ட வகுப்பினருக்கு மேஸ்ட்மெடிக் கல்வி உதவித் தொகையாக வழங்குவதற்கு ரூ.13.68 இலட்சம் ஒதுக்கீடு பெறப்

பட்டதில், இதுவரை 1174 மாணவ மாணவியர்களுக்கு ரூ.11.87 இலட்சம் வழங்கப்பட்டுள்ளது.

மிகவும் பிற்படுத்தப்பட்ட வகுப்பினருக்கு இலவசக் கல்வித் திட்டத்தின் கீழ்-அனைத்துக் கட்டணங்களும் ஈடு செய்யும் திட்டத்தின் கீழ் ஒதுக்கீடான ரூ.7.85 இலட்சம் பெறப்பட்டதில், இதுவரை 724 மாணவ மாணவியர்களுக்கு ரூ.5.30 இலட்சம் வழங்கப்பட்டுள்ளது.

இலவச தொழிற்கருவிகள் வழங்குதல் திட்டத்தின் கீழ், இதுவரை 188 நபர்களுக்குச் சலவைப் பெட்டிகளும், 37 நபர்களுக்குச் சவரக் கருவிகளும், 36 கலையுடைக்கும் தொழிலாளர்களுக்குத் தொழிற்கருவிகளும் வழங்கப்பட்டுள்ளன.

இம்மாவட்டத்தில் ரூ.12.54 இலட்சம் மதிப்புள்ள 14.485 எக்டர் பரப்பில் 729 நபர்களுக்குப் பட்டாக்கள் வழங்க அரசிடம் கோரப்பட்டுள்ளது.



ஆதிதிராவிடர்களுக்கு 1,900 இலவசத் தொகுப்பு வீடுகள் ரூ.193.80 இலட்சம் மதிப்பீட்டில் கட்டப்பட்டு வருகின்றன. இதில் இதுவரை 1,500 தொகுப்பு வீடுகள் கட்டி முடிக்கப்பட்டுள்ளன.

சொந்தக் கட்டடம் இல்லாத ஊராட்சி மற்றும் பேரூராட்சி மன்றங்களுக்கு ரூ.54.80 இலட்சம் மதிப்பீட்டில் 80 சொந்தக் கட்டடங்கள் கட்டப்பட்டு வருகின்றன. இதில் இதுவரை 68 கட்டடங்கள் கட்டி முடிக்கப்பட்டுள்ளன.

பள்ளிக் கட்டடமே இல்லாத 21 இடங்களில் புதிய பள்ளிக் கட்டடங்கள் ரூ.26.25 இலட்சம் மதிப்பீட்டில் கட்டப்பட்டு வருகின்றன. இதில் இதுவரை 16 பள்ளிக் கட்டடங்கள் கட்டி முடிக்கப்பட்டுள்ளன. ஊராட்சி மற்றும் பேரூராட்சிகளில் ரூ.94.115 இலட்சம் மதிப்பீட்டில் 552 பணிகள் எடுக்கப்பட்டதில் இதுவரை 379 பணிகள் முடிக்கப்பட்டுள்ளன. இதுவரை இத்திட்டத்தின் கீழ் ரூ.573.176 இலட்சம் செலவிடப்பட்டுள்ளதோடு, 23.650 இலட்சம் மனித சக்தி நாட்கள் உருவாக்கப்பட்டுள்ளன.

சாண எரிவாயுத் திட்டத்தின் கீழ், நியமனக் குறியீடான 1,075 கலன்களுக்கெதிராக, இதுவரை 401 கலன்கள் நிறுவப்பட்டுள்ளதோடு 332 கலன்கள் நிறுவும் பணி நடைபெற்று வருகிறது.

டாக்டர் முத்துலட்சுமிரெட்டி நினைவு மகப்பேறு உதவித் திட்டத்தின் கீழ், கர்ப்பினிப் பெண்களுக்குத் தலா ரூ.200 வீதம் 8,500 நபர்களுக்கு வழங்கத் திட்டமிடப்பட்டதில், இதுவரை 7,922 நபர்களுக்கு வழங்கப்பட்டுள்ளது.

சிறுசேமிப்புத் திட்டத்தின் கீழ், குறியீடான ரூ.20 கோடிக்கு இதுவரை ரூ.8.75 கோடி வசூலிக்கப்பட்டுள்ளது.

குடும்ப நலம்

கடந்த ஆண்டு நவம்பர் திங்களில் 1,395 தகுதி வாய்ந்த தம்பதியர்களுக்குக் குடும்ப நல அறுவைச் சிகிச்சை செய்யப்பட்டுள்ளது. இம்மாவட்டத்திற்கு நியமிக்கப்பட்ட இலக்கு 15,000. இதில் இதுவரை

9,399 குடும்ப நல அறுவைச் சிகிச்சைகள் செய்யப்பட்டு, 62.6 சதவீத சாதனை எய்தப்பட்டுள்ளது.

நவம்பர் திங்கள் வரை குடும்ப நல அறுவைச் சிகிச்சைச் சாதனையில் இம்மாவட்டம் 5-வது இடத்தை வகிக்கிறது. இதுவரை 58 லேபரரால் கோபிக் முகாம்கள் நடைபெற்றுள்ளன.

வேளாண்மை

பெரியார் மாவட்டம், பலாணி சாகசிகள் உள்ள அரசு விதைப் பண்ணையில் நெற்பயிருக்கு உயிர் உரமாகப் பயன்படும் நீலப்பச்சைப் பாசிக்கு உற்பத்தி மையம் அமைக்கப் படுகிறது. தமிழகத்தில் இதுவரை ஒரே ஒரு மையம் செங்கை அண்ணா மாவட்டத்தில் திருவூரில் இயங்கி வந்தது. இந்த மையம் இடுபொது பலாணிசாகசுக்கு மாற்றப்பட்டுள்ளது. இதில் நீலப்பச்சைப் பாசி தவிர அசோலா எனப்படும் மற்றொரு உயிர் உரத்தின் வித்துக்களும் செய்யப்பட உள்ளன.

ஆதிதிராவிட நலச் சிறப்புத் திட்டம்

பெரியார் மாவட்ட ஆதிதிராவிட விவசாயிகளின் நலனுக்கென 50 சத மானிய விலையில் பயறு வகை விதைகள், பசுந்தானூர் விதைகள், நுண்ணுயிர் மற்றும் நுண்ணூட்டகங்கள் மற்றும் தெளிப்பான்கள் ஆகியவை வழங்கப்பட்டு வருகின்றன. ஆதிதிராவிட விவசாயி ஒருவருக்கு அதிகப்பட்சம் ரூ.750 வரை இத்திட்டத்தின் கீழ் வழங்கப் படுகிறது. இதுவரை 807 விவசாயிகள் மொத்தம் சுமார் ரூ.48,000 மானியமாகப் பெற்றுப் பயனடைந்துள்ளார்கள். இப்பணிக்கென இன்னும் சுமார் ரூ.2.39 இலட்சம் மானிய உதவியாக வழங்கப்பட்டுள்ளது.

தமிழகத்தில் மொத்தம் 100 புதிய வேளாண் விரிவாக்கத் துணை மையங்கள் துவக்கப்பட்டவுள்ளன. இதில் பெரியார் மாவட்டத்தில் மட்டும் 5 இடங்களில் இத்துணை மையங்கள் அமைகின்றன. கொடுமுடி வட்டாரம் சுருமானட்டம் பாளையத்திலும், மொடக்குறிச்சி வட்டாரம் பூந்நெயிலும், சரோடு வட்டாரத்திலும் நசியூரிலும், ஆக 3 துணை மையங்கள் இதுவரை

தனி உடைமைக்கும் பொது உடைமைக்கும் இடையே அமைக்கப்பட்ட பாலம்தான் கூட்டுறவு.

— அறிஞர் அண்ணா

துவங்கப்பட்டுள்ளன. தாராபுரம் வட்டாரத்தில் சத்திரம் பகுதியில் ஒன்றும், சரோடு வட்டாரம் பி.பி. அக்கரகாரத்திலுமாக இரு மையங்கள் விரைவில் துவங்கப்பட்டவுள்ளன.

துணை மையங்கள் துவங்கப்பட்ட நாள் முதல் தினசரி ரூபாய் ஆயிரத்திற்கும் குறைவிலாமல் ஆயிரப்பணையாகி வருவதிலிருந்து, இந்தத் துணை மையங்களின் அவசியத்தை உணரலாம். நண்ட தொலைவு சென்று பெரும் பொருட்செலவில் இருபொருட்களை விவசாயிகள் சிரமத்துடன் வாங்கி வரும் குறைபாடு இத்தகைய துணைக் கிடங்குகளால் நிவர்த்தி செய்யப்பட்டுள்ளது.

பெரியார் மாவட்டம் தாராபுரம் கோட்டம் நாராயணபுரம் கிராமத்தில் ஒருமித்த பரப்பாக 25 ஏக்கரில் மரப்பண்ணை அமைக்கப்படுகிறது.

“சிடா” எனப்படும் ஸ்வீடன் நாட்டினரின் அகில உலக மேம்பாட்டுக் கழகம் இறந்த மரப்பண்ணையை அமைப்பதற்கென ரூ.86,750 நிதியை வழங்கியுள்ளது. மரப்பண்ணை அமைக்கும் பணி ஏற்கெனவே துவங்கப்பட்டு, நிலச்சீர்திருத்தம் மற்றும் மண் வள மேம்பாட்டுப் பணிகள் முடிவடைந்து, மரக்கன்றுகள் நடும் பணியும் ஆழ் தழாய்க் கிணறு அமைக்கும் பணியும் துவங்கியுள்ளது.

“நவப்ரா” திட்டத்தின் கீழ் “மிடர் கிசான்” கள் எனப்படும் முன்னோடி விவசாயிகள் கிராமத்திற்கு மூவர் வதம் தேர்ந்தெடுக்கப்பட்டு, பயிர்

சாகுபடி மற்றும் கலப்புப் பண்ணை பற்றிய பயிற்சி அனைத்துத் துறைகளின் உதவியுடன் வழங்கப்பட்டுள்ளது.

கூடந்த ஆண்டு நவம்பர் திங்கள் முடிய குறுகிய காலக் கடன் ரூ.109.10 இலட்சமும், மத்திய காலக் கடன் ரூ.70.56 இலட்சமும் வழங்கப்பட்டுள்ளன. 12 கூட்டுறவு நில வள வங்கிகள் மூலம் நவம்பர் திங்கள் முடிய ரூ.82.30 இலட்சம் கடன் வழங்கப்பட்டுள்ளது. நவம்பர் திங்கள் முடிய 266 கூட்டுறவு வங்கியின் மூலம் ரூ.2444.56 இலட்சம் நகைக்கடன் வழங்கப்பட்டுள்ளது.

சத்தியமங்கலம் வனக்கோட்டத்தில் பருவ மழையைப் பயன்படுத்தி சுமார் 2,000 ஏக்கர் நிலப்பரப்பில் விமானம் மூலம் விதை தூவும் பணி செய்யப்பட்டது. இப்பணிக்காக இதுவரை ரூ.3.50 இலட்சம் செலவிடப்பட்டுள்ளது.

தமிழ்நாடு தொழில் முதலீட்டுக் கழகத்தின் மூலம், 15 தொழில் நிறுவனங்களுக்குச் சிறுதொழில் துவங்க ரூ.22.61 இலட்சமும், 3 மருத்துவர்களுக்கு ரூ.6.45 இலட்சமும் ஒரு நபருக்கு மகிளா உதய நிதித் திட்டத்தின் கீழ் ரூ.1.75 இலட்சமும் மற்றும் கலபக் கடன் திட்டத்தின் கீழ் ரூ.0.25 இலட்சமும் கடன் அனுமதி வழங்கப்பட்டுள்ளது. இந்த நிதியானபில் 188 நிறுவனங்களுக்குப் பல்வேறு திட்டங்களின் கீழ் ரூ.215.46 இலட்சம் கடன் அனுமதி வழங்கப்பட்டுள்ளது.

கீழ்ப்பாளனி திட்ட பிரதான வாங்க்காலின் 1990-91-ஆம் ஆண்டு முதல் முறைப் பாசனத் திற்குச் சுமார் 1.00 இலட்சம் ஏக்கர் நிலங்களுக்கு 318.90 முதல் தண்ணீர் திறந்து விடப்பட்டு ஆயக் கூட்டுப் பகுதிகளில் விவசாயப் பணிகள் நடத்தேறி வருகின்றன. (31.12.90 அன்று செய்தியாளர்கள் கூட்டத்தில் தெரிவித்த தகவல் களிலிருந்து)



கண்கவர் வண்ணங்கள்! நெஞ்சை அள்ளும் ரகங்கள்!!

தரமான காஞ்சிபுரம் பட்டாடைகள் வாங்கச்சிறந்த கூட்டுறவு நிறுவனம்
அறிஞர் அண்ணா பட்டு கைத்தறி நெசவாளர் கூட்டுறவு உற்பத்தி
& விற்பனைச் சங்கம் லிட். நெ. கே. எச். 1
498-499, காந்தி ரோடு, காஞ்சிபுரம்-631 501.
(விற்பனைக்கூடம் குளிர்பதனம் செய்யப்பட்டது)

கிளைகள்

1. 26/118, ராச வீதி, கோயம்புத்தூர்
2. 207, இரண்டாவது அக்ரஹாரம், சேலம்
3. 141, கீழ்வெளி வீதி, மதுரை
4. 15-3-421, மெயின் பஜார், இந்துப்பூர்
5. 16, போலீஸ் வெல்பேர் காம்ப்ளக்ஸ், நியூடவுன், அனந்தப்பூர்
6. 8, கிருட்டினா அங்காடி மையம், சிக்பெட், பெங்களூர்
7. 12, சர்வீஸ்லேன், கே.ஆர்.சர்க்கின், மைசூர்
8. 13, அசோகா ரோடு, தும்சூர்
9. காஞ்சி கோவாப்பரேடிவ சிலக்ஸ், உம்மீடியாஸ் ஷாப்பிங் சென்டர்,
அண்ணாசாலை, சென்னை-2

தி.பொ.இலட்சுமணன், பி.காம்.
துணை இயக்குநர்/தனி அலுவலர்

காஞ்சிபுரம் பட்டுச் சேலைகளுக்குச் சிறந்த இடம்

காஞ்சிபுரம் காமாட்சியம்மன் பட்டு கைத்தறி நெசவாளர்
கூட்டுறவுச் சங்கம் லிமிடெட் நெ.ஜி.1612
(குளிர்பதனம் செய்யப்பட்டது)

168-எ, காந்திரோடு, காஞ்சிபுரம்-631 501 போன்:3002

கிளை விற்பனை நிலையங்கள்

1. 28-12-10/5 & 6 மததி வீதி, அருண்டேல்பேட், விஜயவாடா-520 002
போன்:77375
2. 231/13, கிருஷ்ணா மார்க்கெட், சிக்பெட், பெங்களூர்-560 053
3. 139 கீழ்வெளி வீதி, மதுரை-625 001, போன்:36988
4. 27, இரண்டாவது அக்ரஹாரம், சேலம்-636 001, போன்:68740
5. 15-3-423, பிரகாசம் பந்துலு ரோடு, இந்துப்பூர்-515 201, போன்:21061
- 6, 19, திருவேங்கடசாமி தெரு, ஈரோடு-638 001, போன்:78905
7. காஞ்சி கோஆப்பரேடிவ், சென்னை-600 002

இரா.விஜேந்திரன், பி.ஏ.,
துணை இயக்குநர்/தனி அலுவலர்

★★ எங்கள் சங்கம் மாநிலத்திலேயே சிறந்த கூட்டுறவுச் சங்கமாகத்தேர்ந்தெடுக்கப்பட்டுள்ளது என்பதை மகிழ்ச்சியுடன் தெரிவித்துக் கொள்கிறோம்.

“முவுலூர் இராமாமிர்தம் அம்மையார் நினைவு திருமண உதவித் திட்டத்தின் கீழ் இதுவரை ரூ.17.30 கோடி செலவில் 34,595 பெண்களுக்கு உதவியளிக்கப்பட்டுள்ளது. டாக்டர் முத்துலட்சுமி ரெட்டி நினைவு மகப்பேறு உதவித் திட்டத்தின் கீழ், ஒருவருக்கு ரூ.200 என்ற வீதத்தில், இதுவரை 3,71,805 கர்ப்பவதிகளுக்கு ரூ.7.44 கோடி உதவியளிக்கப்பட்டுள்ளது.”

19. கிராமப்புற வீட்டு வசதித் திட்டம் முற்றிலும் மாற்றியமைக்கப்பட்டுள்ளது. இத் திட்டப் பயனீட்டாளர்கள் பெற்ற கடன் தொகையில் 25 சதவீதத்தை 1991ஆம் ஆண்டு மார்ச் திங்கள் 31ஆம் நாளுக்கு முன்னர் செலுத்தி வீட்டால், நிலுவையாகவுள்ள கடன் மற்றும் வட்டித் தொகையான ரூ. 102 கோடியை தள்ளுபடி செய்யக் கருதப்பட்டுள்ளது. மேலும் அரசு வழங்கும் உதவித் தொகையின் அளவு ரூ. 1,500-லிருந்து ரூ. 5,000-மாக உயர்த்தப்பட்டுள்ளது. பயனீட்டாளர்கள் பணமாகவோ, உழைப்பாகவோ ரூ. 1,500 செலுத்த வேண்டும். கடனாக ரூ. 3,500 வழங்கப்படும். இந்தக் கடனுக்குச் செலுத்த வேண்டிய மாதத் தவணைத் தொகை ரூ. 60-லிருந்து ரூ. 30 ஆகக் குறைக்கப்பட்டுள்ளது. இத்திட்டம் நடப்பாண்டில் 30,000 கிராமப்புற ஏழை மக்களுக்குப் பயனளிக்கும்.

1991ஆம் ஆண்டு ஜனவரி மாதம் 1ஆம் நாள் முதல் ஊராட்சி உதவியாளர்களாகப் பணியில் மீண்டும் சேர்த்துக் கொள்ளப்பட்ட முன்னாள் கிராம அதிகாரிகளும் கிராமப்புற வீட்டு வசதித் திட்டத்தைத் திறம்படச் செயல்படுத்த உதவுவர்.

20. 1974ஆம் ஆண்டு மாநில அரசாங்கத் தொடங்கப்பட்ட ஆதிதிராவிடர்களுக்கு கான்கிரீட் கூரையுடன் கூடிய வீடுகளை இலவசமாக அளிக்கும் திட்டம் கடந்த ஆண்டு மீண்டும் தொடரப்பட்டு மக்களிடையே பெரும் வரவேற்பைப் பெற்றுள்ளது. ஒரு வீட்டிற்கு ஆகும் செலவு ரூ. 14,200 இதில் ரூ. 8,160 மத்திய அரசின் பங்காகவும், ரூ. 6,040 மாநில அரசின் பங்காகவும் அமையும். 1989-90-ல் 42,000 வீடுகள் கட்டவும், 1990-91-ல் 47,000 வீடுகள் கட்டவும் ஏற்கனவே அனுமதி வழங்கப்பட்டிருந்தது. மேலும், 11,000 வீடுகள் கட்ட அண்மையில் அனுமதி வழங்கப்பட்டுள்ளது. மொத்தத்தில் ஓர் இலட்சம் வீடுகள் 1991 ஏப்ரலுக்குள் கட்டி முடிக்கப்படும்.

மிகவும் பிற்படுத்தப்பட்ட வகுப்பினர், சீர்மரபினர் ஆகியோருக்கும் வீடுகள் கட்டித்தரும் இது போன்றதொரு திட்டம் தீவிர பரிசீலனையில் உள்ளது.

21. சமுதாயத்தில் மகளிர் நிலையை உயர்த்த நாம் உறுதி பூண்டுள்ளோம். அரசுத் துறைகள், உள்ளாட்சி மன்றங்கள், பொதுத்துறை நிறுவனங்கள் ஆகியவற்றில் உள்ள பணி இடங்களில் 30 சதவீத இடங்கள் பெண்களுக்காக ஒதுக்கப்பட்டுள்ளன. ஊராட்சி, நகராட்சி மற்றும் மாநகராட்சி

கனலில் உறுப்பினர் பதவிகளில் 30 சதவீதம் பெண்களுக்குக் காதுக்கப்பட்டுள்ளது. பள்ளிக்கூடங்களில் 1-ம் வகுப்பு முதல் 3-ம் வகுப்பு வரையிலான பணிக்காலியிடங்கள் பெண் ஆசிரியர்களைக் கொண்டே நிரப்பப்படுகின்றன. ஏழை, நடுத்தரக் குடும்பங்களைச் சேர்ந்த பெண்களுக்கு, பட்டப் படிப்பு வரை இலவசக் கல்வி அளிக்கப்படுகிறது. 1989-ல் அறிமுகப்படுத்தப்பட்ட மூவலூர் இராமாமிர்தம் அம்மையார் நினைவு திருமண உதவித் திட்டத்தின்கீழ் இதுவரை ரூ. 17.30 கோடி செலவில் 34,595 பெண்களுக்கு உதவியளிக்கப்பட்டுள்ளது. அதே போல் டாக்டர் முத்துலட்சுமி ரெட்டி நினைவு மகப்பேறு உதவித் திட்டத்தின் கீழ், ஒருவருக்கு ரூ. 200 என்ற வீதத்தில் இதுவரை 3,71,805 கர்ப்பவதிகளுக்கு ரூ. 7.44 கோடி உதவியளிக்கப்பட்டுள்ளது.

பெண்ணின் பெருமை - உரிமை - இவை பற்றி சொல்லளவில் இருந்த நிலை மாற்றி செயல்வடிவம் தர, இந்த அரசு ஆற்றியுள்ள சாதனைகளில் அருஞ்சாதனையாக - இன்னு வாரிசுரிமைச் சட்டத்தை திருத்தியதன் மூலம் ஆண் வாரிசுகளுக்குச் சமமாகப் பெண் வாரிசுகளுக்கும் சொத்துரிமை வழங்கியுள்ளது.

22. சத்துணவுத் திட்டத்தை தொடர்ந்து நடத்துவதுடன், மேலும் உலக வங்கி உதவியுடன் ரூ. 350 கோடி செலவிலான புதிய ஊட்டச் சத்து திட்டமொன்று இந்த மாதத்தில் தொடங்கப்படும். இத் திட்டம் படிப்படியாகச் செயல்படுத்தப்படும். இத் திட்டம், 500-க்கும் மேற்பட்ட மக்கள் தொகை கொண்ட ஒவ்வொரு குடியிருப்புப் பகுதியிலும்

தாய்-சேய் நலம் பாதுகாக்கவும், ஊட்டச் சத்து வழங்கும் புதிய நிலையங்களை ஏற்படுத்தவும் வகை செய்யும். கருவுற்ற மகளிருக்கும், ஆறு மாதத்திலிருந்து மூன்றாண்டுகள் வரையுள்ள சிறு குழந்தைகளுக்கும் முழு மருத்துவப் பாதுகாப்பும், ஊட்டச் சத்தும் அளிக்க இத் திட்டம் வகை செய்யும். நமது சமுதாயத்தில், நோயால் எளிதில் பாதிக்கப்படக்கூடிய கருவுற்ற மகளிருக்கும் சிறு குழந்தைகளுக்கும் இப்புதிய நிலையங்கள் மிகச் சிறந்த உடல் நலப் பாதுகாப்பை அளிக்கும்.

23. இந்த ஆண்டில் மேற்கொள்ளப்பட்ட ஊரக அடிப்படை வசதிகள் பணித் திட்டத்தின்கீழ் ஒவ்வொரு தொடக்கப் பள்ளிக்கும் ஒரு நிலையான கட்டிடம் கட்டி முடிக்கப்பட்டுள்ளது. நடப்பாண்டில் 2,000 ஊராட்சிக் கட்டிடங்கள் கட்டி முடிக்கப்படும். 500 முதல் 1,000 பேர் வரை மக்கள் தொகை கொண்ட கிராமப்புறப் பகுதிகளுக்கு மொத்தம் ரூ. 44.25 கோடி செலவில் நிலையான சாலைகளை நடப்பாண்டில் அமைக்கும் பெருந்திட்டமொன்று மேற்கொள்ளப்பட்டுள்ளது.

“பெண்ணின் பெருமை - உரிமை - இவை பற்றிச் சொல்லளவில் இருந்த நிலை மாற்றி, செயல்வடிவம் தர, இந்த அரசு ஆற்றியுள்ள இந்து வாரிசுரிமைச் சட்டத்தைத் திருத்தியதன் மூலம், ஆண் வாரிசுகளுக்குச் சமமாகப் பெண் வாரிசுகளுக்கும் சொத்துரிமை வழங்கியுள்ளது.”

“நடப்பு ஆண்டில் 2,000 ஊராட்சிக் கட்டடங்கள் கட்டி முடிக்கப்படும். 500 முதல் 1,000 பேர் வரை மக்கள் தொகை கொண்ட கிராமப்புறப் பகுதிகளுக்கு மொத்தம் ரூ.44.25 கோடி செலவில் நிலையான சாலைகளை நடப்பாண்டில் அமைக்கும் பெருந்திட்டமொன்று மேற்கொள்ளப்பட்டுள்ளது.”

24. ஐந்து ஆண்டுகளுக்குப் பிறகு முதல் முறையாக 1990 ஜூலைத் திங்கள் முதற் கொண்டு மின்வெட்டு முழுமையாக நீக்கப்பட்டுள்ளது. வடமாநிலங்களிலுள்ள நிலக்கரிச் சுரங்கங்களிலிருந்து வரப்பெறும் நிலக்கரி முழுமையாகத் தட்டுப்பாடின்றி கிடைத்திருக்குமே யாயின், இந்த மகிழ்ச்சிகரமான நிலையை நாம் தொடர்ந்து நீட்டிக்க இயன்றிருக்கும். நிலக்கரி கிடைப்பதில் ஏற்பட்டுள்ள சிறிதளவு முன்னேற்றத்தின் பயனாக, 1990 அக்டோபர் திங்கள் முதல் உயரமுத்த மின் சக்தியைப் பயன்படுத்தும் சில தொழில்களுக்கு விதிக்கப்பட்டு வந்த 30 சதவீத மின்வெட்டு, 1990 டிசம்பர் திங்கள் முதற்கொண்டு 10 சதவீதமாகக் குறைக்கப்பட்டது. இம்மாநிலத்திற்கு, வடக்கு, கிழக்கு மாநிலங்களிலுள்ள நிலக்கரிச் சுரங்கங்களிலிருந்து நிலக்கரியைப் பெறுவதில் பிரச்சினைகள் ஏற்பட்டுள்ளதால், நெய்வேலியில் புதிதாக ஏற்படுத்தப்பட உள்ள அனல் மின் நிலையங்களில் உற்பத்தி செய்யப்படும் மின்சக்தி முழுவதையும் தமிழ் நாட்டிற்கே ஒதுக்கீடு செய்ய வேண்டுமென்ற

செயற்குறிப்பு ஒன்றை இவ்வரசு மத்திய அரசிடம் அளித்துள்ளது.

இம்மாநிலத்திலுள்ள எரிவாயு ஆதாரங்களை மின்சக்தி உற்பத்தி செய்வதற்காக விரைந்து பயன்படுத்திக் கொள்ளும் வகையில் திட்டங்கள் இறுதி செய்யப்பட்டு வருகின்றன. ஜெயங்கொண்டான் பகுதியில் உள்ள பழுப்பு நிலக்கரிச் சுரங்கங்களைக் கண்டறிய அனுமதி வழங்கப்பட்டுள்ளது. மேற்சொன்ன பழுப்பு நிலக்கரி ஆதாரங்களைப் பயன்படுத்திக் கூட்டுத் துறையில் அல்லது தனியார் துறையில் 1,500 மெகாவாட் அளவிற்கு மின்சக்தி உற்பத்தி செய்யும் நிலையத்தை ஏற்படுத்தும் பணியை இவ்வரசு மேற்கொள்ளும்.

25. தமிழ்நாட்டில் தொழில்கள் தொடங்குவதற்கான சூழ்நிலையை மேம்படுத்துவதற்கு இவ்வரசு முன்னுரிமை அளித்துள்ளது. மணலியில், ரூ. 1,380 கோடி செலவில் ‘எம்.ஆர்.எல்.’ மற்றும் ‘ஸ்பிக்’ நிறுவனங்களின் கூட்டு முயற்சியுடன் ‘தேசிய அரோமேட்டிக்’ தொழிற்சாலையை அமைக்கும் திட்டத்திற்காக மத்திய அரசிடமிருந்து அனுமதியைப் பெற நமது அரசு மேற்கொண்ட தீவிர முயற்சிகள் குறித்து உறுப்பினர்கள் அனைவரும் நன்கு அறிவர். இத்திட்டத்திற்கு, மத்தியில் முன்பிருந்த அரசு ஒப்புதலளித்துள்ளது. ஏற்கனவே அளிக்கப்பட்டுள்ள அனுமதியை உறுதி செய்ய வேண்டுமென்று முதலமைச்சர் அவர்கள் பிரதமரை வலியுறுத்திக் கேட்டுள்ளார். தாய்த்தொழிலாக அமையும் இத்திட்டம், பெருவாரியான கிளைத் தொழிற்பிரிவுகள் ஏற்படுவதற்கும், அதன்

பயனாக குறிப்பிடத்தக்க அளவிற்குக் கூடுதல் வேலை வாய்ப்புகள் ஏற்படுவதற்கும், இம்மாநிலத்திற்குக் கூடுதல் வருவாய் கிடைப்பதற்கும் உதவும்.

26. பல்வேறு பெட்ரோலிய-இரசாயனத் தொழில்களை தமிழகத்தில் ஏற்படுத்துவதற்கு வகை செய்யும் பொருட்டு, பாம்பே ஹையிலிருந்து தென்னகத்திற்கு எரிவாயு கொண்டு வரும் குழாய்கள் நிறுவ இவ்வரசு மத்திய அரசை மீண்டும் வற்புறுத்திக் கேட்டுக்கொண்டுள்ளது. இந்த திட்டத்தின் சாத்தியக் கூறுகளை ஆராய மத்திய பெட்ரோலிய அமைச்சகம் ஏற்படுத்தியுள்ள அமைச்சரகக் குழு தனது அறிக்கையை காலதாமதமின்றி சமர்ப்பிக்க வேண்டும் என்று இந்த அரசு கேட்டுக்கொள்கிறது.

27. தொழில்களுக்குச் செயலாக்கமும் சலுகைகளும் அளிப்பதற்கான முறைகள் முழுவதும் சீரமைக்கப்பட்டு, எளிமையாக்கப்பட்டுள்ளன. தமிழக அரசின் இத்திட்டம், ஏனைய பல மாநிலங்களுக்கு ஒரு முன் மாநிரியாகத் திகழ்கிறது. இம்மாநிலத்தின் தொழில் நடவடிக்கையில், குறிப்பிடத்தக்க அளவிற்கு உத்வேகம் ஏற்பட்டுள்ளது.

28. பின்தங்கிய 107 வட்டங்களில் தொழிற்சாலைகளை ஏற்படுத்த நாம் எடுத்துக்கொண்ட முயற்சி நல்ல பயனை அளித்துள்ளது. முந்தைய ஆண்டில் மேற்சொன்ன வட்டங்களில் ஏற்படுத்தப்பட்ட தொழிற்சாலைகளின் எண்ணிக்கை 423. மேலும், இந்த ஆண்டு இதுவரை 464 தொழிற்சாலைகள் இந்த வட்டங்களில் தொடங்கப்பட்டு

உதவியளிக்கப்பட்டுள்ளன. ஒரே அணுகலின் கீழ் (Single Window) உடனடியாக அனுமதி வழங்க மேற்கொள்ளப்பட்ட உறுதியான முயற்சிகளால் நல்ல பயன் கிட்டியுள்ளது.

29. கிராளைக் கருங்கல் உட்பட மாநிலத்தின் கனிமவள வாயில்களைப் பயன்படுத்தும் வகையில் 1988ஆம் ஆண்டு குடியரசுத் தலைவர் ஆட்சியில் திருத்தி அமைக்கப்பட்ட கொள்கையை இந்த அரசு தொடர்ந்து நடைமுறைப்படுத்தியதன் பயனாக இம் மாநிலத்தில் வருவாய் பெருகியுள்ளதோடு தொழில் வளர்ச்சியும் விரைந்து நடைபெற்று வருகிறது. கருங்கல் வளம் அடங்கியுள்ள நிலப்பகுதியை ஏலத்தில் விட்டதன் மூலம் இதுவரையில் ரூ. 20 கோடி அரசுக்கு வருவாய் கிட்டியுள்ளது.

30. இந்த அரசு பதவியேற்றபோது இருந்த நெருக்கடியான நிதிநிலையை மதிப்பிற்குரிய உறுப்பினர்கள் அறிவர். அதன் காரணமாக 1988-89ஆம் ஆண்டிற்கான ஏற்பளிக்கப்பட்ட திட்ட ஒதுக்கீடு ரூ. 1,457 கோடியாக இருந்தபோதிலும், இது ரூ. 1,202 கோடியாக குறைத்து நிர்ணயிக்கப்பட்டது. அதிலிருந்து

“பல்வேறு பெட்ரோலிய-இரசாயனத் தொழில்களைத் தமிழகத்தில் ஏற்படுத்துவதற்கு வகை செய்யும் பொருட்டு, பாம்பே ஹையிலிருந்து தென்னகத்திற்கு எரிவாயு கொண்டு வரும் குழாய்கள் நிறுவ இவ்வரசு மத்திய அரசை மீண்டும் வற்புறுத்திக் கேட்டுக் கொண்டுள்ளது.”

“தொழில்களுக்குச் செயலாக்கமும் சலுகைகளும் அளிப்பதற்கான முறைகள் முழுவதும் சீரமைக்கப்பட்டு, எளிமையாக்கப்பட்டுள்ளன. தமிழக அரசின் இத்திட்டம், ஏனைய பல மாநிலங்களுக்கு ஒரு முன் மாதிரியாகத் திகழ்கிறது. இம்மாநிலத்தின் தொழில் நடவடிக்கையில், குறிப்பிடத்தக்க அளவிற்கு உத்வேகம் ஏற்பட்டுள்ளது.”

மாநிலத்தின் நிதிவாயில்களைப் பெருக்க பல்வேறு நடவடிக்கைகள் எடுக்கப்பட்டுள்ளன.

ஆயத்தீர்வை வருவாயைப் பெறுவதில் காணப்பட்ட குறைபாடுகள் களையப்பட்டு, வருவாய் அதிகரிக்கப்பட்டுள்ளது. பலமுனை வரிவிதிப்புக்குட்பட்ட பொருட்கள் அனைத்தும் ஒருமுனை விற்பனைவரி விதிப்பு முறையின்கீழ் கொண்டு வரப்பட்டுள்ளன. பரந்த செயல் விளைவுடைய இந்தச் சீர்திருத்தத்தை வணிகர்கள் பெரிதும் வரவேற்றனர். நெய்வேலியில் 1956 முதல் வெட்டியெடுக்கப்பட்ட பழுப்பு நிலக்கரிக்கு நாம் ரூ. 30 கோடி உரிமைத் தொகையை நடப்பாண்டில் பெற்றுள்ளோம். ஏற்பளிக்கப்பட்ட திட்ட ஒதுக்கீட்டைவிட திட்டச்சாதனை அதிகமாக இருப்பதற்கு இந்த நடவடிக்கைகள் உறுதி செய்துள்ளன.

1989-90-ல் ஏற்பளிக்கப்பட்ட திட்ட ஒதுக்கீடு ரூ. 1,360 கோடியாக இருக்க, திட்டச்சாதனை ரூ. 1,466 கோடியாக அமைந்தது. 1990-91ஆம் ஆண்டிலும் திட்டச்சாதனை ஏற்பளிக்கப்பட்ட திட்ட ஒதுக்கீடான ரூ. 1,450 கோடியைக் கடந்து நிற்கும்.

31. ஒன்பதாவது நிதிக்குழுவின் பரிந்துரைகள் இம்மாநிலத்திற்குத் திருப்தி அளிப்பதாக இல்லை. அனைத்து மாநிலங்களுக்கிடையேயும் பகிர்ந்து கொள்ளத்தக்க அடிப்படை ஆயத்தீர்வைத் தொகையை இக்குழு 40 சதவீதத்திலிருந்து 37.575 சதவீதமாகக் குறைத்து விட்டது. இது குறித்து இந்த அரசு பலமுறை செய்து முறையீடுகளுக்கும் பலனேதுமில்லை. மைய-மாநில வரிவிதிப்பு முறையில், மாநிலங்களுக்குப் பிரித்துக் கொடுக்கத்தக்க இத்தொகையில் குறைப்பு ஏதுமிருக்கக்கூடாது என்பது அவசியமாகும். மத்திய அரசு இந்நிலையை ஆராப்பீந்து, மாநிலங்கள் அனைத்திற்கும் பிரித்தளிக்கத்தக்க ஆயத்தீர்வைத் தொகையை அதிகரிக்கும் என்று நம்புகிறோம்.

32. 1990 அக்டோபரில் நடைபெற்ற தேசிய வளர்ச்சிக்குழுக் கூட்டத்தில், மாநிலங்களுக்கு மத்திய அரசின் நிதியுதவியை நிர்ணயிக்கும் ‘காட்கில்’ கோட்பாட்டில் திருத்தங்கள் செய்தது பற்றிய தனது கவலையை நமது முதலமைச்சர் தெரிவித்தார். அப்பொழுது ‘காட்கில்’ கோட்பாட்டில் மாற்றங்கள் செய்ததால் தமிழ்நாட்டிற்கு இழப்பேதும் ஏற்படாமல் பார்த்துக் கொள்வோம் என்று உறுதிமொழி அளிக்கப்பட்டது. இக்கோட்பாட்டில் மாற்றங்கள் செய்யப்பட்டதால், தமிழ்நாட்டிற்கு அளிக்கப்படும் மத்திய நிதி உதவியில் இழப்பேதும் ஏற்படாது என்று தற்போதுள்ள மத்திய திட்டக் குழுவின் துணைத் தலைவர் நமது முதலமைச்சருடன் டெல்லியில் அண்மையில் நடந்திய பேச்சு வார்த்தைகளின் போது மீண்டும் உறுதியளித்துள்ளார். ஒன்பதாவது நிதிக்குழுவின் பரிந்துரைகளால் ஏற்கனவே இம்மாநிலம் பாதிக்கப்பட்டுள்ள காரணத்தினால் அளிக்கப்பட்ட இந்த உறுதிமொழியைக் கருத்தில் கொண்டு,

தமிழ்நாட்டின் நலனைப் பாதிக்கும் வகையில் 'காட்கில்' கோட்பாட்டில் எவ்வித மாற்றமும் மேற்கொள்ளப்படமாட்டாது என்று நாம் நம்புகிறோம்.

33. ஊராட்சி ஒன்றியங்கள், ஊராட்சிகள் ஆகியவற்றின் நிதிநிலை குறித்து ஆராய திரு. ஏ. ஆர். தாமோதரன் அவர்களின் தலைமையில் திரு. பி. மாணிக்கம், திரு. என். வரதராஜன், திரு. வி. சுவாமிநாதன், திரு. எஸ். அக்னிராஜ் ஆகியோரை உறுப்பினர்களாகக் கொண்டு சட்டப்படி அமைக்கப்பட்ட நிபுணர் குழு தன்னுடைய அறிக்கையை அண்மையில் அரசுக்கு அளித்துள்ளது. அந்த அறிக்கை பரிசீலிக்கப்பட்டு அரசின் முடிவுகள், வரும் வரவு-செலவுத் திட்டக் கூட்டத் தொடரில் அறிவிக்கப்படும்.

34. நிர்வாகத்தில், அதிகாரத்தை மக்களாட்சி அமைப்பு முறைக்கேற்ப பரவலாக்குவதில் இவ்வரசு ஆர்வம் கொண்டுள்ளது. கடந்த ஆண்டு அளித்த உறுதிமொழியைத் தொடர்ந்து, 17,753 தொடக்கக் கூட்டுறவுச் சங்கங்களுக்குத் தேர்தல்கள் நடத்தி முடிக்கப்பட்டுள்ளன. இத்தேர்தல்கள் 15 ஆண்டு இடைவெளிக்குப் பின்னர் நடத்தப்பட்டுள்ளன.


35. 1990ஆம் ஆண்டு செப்டம்பர் திங்கள் 30ஆம் நாளுக்கு முன்னதாக, சென்னை, மதுரை, கோயம்புத்தூர் ஆகிய மாநகராட்சிகளுக்குத் தேர்தல்களை நடத்த நாம் கருதினோம். உயர்நீதிமன்றம் தடை ஆணை பிறப்பித்ததால் மேற்சொன்ன தேர்தல்களைத் தள்ளிப்போட வேண்டிய நிலை ஏற்பட்டது. 5 ஆண்டுகள் முடிவடைந்தவுடன், உரிய முறையில் தேர்தல்களை நடத்த உறுதிசெய்ய, தமிழ்நாடு 1958 ஆம் ஆண்டு ஊராட்சிகள் சட்டத்தில் தேவையான திருத்தங்களை இவ்வரசு கடந்த ஆண்டு செய்துள்ளது. எனினும், மக்கள் தொகை

பின்தங்கிய 107 வட்டங்களில் தொழிற்சாலைகளை ஏற்படுத்த நாம் எடுத்துக்கொண்ட முயற்சி நல்ல பயனை அளித்துள்ளது. முந்தைய ஆண்டில் மேற்சொன்ன வட்டங்களில் ஏற்படுத்தப்பட்ட தொழிற்சாலைகளின் எண்ணிக்கை 423. மேலும், இந்த ஆண்டு இதுவரை 464 தொழிற்சாலைகள் இந்த வட்டங்களில் தொடங்கப்பட்டு உதவியளிக்கப்பட்டுள்ளன.

கணக்கெடுப்பின் காரணமாக ஊராட்சிகள், பேரூராட்சிகள், நகராட்சிகள், மாநகராட்சிகள் ஆகிய அனைத்திற்கும் ஒரு மாதம் தள்ளி தேர்தல்கள் நடத்தப்பெற்று, புதிதாகத் தேர்ந்தெடுக்கப்படும் பிரதிநிதிகள், 1991ஆம் ஆண்டு மார்ச் திங்கள் 3ஆம் நாள் பதவியேற்பர் என்பதற்குப் பதிலாக ஏப்ரல் திங்கள் 10ஆம் நாள் பதவியேற்பர். இதற்கு வகை செய்யும் சட்ட முன்வடிவுகள் சட்டமன்றப் பேரவையின் இக்கூட்டத் தொடரில் கொண்டு வரப்படும்.

36. இந்தக் கூட்டத் தொடரில் மதிப்பிற்குரிய உறுப்பினர்கள் அனைவரின் விவாதங்களும் ஆக்கபூர்வமானவையாகவும் மக்களாட்சி தத்துவத்தின் மாட்சிமைக்கு மாசு நேராவண்ணம் உயர்ந்த மரபுகளைக் கட்டிக் காத்திடக்கூடியவைகளாகவும் அமைந்து, வழிகாட்டத்தக்க ஜனநாயகக் கலங்கரை விளக்கமாகத் திகழும் என்ற நம்பிக்கையுடன் என் உரையை நிறைவு செய்கிறேன்.

வணக்கம்.



பட்டு உற்பத்தியில்

டான்சில்க்

தமிழ்நாட்டில் உற்பத்தியாகும் பட்டு நூலை நியாயமான விலையில் கொள்முதல் செய்யவும், பட்டு கைத்தறி நெசவாளர் கூட்டுறவுச் சங்கங்களுக்குத் தேவைப்படும் பட்டு நூலைக் கட்டுப்பாடான விலையில் விற்பனை செய்யவும், ஒரு பொது நிறுவனம் தேவையெனக் கருதப் பட்டது. அதன் விளைவாக, தமிழ் நாடு கூட்டுறவுப் பட்டு உற்பத்தி யாளர் இணையம் (டான்சில்க்) 9.9.1978 அன்று காஞ்சிபுரத்தைத் தலைமையிடமாகக் கொண்டு தொடங்கப் பட்டுச் செவ்வனே செயல்பட்டு வருகிறது.

கிளைகளும், பார்வை நிலையங்களும்:

பட்டு வளர்ச்சித் துறையின் கீழ் செயல்படும் இவ்விணையம், பட்டுத் தொழிலில் ஈடுபட்டுள்ள அனைத்துத் தரப்பினரையும் தன்னகத்தே உறுப்பினராகக் கொண்டுள்ளது.

தமிழகம் முழுவதையும் தனது

விவகார எல்லையாகக் கொண்டுள்ள இவ்விணையத்தில் இப்போது மொத்த உறுப்பினர்கள் 566. அவர்களில் 'எ' வகுப்பு உறுப்பினர்கள் 203, அசோசியேட் உறுப்பினர்கள் 363 ஆவர். அவ்விணையத்தின் உறுப்பினர்களுக்குச் சிறந்த சேவை செய்யும் பொருட்டு இணையம் 6 கிளைகளையும், 5 பார்வை நிலையங்களையும் தமிழகம் முழுவதும் அமைத்துச் செயல்படுத்தி வருகிறது.

பட்டு நூற்பாளர்கள் மற்றும் பட்டு நூற்பு செய்யும் கூட்டுறவுச் சங்கங்கள் நூற்பு செய்த பட்டு நூலை, அதன் தரத்திற்கு ஏற்ற விலையில் இவ்விணையம் கொள்

முதல் செய்து, அதற்கான தொகையை அன்றே பட்டுவாடா செய்கிறது.

இவ்வகைப் பட்டுநூலை, இணையத்தில் பட்டு முறுக்கேற்றும் அசோசியேட் உறுப்பினர்கள் கொள்முதல் செய்து, அதனை நெசவுக்கேற்ற வகையில் முறுக்கேற்றி, மீண்டும் இணையத்தில் விற்பனை செய்கின்றனர்.

பட்டு கைத்தறி நெசவாளர் கூட்டுறவுச் சங்கங்களின் பட்டுத் தேவையினை முன் கூட்டியே கணக்கிட்டு, இணையம் சங்கங்களுக்கு விற்பனை செய்து வருகிறது.

**பழ. சண்முகம்
மாவட்ட வருவாய்**

ஆலுவலர் நிர்வாகப் பொறுப்பு

**'டான்சில்க்' தலைமையகம்
காஞ்சிபுரம்.**

பட்டு நூற்பு செய்யும் பிரிவினரிடமிருந்து அதனை நெசவுக்கேற்ற வகையில் சங்கங்கள் பெற்றுச் செல்லும் வரை, இடைத் தரகர் தலைமீட்டு ஏதுமில்லாத வகையில் ஒரு உறவுப் பாலமாக இவ்விணையம் திகழ்கிறது.

பெரியார் மாவட்டத்தில் பட்டு வளர்ச்சி

பெரியார் மாவட்டத்தில், தாளவாடி வட்டாரம் நீங்கலாகப் பிற்பகுதிகளில் பட்டு வளர்ச்சிப் பணிகளை மேற்கொள்ளப்பட்டு வருகின்றன. நடப்பு பண்டில் இருந்து உலக வங்கி நிதியுதவியுடன் கூடிய தேசிய பட்டு வளர்ப்பு அபிவிருத்தித் திட்டம் அமல்படுத்தப்பட்டு வருகிறது. குண்டம், காங்கேயம், தராபுரம், மூலனூர், பவானி, அந்தியூர், நம்பியூர், கோபி ஆகிய வட்டார வளர்ச்சிப் பகுதிகளில் மல்பரி அதிக அளவில் பயிரிடப்பட்டு, பட்டு வளர்ப்புத் தொழில் மேற்கொள்ளப்பட்டு வருகிறது.

1989-90-ஆம் ஆண்டிற்கு 250 ஏக்கர்கள் குறியீடாக நிர்ணயம் செய்யப்பட்டதில், 387.30 ஏக்கர்களில் மல்பரி நடவு மேற்கொள்ளப்பட்டது.

1989-90-ஆம் ஆண்டிற்கு 50 பட்டு விவசாயிகளுக்குப் பயிற்சியளிக்க நிர்ணயிக்கப்பட்டதில், 50 பட்டு விவசாயிகளுக்குப் பயிற்சி அளிக்கப் பட்டு விட்டது. பயிற்சி அளித்தலுக்கு ரூ.15,000 நிதிக்கு குறியீடாக நிர்ணயிக்கப்பட்டதில், ரூ.14,983 பயிற்சிக்காகச் செலவிடப்பட்டது. ஒவ்வொரு

பயிற்சியாளருக்கும் ரூ.150 பயிற்சி உதவித் தொகையும் ரூ.150 பெறுமான பட்டுப்புழுத் தளவாடங்களும் வழங்கப்பட்டன.

1989-90-ஆம் ஆண்டிற்கு மல்பரி பயிர்க் கடனாக 45 நபர்களுக்கும், புழு வளர்ப்பு மனை அமைக்க 50 நபர்களுக்கும், புழு வளர்ப்புத் தளவாடங்கள் வாங்க 90 நபர்களுக்கும் குறியீடு நிர்ணயிக்கப்பட்டது. இவற்றில் சாதனையாக மல்பரி பயிர்க் கடனுக்கு 84 நபர்களுக்கும், புழு வளர்ப்புத் தளவாடங்கள் வாங்க 90 நபர்களுக்கும், புழு வளர்ப்பு மனை அமைக்க 96 நபர்களுக்கும் கடன் வசதிகள் மற்றும் மானியத் தொகை வசதிகள் கிடைக்க வழிவகை செய்யப் பட்டது.

இம்மாவட்டத்தில் 2,110 பட்டு விவசாயிகள் மல்பரி பயிரிட்டு பட்டு வளர்ப்புத் தொழிலில் ஈடுபட்டு வருகின்றனர். நடப்பு ஆண்டில் 1989 ஏப்ரல் முதல் மார்ச் '90 முடிய 2.56 இலட்சம் கிலோ கிராம் பட்டுக் கூடுகள் உற்பத்தி செய்யப் பட்டுள்ளது. இதன் மதிப்பு ரூ.1.80 கோடியாகும். பட்டுத் தொழிலில் 2,110 விவசாயிகள் நேரிடையாகப் பயன் பெறுவதோடு, 10,550 நிலவற்ற விவசாயப் பணியாளர்களும் வேலைவாய்ப்பு பெற்று வருகின்றனர்.

—எஸ். நாகராசன்,
உதவி மக்கள் தொடர்பு அலுவலர்
பெரியார் மாவட்டம்

இணையத்தின் சாதனை:

காஞ்சிபுரம் மத்திய கூட்டுறவு வங்கியில் காக்ககடன் வசதி பெற்று, இவ்விணையம் ஒரு ஆண்டுக்கு சுமார் 22 கோடி ரூபாய் மதிப்புள்ள பட்டு கொள்முதல் செய்து விற்பனை செய்து வருகிறது. தமிழ்நாட்டில் செயல்படும் விற்பனைச் சேவை அங்காடிகளிலேயே, 'டான் சிலக்' விற்பனை அங்காடிதான் அதன் ஆண்டுச் சாதனைக்கு குறியீட்டையிடுகிய அளவில் செயல்படும் நிறுவனமாக மிளிர்கிறது.

1989-90-ஆம் ஆண்டுக்கு நிர்ணயிக்கப்பட்ட சாதனைக்கு குறியீடு 1 இலட்சத்து 65 ஆயிரம் கிலோ பட்டு நூலாகும். இவ்விணையம், 31.3.1990 முடிய 2 இலட்சத்து 58 ஆயிரம் கிலோ பட்டு நூல் செலாவணி செய்து, சாதனை படைத்தது.

1990-91-ஆம் ஆண்டுக்கு 250 இலட்சம் கிலோ பட்டு கொள்முதல் செய்து விற்பனை செய்ய அரசு இலக்கு நிர்ணயித்துள்ளது. இந்த இலக்கிணை இணையம் எட்டே மாதங்களில் நிறைவு செய்துள்ளது. மேலும், 31.12.90 வரை கொள்

முதலில் 116.69 சதவீதமும், விற்பனையில் 118.74 சதவீதமும் இத்காரும் இல்லாத அளவில் கொள்முதல் மற்றும் விற்பனையில் சாதனை புரிந்துள்ளது.

தமிழக அரசின் முழு ஒத்துழைப்பினால் மட்டுமே அவ்விணையம் குறிப்பிடத்தக்க அளவில் தனது விற்பனையில் சாதனை படைத்துள்ளது என்பதைப் பெருமையுடன் தெரிவித்துக் கொள்கிறோம்.

பட்டு வளர்ச்சித் துறையின் கீழ் செயல்பட்டு வரும் அரசு பட்டு நூற்பு நிலையங்களில் 5 பட்டு நூற்பு நிலையங்களை இந்த எட்டாவது ஐந்தாண்டுத் திட்டத்தில் இவ்விணையமே ஏற்று நடத்துவது என முடிவு செய்யப்பட்டுள்ளது.

9.1.91 அன்று காஞ்சிபுரத்தில் அண்ணா பட்டு பரிமாற்றகம் துவங்கிய பின் இணையத்தின் பங்கு மிக அதிக அளவில் இருக்கும் என்பதை மகிழ்ச்சியுடன் தெரிவித்துக் கொள்கிறோம். அன்றாடம் பட்டு பரிமாற்றகத்தில் வரப் பெறும் மொத்த க்கசாப்பட்டில் 10-இல் ஒரு பங்கிணை இணையம் கொள்முதல் செயல்பட தீர்மானித்துள்ளது.

மேலும், தமிழ்நாடு அரசு இணையத்திற்குத் தேசிய கூட்டுறவு வளர்ச்சி நிறுவனத்திடமிருந்து ரூ.100 இலட்சம் நிதி உதவி பெற்று மூழ்கத் தக்க பரிந்துரைகள் செய்துள்ளது. அத்தொகையை விரைவில் பெறுவதற்கான முயற்சிகளையும் இணையம் மேற்கொண்டுள்ளது. எனவே, தமிழ்நாட்டில் பட்டு வளர்ச்சி முன்னேற்ற இணையம் தன்னலமற்ற சேவை செய்து வருகிறது என்று சொன்னால் அது மிகையல்ல.

இந்த இணையத்தின் அபரிமிதமான சாதனைக்குப் பட்டுக் கைத்தறி நெசவாளர்கள் கூட்டுறவுச் சங்கம், பட்டு நூற்புச் சேவை தொழிலில் கூட்டுறவுச் சங்கம், சர்வோதய சங்கம் ஆகியவைகளின் முழு ஒத்துழைப்பும், இயக்குநர் கைத்தறி மற்றும் துணிநூல், இயக்குநர், பட்டு வளர்ச்சித்துறை, தலைமைச் செயலகம் அலுவலர், தமிழ்நாடு காதி மற்றும் கிராமத் தொழில் வாரியம், அரசுச் செயலர் கைத்தறி, கைவினை, துணிநூல் மற்றும் காதித் துறை ஆகிய யோருடைய ஆதரவும் இருந்ததால் தான் இந்த வளர்ச்சியிணை அடைய முடிந்தது என்பதை மகிழ்வலன் தெரிவித்துக் கொள்ளுகிறோம்.



திரு. க. சுந்தரம் ஆகியவர்களும் - அந்தந்த வட்டாரத்தைச் சேர்ந்த நாடாளுமன்ற, சட்டமன்ற உறுப்பினர்களும் - ஊராட்சி ஒன்றியத் தலைவர்களும், பேரூராட்சி, ஊராட்சித் தலைவர்களும் கலந்து கொண்டு வாழ்த்துரை வழங்கினார்கள்.

மாவட்ட வாரியாக...

செங்கை-அண்ணா மாவட்டத்தில், 7.1.91 அன்று மேற்கொண்ட நற்பணிப் பயணத்தின் போது 96 கிராமங்களில் கட்டப்பட்டிருந்த 1,630 இலவசக் காங்கிரீட் வீடுகள், 75 ஊராட்சிமன்ற அலுவலகக் கட்டடங்கள், 22 பள்ளிக்கூடக் கட்டடங்கள் மற்றும் மேனிலைக் குடிநீர் தொட்டிகளை மாண்புமிகு தமிழக முதல்வர் அவர்கள் திறந்து வைத்தார்.

வட ஆர்க்காடு-அம்பேத்கர் மாவட்டத்தில், 8.1.91 அன்று மேற்கொண்ட நற்பணிப் பயணத்தின் போது - 115 கிராமங்களில் கட்டப்பட்டுள்ள 1,910 இலவசக் காங்கிரீட் வீடுகளும், 82 ஊராட்சி அலுவலகக் கட்டடங்களும் 24 பள்ளிக்கூடக் கட்டடங்களும் மாண்புமிகு முதல்வர்

கலைஞர் அவர்களால் திறந்து வைக்கப்பட்டன.

அதே நாளில், திருவண்ணாமலை-சுமுவராயர் மாவட்டத்தில் மேற்கொள்ளப்பட்ட நற்பணிப் பயணத்தின்போது - 61 கிராமங்களில் கட்டி முடிக்கப்பட்டிருந்த 1,095 இலவசக் காங்கிரீட் வீடுகளும், 65 ஊராட்சி அலுவலகக் கட்டடங்களும், 20 பாடசாலைக் கட்டடங்களும் மாண்புமிகு முதல்வர் முத்தமிழறிஞர் கலைஞர் அவர்களால் திறந்து வைக்கப்பட்டன.

ஏழை எளிய ஆதிதிராவிட மக்களுக்கான இலவசக் காங்கிரீட் வீடுகளை மாண்புமிகு முதல்வர் கலைஞர் அவர்கள், அந்தந்த வீடுகளில் 'ரிப்பன்' வெட்டித் திறந்து வைத்ததோடு நின்று விடாமல் - வீடுகளுக்குள்ளே சென்று குத்துவிளக்கேற்றி வைத்தார். கட்டுமானப் பணிகளைப் பார்வையிட்டார்.

இந்த இரண்டு நாட்களிலும் ஏழை எளிய மக்களுக்குத் தமிழக அரசால் வழங்கப்பட்ட அரசு நல்வாழ்வுத் திட்ட உதவிகளின் மதிப்பு மட்டும் 18 கோடி ரூபாய் ஆகும்.

குறிப்பாக அந்த இரண்டு நாட்களிலும் அந்த மூன்று மாவட்டத்து ஏழை எளிய மக்களும் மகிழ்ச்சி வெள்ளத்தில் மிதந்தார்கள்; அந்த வெள்ளத்தில், இலவசக் காங்கிரீட் வீடுபோன்ற அமைப்பில் மாண்புமிகு முதல்வர் அவர்கள் பயணம் செய்த 'வேள்' அன்னம்போல உலாவந்த அழகே அழகு!



வாயைத் திறக்கவும் சக்தி - இன்றி வயிற்றைப் பிசைந்திடும் ஏழைகட்கே நீ தாயென்ற பாவனை யோடும் - உன் சதையையும் ஈந்திட ஒப்புதல் வேண்டும்!

- புரட்சிக் கவிஞர்

- நிகழ்ச்சித் தொகுப்பு: பி.எல். ராஜேந்திரன்.



“இரண்டே சுண்டுகள் - ஒரு லட்சம் வீடுகள்!”

“நான் இந்தப் பயணத்தை, தொடர்ந்து 15 அல்லது 20 நாட்கள் நடத்தத்தான் எண்ணியிருந்தேன். ஆனால் இடையிலே தமிழகச் சட்டமன்றம் கூட்டப்படவேண்டிய துழ்நிலை இருப்பதாலும், அதன் தொடர்பாக அலுவல்கள் பல இருப்பதாலும் இடையிடையே இந்தப் பயணத்தை ஆங்காங்கு, மேற்கொண்டு, மக்களுக்குத் தேவையான நல்வாழ்வுத் திட்டங்களை வழங்கலாமென்று முடிவு செய்யப்பட்டிருக்கிறது.

இன்றைக்கு இந்தப் பகுதியிலே இந்த செம்பரம் பாக்சுப் பூத்தமல்லி, குன்றத்தூர் ஆகிய ஒன்றியங்கள் பங்குபெறும் நிகழ்ச்சியிலே மாத்திரம், ஆதி திராவிடர் பழங்குடியினர்க்கான இலவசத் தொகுப்பு வீடுகள் 445, பள்ளிக் கட்டடம் ஒன்று, ஊராட்சி மன்றக் கட்டடங்கள் 13, சாலை வசதிகள் 20, பஞ்சாயத்து வேலைகள் 169, குடிநீர் திட்டம் 136, ஒருங்கிணைந்த ஊரக வளர்ச்சித் திட்டம் 721, மூவலூர் இராமாயிர்தம் அம்மையார் நினைவு திருமண உதவித்திட்டத்தின் கீழ் - எட்டாவது வரை படித்த ஏழைப் பெண்களுக்குத் திருமண உதவியாக ரூ.5,000 வழங்குவது என்று கடந்த ஆண்டிலே இந்த அரசு அறிவித்து, இதுவரையிலே 30,000- க்கும் மேற்பட்ட பெண்களுக்கு அந்த நிதி உதவி வழங்கப்பட்டிருக்கிறது.

அதைப் போல முத்துலட்சுமி ரெட்டி நினைவு மகப்பேறு உதவித்திட்டம், கர்ப்பினிகட்குப் பிரசவத்திற்கு முன்பு இரண்டு மாதங்கள் - பிரசவம் முடிந்து இரண்டு மாதங்கள் - அவர்களுடைய சத்துணவுச் செலவுக்காக மாதம் ரூ.50 வீதம் நான்கு மாதத்திற்கு மொத்தம் ரூ.200 வழங்கப்படுகிற திட்டம், ஏறத்தாழ இரண்டாண்டுக் காலத்திலே இரண்டு இலட்சம் கர்ப்பினிகட்குத் தரப்பட்டிருக்கிறது என்கிற எண்ணிக்கையினைத் தொடக்கூடிய அளவிற்கு அந்தத் திட்டம் நிறை

வேற்றப்பட்டிருக்கிறது. அதனையொட்டி இன்றைக்கு மாத்திரம் 1,250 பேருக்கு அந்த உதவி வழங்கப்பட்டிருக்கிறது.

தாட்கோ திட்டம் 3, தொலைக்காட்சிப் பெட்டி 1, சமூக நல உதவித் திட்டம் 1. முதியோர் உதவித் திட்டத்தின் சார்பில் 275 பேர் ஆக, 3,146 திட்டங்களுக்கு ரூ.258 இலட்சம் - ஏறத்தாழ இரண்டரைக் கோடிக்கு மேல் இந்த ஒரு நிகழ்ச்சியிலே மாத்திரம் வழங்கப்படுகிறது.

ஆதிதிராவிடர்களுக்கான வீடுகளைத் திறப்பதற்காக மாத்திரம் அல்ல, நான் இங்கே குறிப்பிட்ட பொதுத் தலைப்பிட்ட பல்வேறு நல்வாழ்வுத் திட்டங்களுக்காகவும் இந்தப் பயணம் மேற்கொள்ளப்பட்டிருக்கிறது.

1974-ஆம் ஆண்டு இறுதியிலேதான் இப்படிப்பட்ட ஒரு திட்டத்தை - ஆதிதிராவிட மக்களுக்கு இலவசமாகக் காங்கிரீட் வீடுகள் கட்டித் தரும் ஒரு திட்டத்தை இந்தியாவிலேயே முதன் முதலாக நான் முன்பு முதலமைச்சராக இருந்தபோது அறிவித்தேன்.

அப்படி அறிவித்தது மட்டுமல்ல; அந்த வீடுகளை இந்த செங்கை- அண்ணா மாவட்டத்தில், நம்முடைய பூத்தமல்லித் தொகுதியில் நண்பர் ப. ராஜரத்தினம் அவர்கள் சட்டமன்ற உறுப்பினராக இருந்தபோது, பாபு ஜெகஜீவனாரம் அவர்களை அழைத்து வந்து காட்டுப்பாக்கத்தில் இந்த வீடுகளுடைய தொடக்க விழா - இதனைத் திறந்த வைக்கின்ற விழா 1974-ஆம் ஆண்டில் நடைபெற்றதை இந்தப் பகுதி மக்கள் மறந்திருக்க மாட்டார்கள்.

எனவே, நாம்தான் இந்தியாவிலேயே முதன் முதலாக, ஆதிதிராவிடர்கட்கு இலவசமாக, அதுவும் காங்கிரீட் வீடுகளைக் கட்டித் தர

வேண்டும் என்று அறிவித்து அதைச் செயல்படுத்தியவர்கள்.

74-ன் இறுதியிலே தொடங்கி, 75-இன் இறுதிக்குள்ளாக நாம் ஏறத்தாழ 30,000 வீடுகளை ஆதி திராவிடர் மக்களுக்காகக் கட்டி முடித்திருக்கின்றோம்.

மீண்டும் ஆட்சிப் பொறுப்பினை ஏற்ற பிறகு கடந்த ஓராண்டில் 42,000 வீடுகளை ஆதி திராவிடர் மக்களுக்காக நாம் இலவசமாகக் கட்டித் தந்திருக்கின்றோம். இதிலே மத்திய அரசும் பங்கு கொள்கிறது.

நாம் முதலிலே தொடங்கிய பிறகு மத்திய அரசு அதிலே பங்கு கொள்ள முன்வந்தது. அவர்கள் மைய அரசின் பங்காக ரூ.8,160 தருகிறார்கள். மாநில அரசின் பங்காக ரூ.2,400 போடப்பட்டு ஏறத்தாழ ரூ.10,000 விலையில் வீடுகள் ஒட்டுவிலை வீடுகளாகக் கட்டப்பட்டன.



நாங்கள் மீண்டும் ஆட்சிக்கு வந்தவுடன் அந்த மாநில அரசின் மானியமாகத் தரும் ரூ.2,400-ஐ ரூ.6,000 ஆக உயர்த்தி ரூ.14,200 செலவிலே இந்த வீடுகள் - காங்கிரீட் வீடுகள் அமைக்கப்பட்டிருக்கின்றன.

மிக நேர்த்தியாகவும், அழுத்தத் திறத்தமாகவும், விரைவிலே பழுதடையாது என்கிற உத்திரவாதத்தோடும் இந்த இல்லங்கள் அமைக்கப்பட்டிருக்கின்றன. உள்ளே இருக்கிற அடுக்களையிலேகூட அங்கே இருந்து கிளம்புகின்ற புகை அந்த வீட்டிற்குள்ளே பரவாமல் தனியாகக் குழாய்கள் அமைக்கப்பட்டு, அந்தப் புகை வெளியே செல்வதற்கான வசதிகள் செய்யப்பட்டிருக்கின்றன.

ஆதிதிராவிடர் மக்களுக்கு இதுபோன்ற வீடுகள் கட்டுகின்ற பணியிலே ஊராட்சி மன்றங்கள், ஒன்றியங்கள் ஒத்துழைக்கின்றன.

இங்கே உரையாற்றிய ஊராட்சி மன்றத் தலைவர், ஆளுங்கட்சியைச் சார்ந்தவர் அல்ல;

என்றாலும்கூட இதை வரவேற்கிறார். இப்படிப்பட்ட நாகரிகம் தான் அரசியலிலே வரவேண்டும் என்று நான் எதிர்பார்க்கின்றேன்.

அவர், "இன்னும் கூட எங்களுக்கு, அதிகம் செலவாகிறது" என்று சொன்னார். நீங்கள் எண்ணிப் பார்க்க வேண்டும்; மத்திய அரசு ஒரு பங்கு தருகிறது. மாநில அரசு ஒரு பங்கு தருகிறது; இதில் அதிகம் செலவானால் அது பஞ்சாயத்துப் பங்காக இருக்க வேண்டும். உங்களுக்கும் அதிலே பங்கிருக்க வேண்டும். அந்தப் பங்கினை நீங்கள் செலத்திட வேண்டும்.

பல்வேறு மக்கள் நல்லாழ்வுத் திட்டங்களை வழங்கிட நான் மேற்கொண்டிருக்கின்ற இந்தப் பயணம் இன்றைக்குப் செம்மரம்பாக்கத்திலே தொடங்குகிறது.


இன்றும் நானையும் மாத்திரம் ஏறத்தாழ 4,000-க்கும் மேற்பட்ட ஆதிதிராவிட இல்லங்கள்

திறக்கப்படுகின்றன. இவைகளன்றியில் மொத்தத்திலே ரூ.18 கோடி, இன்றைக்கும் நாளைக்கும் இந்தத் திட்டங்களின் மூலமாக வழங்கப்பட இருக்கிறது.

நான் முதலிலே குறிப்பிட்டதுபோலக் கடந்த ஆண்டு இந்த ஆட்சியிலே 42,000 வீடுகள், இந்த ஆண்டு 47,000 வீடுகள் மொத்தம் 89,000 வீடுகள்; நான் உங்களுக்கு உறுதி அளிக்கின்றேன் - ஏப்ரல் மாதத்திற்குள்ளாக மேலும் 10,000 வீடுகள் கட்டப்பட்டு, இந்த ஆண்டினுடைய - இந்த இரண்டு ஆண்டினுடைய இலக்காக ஒரு இலட்சம் வீடுகள் ஆதிதிராவிடர் மக்களுக்காகக் கட்டி முடிக்கப்பட்டன என்ற நல்ல செய்தி உங்களுக்கு வழங்கப்படும்!"

- மாண்புமிகு முதல்வர் கலைஞர்

(7.1.91 அன்று, ஆதிதிராவிட மக்களுக்கான இலவச வீடுகளைத் திறந்துவைத்து, செங்கை-அண்ணா மாவட்டம் செம்மரம்பாக்கத்தில் ஆற்றிய உரையிலிருந்து.)



நற்பணிப் பயண நிகழ்ச்சியில் அமைச்சர்கள்

மாண்புமிகு முதல்வர் கலைஞர் அமைச்சர்கள் ஆற்றிய உரை கலைஞர் அவர்கள் இந்தத் தொகுப்பு விடுகளைத் திறந்து வைக்கிறார். அவர்கள் 7.1.91 - 8.1.91 ஆகிய கருக்கம் வருமாறு- இங்கே இன்று இந்தப் பணி துவக்கி வைக்கப்படுகிறது என்றால், தமிழக இருநூட்களும் மேற்கொண்ட நற்பணிப் பயணத்தில் கலந்து கொண்ட கொண்டு, மாண்புமிகு முதல்வர் இங்கே இன்று இந்தப் பணி துவக்கி வைக்கப்படுகிறது என்றால், தமிழக மெய்தும் பரவலாக இந்தப் பணி நிறைவேற்றப்படவிருக்கிறது என்றே பொருள்.

கோயில்கள்-யாத்திரைத் தலங்கள்

ரத்திலே நான் வரவில்லை; அலங்காரமான ரத்திலே- ருதிரை பூட்டிய ரத்திலே-யானை பூட்டிய ரத்திலே வரவில்லை; கையிலே வில், அம்பை வைத்துக் கொண்டு வரவில்லை.

இந்த ரதம் அயோத்திக்குப் போகிற ரதமல்ல; அநாதையாக வாழுகிற மக்கட்கு, ஆதரவற்ற மக்கட்கு, ஒரு காலத்திலே ஆதிக்கச் சக்தியால் அடிமைகளாக்கப்பட்ட மக்கட்காக வருகிற 'வேன்'; சாதாரண வேள்தான். அந்த 'வேன்' உங்களுக்காகக் கட்டித் தரப்படும் விட்டின் அடையாளச் சின்னமாக இருக்கிறது.

நான் இங்கே இருபுறமும் ஆதிதிராவிடர்களுக்காகக் கட்டப்பட்டிருக்கிற இந்த அழகான விடுகளைப் பார்க்கிறேன்.

இவைகள்தான் நான் சென்று வணங்குகின்ற ஆலயங்கள். எனக்கு இவைகள்தான் கோயில்கள். எனக்கு இப்படிப்பட்ட பகுதிகள்தான் யாத்திரைத் தலங்கள்!

—மாண்புமிகு முதல்வர் கலைஞர் (7.1.91-இல், செங்கை அண்ணா மாவட்டம் ஏனாத்தூரில் பேசியதிலிருந்து)

ஏழை எளிய மக்களின் அடிப் படைத் தேவைகளை உணர்ந்த இந்த அரசு, ஆட்சிப்பொறுப்பேற்ற இந்த இரண்டாண்டுக் காலத்தில் பல நற்பணிகளை அவர்களுக்காக ஆற்றி யிருக்கிறது. அதன் தொடர்பாகவே மாண்புமிகு முதல்வர் கலைஞர் அவர்களால் தொகுப்பு விடுகள் வழங்கும் இந்த நற்பணிப் பயணம் மேற்கொள்ளப்பட்டிருக்கிறது.

இந்த வகையில் தாழ்த்தப்பட்ட மக்களின் - பிற்படுத்தப்பட்ட மக்களின் ஒரே நம்பிக்கை நட்சத்திரமாக விளங்குகிறார் நம்முடைய முதல்வர் அவர்கள். தாழ்த்தப்பட்ட சமுதாயத் திற்கு - பிற்படுத்தப்பட்ட - மிகவும் பிற்படுத்தப்பட்ட மக்களுக்கு மாண்பு மிகு முதல்வர் கலைஞரை விட்டால் வேறு நாதியில்லை என்பதற்கு இன்று திறந்து வைக்கப்படும் இந்த விடுகளை சாட்சி!"

- கோ.சி. மணி (மாண்புமிகு ஊரக வளர்ச்சி மற்றும் உள்ளாட்சித்துறை அமைச்சர்)

ஏழைகட்கெல்லாம் வீட்டுவசதி

“தமிழகத்தின் வராற்றில் இந்தநாள் ஒரு முக்கியமான நாள். கிராமங்களிலெல்லாம் விழா களை கட்டியிருக்கக் காண்கிறோம்.

இந்தியாவின் எந்தப் பகுதியிலும் ஆதிதிராவிடர்களுக்கு இப்படிப்பட்ட இலவசக் காங்கிரீட் வீடுகள் கட்டித் தரப்படவில்லை; இங்கேதான் கட்டித் தரப்படுகின்றன. இது தேர்தல் நோக்கல்ல; தாழ்த்தப்பட்ட மக்களைக் கைதூக்கி விடவேண்டும் என்கிற அரசின் உன்னத நோக்கத்தில் இதுவும் ஒன்று. இந்தியாவிலே அரசாங்கம் பெண்ணை மருமகளாக ஏற்ற ஒரே முதல்வர் நம்முடைய கலைஞர் அவர்கள்தான்.

—மாண்புமிகு முதல்வர் கலைஞர் (செங்கை அண்ணா மாவட்டம் கூரத்தில், 7.1.91-இல் நடைபெற்ற கூட்டத்தில் பேசியதிலிருந்து)

கருவினுள்ளிருக்கும் குழந்தைக்கும் கருணை காட்டி வருபவர்கடவள் என்பார்கள் பக்தர்கள்; கருவற்றிருக்கும் மகளிர்க்கும் நிதியுதவி செய்து வருபவர் டாக்டர் கலைஞர். எட்டாம் வகுப்பு வரை படித்தாக்கூட போதும்; நிதியுதவி, ஏழைப்பெண் தீ நமணத்திற்கு நிதியுதவி; சேர்த்தில் பெண்களுக்குப் பங்கு என்பது போன்ற நல்லபல திட்டங்களையெல்லாம் நிறைவேற்றி - தாயினும் சாலப் பரிந்து ஏழை எளிய மக்களைக் காக்கும் கருணையுள்ளி கொண்டவர் மாண்புமிகு முதல்வர் கலைஞர் அவர்கள்.

நம் கலைஞர் அவர்களேயாவார். சுயவிளம்பரத்திற்காகவே சில திட்டங்களை அறிவித்துவிட்டு, பெருமனே அடிக்கல் நாட்டிய முதல்வர்கள்தலையாக்கையெல்லாம் இந்த நாடு கண்டிருக்கிறது. சமூகத் தலைவர்கலைஞர் அவர்கள்தான், சொன்னதைச் செய்தவோம்; செய்வதைச் சொல்வோம் என்ற வகையில் செயல்பட்டு வருகிறார். இந்த அரசின்தான் விளம்பரத்திற்காக அல்லாமல் ஏழை எளிய மக்களுக்காகவே திட்டங்கள் தீட்டப்படுகின்றன; முறைப்படி அதற்கான ஆணைகள் பிறப்பிக்கப்பட்டு, தேவையான நிதியும் ஒதுக்கப்படுகிறது.

இன்றைக்கு வழங்கப்படும் இலவசக் காங்கிரீட் வீடுகளே அதற்கு உதாரணம்.”

- க. பொன்முடி (மாண்புமிகு மக்கள் நல்வாழ்வுத்துறை அமைச்சர்)

“இன்றைக்குத்தான் என்பதல்ல; என்றைக்கு நம்முடைய தலைவர் அவர்கள் இந்த நாட்டின் ஆட்சிப்பொறுப்பை ஏற்றாது, அன்றைக்கே இந்த நற்பணிப் பயணம் தொடங்கிவிட்டது.

கோட்டையிலே இருந்து சட்ட திட்டங்களை நிறைவேற்றுவது மட்டுமல்ல; அவற்றால் மக்கள் எந்த அளவுக்கு மனநிறைவு பெற்றார்கள் என்பதை நேரிலேயே போய்ப் பார்க்க வேண்டும் என்று நினைப்பவர்தான் நம்மாண்முடி முதல்வர் கலைஞர் அவர்கள். அதுதான் இந்த நற்பணிப் பயணம்.

- தாழ்த்தப்பட்ட மக்கள் மீது மிகுந்த அக்கறையுள்ள ஒரே தலைவர்

கலைஞராகத்தான் இருக்க முடியும். 1974-இல் தாட்கோ என்றொரு அமைப்பை உருவாக்கி, சமுதாயத்தில் கேட்பாற்றிற்குக் கிட்டாத ஆதிதிராவிட மக்களுக்கு அதன்மூலம் இலவசக் காங்கிரீட் வீடுகளைக் கட்டிக் கொடுத்த பெருமை அவருடையதாகும்.

இடையில் ஒரு பதின்மூன்று ஆண்டுகாலம் தலைவர் அவர்கள் ஆட்சியில் இல்லை; அதனாலேயே அந்தப் பணி நின்றுபோயிருந்தது. இப்போது அவர்கள் மீண்டும் ஆட்சிப்பொறுப்பேற்ற 24 மணி நேரத்திற்குள்ளாகவே, இந்த வீடுகளை பணியை - அதுவும் ஓட்டு வீடுகளை யெல்லாம் ஓட்டு வீடுகளாக மாற்றும் பணியைத் தொடருவதாக அறிவித்து, அதற்கான பெரும் நிதியையும் அதற்கு அநுமதி வாரமே ஒதுக்கிச் செய்தார்கள். அதுமட்டுமல்ல; இந்தப் பணி எப்படியெல்லாம் விரைவாக நிறைவேற்றப்பட வேண்டும் என்றும் தெரிவித்து, கண்காணித்து வந்தார்கள். இந்தத் திட்டம் இன்னும் தொடர விரும்புகிறது.


இலவச வீடுகள் வழங்கப்படும் இது ஒரு வரலாற்றுச் சிறப்புமிக்க நிகழ்ச்சி. தாழ்த்தப்பட்ட மக்களின், மிகவும் பிற்படுத்தப்பட்ட மக்களின், அடக்கப்பட்ட மக்களின், ஒடுக்கப்பட்ட மக்களின் பாதுகாவுவராக விளங்கி வருபவர் மாண்புமிகு முதல்வர் கலைஞர் அவர்கள்.”

- க. சுந்தரம் (மாண்புமிகு ஆதிதிராவிட நலத்துறை அமைச்சர்)

அட்டைப்பட்டு விளக்கம்: தமிழ்நாடு சட்டமன்றப் பேரவையில், 18.1.91 அன்று மேற்கு தமிழ்நாடு ஆளுநர் திரு. கர்ஜித்சிங் பர்னாவா அவர்கள் உரை ஆற்றிய காட்சி.

அட்டைப்பட்டு விளக்கம்: தமிழ்நாடு சட்டமன்றப் பேரவையில், 18.1.91 அன்று மேற்கு தமிழ்நாடு ஆளுநர் திரு. கர்ஜித்சிங் பர்னாவா அவர்கள் உரை ஆற்றிய காட்சி.

அட்டைப்பட்டு விளக்கம்: தமிழ்நாடு சட்டமன்றப் பேரவையில், 18.1.91 அன்று மேற்கு தமிழ்நாடு ஆளுநர் திரு. கர்ஜித்சிங் பர்னாவா அவர்கள் உரை ஆற்றிய காட்சி.



சோம சீலா அணைக்கட்டிலிருந்து பூண்டி நீர்த்தேக்கம் வரை அமைக்கப்பட்டு வரும் கால்வாயின் தோற்றம்.

சென்னைக்கு வீரைந்து வரும் தெலுங்கு காங்கை

சென்னை மாநகர மக்களின் குடிநீர்த் தேவையை நிறைவுசெய்யும் பொருட்டு, கிருஷ்ணா ஆற்றிலிருந்து கால்வாய் மூலம் சென்னைக்குக் குடிநீர் கொண்டுவரும் திட்டம் தான் "தெலுங்கு கங்கைத் திட்டம்". இத்திட்டத்தின் மூலம் மகாராஷ்டிரம், கர்நாடகம், ஆந்திரம் ஆகிய மூன்று மாநிலங்களும் கிருஷ்ணா ஆற்றிலிருந்து தமது பங்காகத் தலா 5 டி.எம்.சி. தண்ணீர் வீதம் மொத்தம் 15 டி.எம்.சி. தண்ணீரைச் சென்னைக்கு வழங்குகின்றன.


கிருஷ்ணா ஆற்று நீர் ஸ்ரீசைலம் நீர்த்தேக்கத்திலிருந்து அணுகக் கால்வாய் மூலம் பொத்திரெட்டி பாடு தலை மதகுக்குக் கொண்டு வரப்படுகிறது. அங்கிருந்து 16.3 கி.மீ. நீளமுள்ள கால்வாய் மூலம் பனகசர்லா மதகுகளில் கொண்டு விடப்படுகிறது. இப்பணிகள் யாவும் முடிக்கப்பெற்று விட்டன. பனகசர்லாவிலிருந்து மற்றொரு கால்வாய் மூலம் வேலுகோடு நீர்த்தேக்கத்திற்குத் தண்ணீர் வந்தடைகிறது. இங்கிருந்து கிருஷ்ணா ஆற்று நீர் 154 கி.மீ. நீளமுள்ள கால்வாய்

மூலம் பெண்ணாற்றில் விடப் கண்டலேறு நீர்த் தேக்கத்திற்குக் படுகிறது. பெண்ணாற்றில் விடப்படும் கொண்டு வரப்படுகிறது. இந்தக் கிருஷ்ணா ஆற்று நீர் சோமசீலா கால்வாய் 45 கி.மீ. நீளத்திற்கு

சென்னை மாநகர மக்களின் தாகம் தீர்ப்பதற்காகக் கிருஷ்ணா ஆற்றிலிருந்து குடிதண்ணீர் கொண்டு வருவதற்காகத் தெலுங்கு கங்கைத் திட்டம் தொடங்கப்பட்டது. மாண்புமிகு முதல்வர் கலைஞர் அவர்கள் காட்டிவரும் முனைப்பின் காரணமாகத் திட்டப் பணிகள் முடிக்கிவிடப்பட்டுள்ளன. 1993-ல் பணி நிறைவேறு உள்ளது.

இத்திட்டப் பணிகளை நேரிற் கண்டறிய மாண்புமிகு பொதுப்பணித்துறை அமைச்சர் திரு துரைமுருகன் அவர்களும், மாண்புமிகு மக்கள் நல்வழிவழத்துறை அமைச்சர் திரு பொன்முடி அவர்களும், ஜனவரி-10, 11, 12 ஆகிய தேதிகளில் ஆந்திர மாநிலம் நெல்லூர் மாவட்டத்திலுள்ள சோமசீலா அணைக்கட்டுப் பகுதி வரை சென்று பணிகளின் முன்னேற்றத்தைப் பார்வை யிட்டனர். சென்னையிலிருந்து செய்தியாளர்கள் அழைத்துச் செல்லப்பட்டனர். அந்நகர விரங்களை நமது செய்தியாளர் இங்கே தருகிறார்.

என்னுமிடத்தில் கட்டப்பட்டுள்ள மலைகளைக் குடைந்தும் பாறை அணையிலிருந்து மிகப்பெரிய களை வெட்டியும் பாலங்கள் கான்கிரீட் கால்வாய் வழியாகக் அமைத்தும் உருவாக்கப்பட்டுள்ளது.



கண்டலேறு நீர்த் தேக்கம் மிகப் பெரிய அளவில் புதிதாக அமைக்கப்பட்டு வருகிறது. கண்டலேறு நீர்த் தேக்கத்திலிருந்து 152 கி.மீ. நீளமுள்ள கால்வாய் மூலம் தமிழ்நாட்டு எல்லைக்குத் தண்ணீர் கொண்டு வந்து விடப்படுகிறது. தமிழ்நாட்டு எல்லையிலிருந்து பூண்டி நீர்த் தேக்கத்திற்குக் கிருஷ்ணா ஆற்றுத் தண்ணீர் வந்து சேருகிறது. பூண்டியிலிருந்து இணைப்புக் கால்வாய்கள் மூலம் புழல் மற்றும் செம்பரம் பாக்கம் ஏரிகளுக்குத் தண்ணீர் கொண்டு செல்லப்பட்டு அங்கே

ஆந்திர மாநிலம் சோமசீலா அணைக்கட்டிலிருந்து சென்னைக்குத் தண்ணீர் திறந்து விடுவதற்காக அமைக்கப்பட்டுள்ள தலை மதகை, மாண்புமிகு பொதுப்பணித்துறை அமைச்சர் திரு துரைமுருகன் அவர்களும், மாண்புமிகு மக்கள் நலவழிவுத்துறை அமைச்சர் திரு பொன்முடி அவர்களும் பார்வையிடுகின்றனர்.

சத்திகரிக்கப்பட்டு பின்பு சென்னை மாநகருக்குக் கொண்டு வரப்பட்டு, குழாய்களின் மூலம் வழங்கப்படுகிறது.

தெலுங்கு கங்கைத் திட்டத்தில் ஆந்திர மாநிலப் பணிகளின் மொத்த மதிப்பீடு 984.40 கோடி

ரூபாயாகும். இதில் தமிழ்நாட்டின் பங்கு 252 கோடி ரூபாய். இதுவரை தமிழ்நாடு அரசு தன் பங்காக 107 கோடி ரூபாய் ஆந்திர மாநில அரசுக்குக் கொடுத்துள்ளது. இத்திட்டத்திற்காகத் தமிழ்நாடு அரசு இந்த ஆண்டு (1990-91) ஒதுக்கியுள்ள 45 கோடி ரூபாயில் ஏற்கெனவே 15 கோடி ரூபாய் ஆந்திர மாநில அரசுக்கு வழங்கப்பட்டு விட்டது. மீதமுள்ள 30 கோடி ரூபாயையும் தேவைப்பட்டால், உடனடியாக வழங்குவது பற்றி தமிழ்நாடு ஆந்திர மாநிலங்களின் உயர் அதிகாரிகள் ஒருங்கிணைப்பு ஆலோசனைக் கூட்டம் முடிவு செய்யும்.

சென்னைக்குக் கொண்டு வரப்படும் கிருஷ்ணா ஆற்று நீரைச் சேமித்து வைக்கும் பொருட்டு பூண்டி, செங்குன்றம் மற்றும் செம்பரம்பாக்கம் ஆகிய ஏரிகளின் கரைகளை உயர்த்தவும் குடிநீரைச் சுத்தப்படுத்தும் நிலையங்கள் அமைக்கவும், குழாய்கள் பதிக்கவும் உலக வங்கி உதவியுடன் தமிழ்நாடு அரசு 500 கோடி ரூபாய்த் திட்டம் ஒன்றையும் செயல்படுத்தி வருகிறது.

- தொகுப்பு: தே. மணி.

தமிழ்நாடு அரசு சின்கோனாது துறை, 1-4-90 முதல் தமிழ்நாடு தேயிலைத் தோட்டக் கழகத்துடன் இணைக்கப்பட்டுள்ளது. இத்துறையின் பரந்த நிலப்பரப்பையும், உடைமைகளையும் பயனுள்ள வகையில் பயன்படுத்துவதே இதன் நோக்கமாகும்.

தேயிலை போன்ற மாற்றுப் பொருட்களின் விற்பனையில் கிடைக்கும் வருவாயைப் போல் இல்லாமல், கொய்னாப் பொருட்களின் விற்பனை, உலக அரங்கில் ஒரு குறிப்பிட்ட வரம்பிற்குள்ளேயே உள்ளது. தேயிலை பயிரிடத் தகுதியற்ற நிலங்கள் காடு வளர்க்க வனத்துறைக்கு ஒப்படைக்கப்படுகின்றன. மருந்துச் செடிகளில் கிடைக்கும் உற்பத்திப் பொருட்கள் குறைந்துள்ளதாலும், மாற்று மருந்துகளின் உபயோகம் அறியப்பட்டதாலும் இத்துறைக்குப் போதிய வருவாய் கிட்டவில்லை. இச்சூழ்நிலையின் காரணமாக, இத்துறையைத் தேயிலைத் தோட்டக் கழகத்துடன் இணைத்து, இத்துறை நிலங்களில் தேயிலை பயிரிட முடிவு செய்யப்பட்டது.

சின்கோனாது துறை நிலங்களை— தமிழ்நாடு தேயிலைத் தோட்டக் கழகத்திற்கு உகந்த நிலங்களை—ஆராய்ந்து அறிய அரசு தனாட்சுக்கு ஒன்று அமைத்துள்ளது. இக்குழு வனத்துறைக்கும் தேயிலைக் கழகத்திற்கும் பொருத்தமான நிலங்களை ஆராய்ந்து அரசுக்குக் கருத்துரு வழங்கியது.

அம்பேத்கர் நூற்றாண்டு



★ ஆயிரமாயிரம் ஆண்டு அடிமை களாகத் தன்மானத்தை இழந்து இருப்பதைக் காட்டிலும், அரை நிமிடம் வாழ்வாங்கு வாழ்ந்து அமர ராவது சால் சிறந்ததாகும்!

சின்கோனா -
ஒரு கண்ணோட்டம்

சின்கோனாது துறையைச் சார்ந்த 256 அரசு அலுவலர்களும் பணியாளர்களும், 1,650 தொழிலாளர்களும் தமிழ்நாடு தேயிலை தோட்டக் கழகம் பொறுப்பில் உள்ளனர். மேற்கண்ட அரசுப் பணியாளர்களுக்கு வனத்துறை தாய்த்துறையாகவும் தேயிலைத் தோட்டக்கழகத்திற்கு 'அயர் பணி' என்ற நிபந்தனையுடனும் பணிக்காலம் நிர்ணயிக்கப்பட்டு ஆணை வழங்கப்பட்டுள்ளது.

தமிழ்நாடு தேயிலைத் தோட்டக் கழகம் 1990-91-ஆம் ஆண்டு முதல், ஒவ்வொரு ஆண்டும் குறிப்பிட்ட பரப்பில் தேயிலை பயிரிடுவதென்றும் 1998-99-ஆம் ஆண்டிற்குள் மொத்தம் 3000 ஏக்கர் பரப்பில் தேயிலை பயிரிடப்படவேண்டும் என்றும் உத்தேசிக்கப்பட்டுள்ளது.

இவ்வாண்டில் இதுவரை 12.50 ஏக்கர் தேயிலை

பயிரிடப்பட்டுள்ளது. 1991-92-ஆம் ஆண்டிற்கு 255 ஏக்கர் தேயிலை பயிரிட உத்தேசிக்கப்பட்டுள்ளது. தமிழ்நாடு தேயிலைத்தோட்டக் கழகத்திடமிருந்து தேயிலை நூற்றுக்கள் பெற்று இப்பிரிவில் தேயிலை நூற்றுக்கால்கள் அமைக்கப்பட்டுள்ளன

தேயிலை முழு அளவில் பயிரிட்டு முடிவுடைய சமார் 7,000 தொழிலாளர்களுக்கு வேலைவாய்ப்பு அளிக்க வாய்ப்புள்ளது. இத்திட்டத்திற்கு மொத்தம் 9 ஆண்டுகளுக்கு ரூபாய் 8,800 இலட்சங்கள் தேவைப்படுமென்று எதிர்பார்க்கப்படுகிறது.

நீலகிரியில் பழுப்படியாக மொத்தம் 600 ஏக்கர் நிலப்பரப்பில் தேயிலை பயிரிட இக்கழகம் முடிவு செய்துள்ளது. இதனால், சின்கோனாது துறை நிரந்தரத் தொழிலாளர்களுக்கு வேலை வாய்ப்பளிப்பதும் அவர்களின் வாரிகதாரர்களுக்கும் தரகாலிகப் பணி வழங்கவும் வாய்ப்புள்ளது. இத்தொழிலாளர்களுக்கு ரூ. 14 இலட்சம் மதிப்பீட்டில் 35 தரமான புதிய வீடுகள் கட்டித்தரவும் இக்கழகம் முடிவு செய்துள்ளது. தொழிலாளர் குடியிருப்புக்கு மின் இணைப்பு வழங்க இவ்வாண்டில் ரூ. 3.5 இலட்சம் ஒதுக்கீடு செய்துள்ளது.

சின்கோனாது துறையைத் தேயிலைத் தோட்டக் கழகத்துடன் இணைத்த பிறகு தொழிற்சங்கங்களுடன் ஆலோசனை நடத்தி, தீர்மானம் செய்து, இத்தொழிலாளர்களுக்குத் தின ஊதியத்தை ரூ. 15.95-லிருந்து ரூ. 20 ஆக உயர்த்தி 1.10.90 முதல் வழங்கி வருகிறது. இத்தொழிலாளர்களுக்கு ரூ. 400 வீதம் சென்ற தபாவளிப் பண்டிகைக்கு (1990) வழங்கப்பட்டுள்ளது.

மு.நா. சிசுவண்ணாமி, உதவி மக்கள் தொடர்பு அலுவலர் உதகமண்டலம், நீலகிரி மாவட்டம்.

அதி

நவீன

பட்டு

வகைகள்

கோ-ஆப்-டெக்ஸ்
மங்கையராஜை தகவல்
மகிழ்ச்சியினை!



100% உன்னதமான பட்டு
உத்தரவாதமான சரிகை



கோ-ஆப்-டெக்ஸ்
தமிழ்நாடு சைத்திறி

இந்தியாவின் உயர் விற்பனை கைத்தறி வகைகள்.

ங்கள் உலகில் முக்கிய பங்கு பெறுவது
வண்ணங்கள்... அவைகளின் அழகு
ஜாலங்களை பொலிவும் நேர்த்தியும் மிக்க
பட்டு வகைகளில் உங்களுக்குக்
கோ-ஆப்-டெக்ஸ் அளிக்கிறது.

கோ-ஆப்-டெக்ஸ் பங்கு பெறும் —
உங்கள் இனிய தேரங்களில்!

- புடவைகள் — பருத்தி, பாலியெஸ்டர், பட்டு
- ஷர்ட்டிங்
- சூட்டிங்
- ஃபர்னிஷிங்
- பெட்ஷீட்ட்கள்
- டவல்கள்
- வேட்டிகள்
- லுங்கிகள், இணையிலா புதுமைகள். எண்ணிலா வகைகள்.

மரண்புமிகு முத்தவா கலைஞர் அவர்கள்
7.1.91 - 8.1.91 ஆகிய நாட்களில்
செங்கை அண்ணா, வட ஆர்க்காடு
அம்பேத்கர், திருவண்ணாமலை-சம்பவராயர்
மாவட்டங்களில் மேற்கொண்ட
நிறிணிப்புயணைகாட்சி